
Рэферэндум: народу яшчэ давядзецца 
па-новаму зірнуць на сябе 


14 траўня 1995 года ў краіне 
адбыўся рэферэндум, вынікам якога, 
сярод іншых, стала падтрымка боль- 
шасцю выбаршчыкаў пытанняў пра 
скасаванне гістарычнай беларускай 
дзяржаўнай сімволікіды наданне мо- 
ве адной з нацыянальных меншасцей 

статусу дзяржаўнай. - 

Што стала прычынай гэтых крокаў 
назад? Сваімі меркаваннямі з карэс- 
пандэнтам «Нашага слова» падзя- 
ліліся: 

Паўлюк Быкоўскі -- журналіст 
2 канала Беларускага радыё; 

Юры Дракахруст -- вядучы на- 
вуковы супрацоўнік Незалежнага ін- 
стытута сацыяльна-эканамічных і 
палітычных даследаванняў. 

ПАЎЛЮК БЫКОЎСКІ: Задва 
тыдні да выбараў і рэферэндуму я 
сказаў у эфіры: уціску на выбаршчы- 
каў няма. Што ж, тады яго, бадай, не 
было, як і хоць нейкай інфармацыі аб 
тым, што рыхтавалася. На выклю- 
чэнні кшталту чытання з «оканнем» 
у менскай радыёпраграме «Сталіца» 
клінічнага характару вершаў, аўтар 
якіх не ўяўляў жыцця без спрад- 
вечных сваіх сімвалаў -- сярпа і 
молата, увагі можна было не звяр- 
таць. Алесітуацыя хутка мянялася. І 
ўжопразнекалькі дзён, сустрэўшыся 
з назіральнікамі ад Рады Еўропы, я 
змушаны быў ім заявіць: на жур- 
налістаў радыё аказваецца ўціск з 
мэтай паўплываць праз іх на фар- 
маваннеграмадскай думкі на карысць 
ініцыятара рэферэндуму. Рэч у тым, 
штотады насазнаймілі здакументам, 
які адразу ж атрымаў неафіцыйную 
назву «ліст Шындлера». Гэтабыў спіс 
асобаў, якім рэкамендавалася ў пер- 
шую чаргупрадастаўляць эфірны час 
і якія мелі тлумачыць народу, як 
належыць галасаваць падчас рэфе- 
рэндуму. Там непрыхавана гавары- 

лася аб неабходнасці фармавання ў 
народа жадання галасаваць «за», а 
прозвішчы агітатараў асабіста мне 
найбольш нагадвалі спіссяброў і пры- 
хільнікаў «Славянскага Сабора». 

Музычнай рэдакцыі рэкаменда- 
валася праводзіць канцэрты пад ло- 
зунгамі «Оба языка нам дороги», 





«Мы поем на двух языках» і г.д. Рэ- 
дакцыі Другога канала прапанавалі 
зрабіць перадачы на тэму «На каком 
языке говорил Скорина?» ці правесці 
апытанне -- «А родной ли белорусам 
русский язык?» і гэтак далей. Далей 
быў спістэлефонаў людзей, рэкамен- 
даваных да запрашэння ў эфір. Многія 
зіхаказаліся кандыдатамі ў дэпутаты 
Вярхоўнага Савета, што і забаронена 
законам, супярэчыла асобнаму ўказу 
Прэзідэнта. Тым не менш іхнія галасы 
ў эфіры гучалі, у тым ліку і па Ра- 
дыё-2. 

Нягледзячы на такую паслухмя- 
насць, ІІ траўня Радыё-2 у эфір не 
выйшла -- зтой, думаецца, прычыны, 
што загады кіраўніцтва мы выконвалі 
мёнш пунктуальна, чым астатнія, 
спрабуючы прадставіць слухачам 
розныя меркаванні. Частка нашага 
часу аказалася нескарыстанай -- не 
транслявалася нічога, а рэшта яго 
была запоўнена сімфанічнай музы- 
кай. Класіка замест інфармацыйных 
праграм гучала і на другі дзень - 
дзейнічала зробленая ў вуснай фюрме 
забарона нашай працы намеснікам 
старшыні Нацыянальнай тэлерадыё- 
кампаніі Уладзімірам Ядранцавым. 
Ніякага афіцыйнага дакумента не іс- 
навала -- папросту не была падпісана 
падрыхтаваная даэфіру мікрафюнная 
папка, азамест яе з'явіліся пяць папак 
музычнай рэдакцыі. У першы дзень 
забароны здарылася цікавая рэч: не 
паглядзеўшы, на нашае месца паста- 
вілі запіс перадачы, што адбылася 
ўчора, і а восьмай уранні слухачы 
пачулі «Добры вечар!» 

Чаму нас закрылі? Не ведаю. Мы 
ісапраўды неімкнуліся агітаваць «за» 
ці «супраць» нейкіх палітыкаў ці 
абмяркоўваць пытанні рэферэндуму. 
Самае большае, што мы маг ліі хацелі 


Зрабіць, -- пазнаёміць слухачоў з. 


меркаваннямі людзей, маючых неза- 
лежныя погляды, а не займацца агі- 
тацыяй і прапагандай... Але нам 
забаранілі нават гэта -- быць аб'ек- 
тыўнымі. 

Супрацоўнікаў радыё папросту 
прымусілі агітаваць слухачоў галаса- 
ваць запытанні рэферэндуму. З эфіру 
здымалася любая інфармацыя, нават 
дзяржаўных агенцтваў, якая маглаб 
выклікаць у людзей сумлеў у неаб- 
ходнасці адказаць 14 траўня «так». І, 
што самае дзіўнае, гэта рабілася не- 
афіцыйна. Адсутнічаў загад, зацвер- 
джаны якой-иебудзь афіцыйнай асо- 
бай. Нават «спіс Шыядлера», які 
даваў дазвол на ўдзел у тэле- і рады- 
ёпраграмах, не быў падпісаны і 
распаўсюджваўся з тытулам «ДСП» 
пайменна. Цікава, што розныя яго 
асобнікі трохі розніліся зместам, каб, 


магчыма, у выпадку яго публікацыі 
лягчэй было б адшукаць таго, чый 
асобнік трапіў у друк. 

ЮРЫ ДРАКАХРУСТ: Што ж, 
дзейнасць уладаў і сапраўды мела 
вынікам адпаведнае фармаванне 
грамадскай думкі. Напомню, як гэта 
адбывалася: 

У 1994 годзе непасрэдным распа- 
раджэннем Прэзідэнта ў Беларусі бы- 
ла ўведзена цэнзура: шэраг дзяржаў- 
ных і недзяржаўных выданняў быў 
пазбаўлены магчымасці надрукаваць 
даклад дэпутата Сяргея Антончыка 
аб каруптлні Пазней Прэзідэнтам 
была зроблена заява: гых рэдактары, 
якія ў сваіх выданнях апублікуюць 
гэты даклад, будуць звольнены з 
дзяржаўных пасад. Гэта было зроб- 
лена -- заменены былі рэдактары 
газет «Советская Белоруссия», «Зна- 
мя юности», «Народная газета», 
«Рэспубліка», нягледзячы натое, што 
заснавальнікам «Народнай газеты» 
быў не Прэзідэнт, а Вярхоўны Савет. 
Тады ж быў арыштаваны нумар пры- 
ватнай «Газеты Андрея Клнмова», 
якая таксама змясціла даклад дэпу- 
тата. 

Пачатак 1995 года: друкарня 
«Беларускага Дома друку» -- буй- 
нейшага выдавецтва краіны -- ад- 
мовілася друкаваць шэраг выданняў 
-- «Газету Андрея Климова», «Сва- 
боду», «Фемиду», «Белорусскую де- 
ловую газету». Падставай да гэтага 
стала зноў жа распараджэнне першай 
асобы дзяржавы. Праз каторы час 
адміністрацыя Прэзідэнта запатра- 
бавала ад кіраўніцтва Аршанскай 
друкарні, дзе пачала выдавацца 
«Свабода», скасаваць пагадненне аб 
друкарскіх паслугах. 

Красавік 1995 года: банкрутам у 
выніку спынення дзяржаўнага фі- 
нансавання абвешчана выдавецтва 


«Полымя». У выніку стварылася 
пагроза закрыцця 44 перыядычных 
выданняў, пераважна беларуска- 
МОЎНЫХ. 

Травень 1995 года: за тыдзень да 
рэферэндуму ў праграме «Праспект» 
тэлекампаніі «ФІТ» меліся адбыцца 
выступленні вядомых палітыкаў і 
паслоў замежных дзяржаў на тэмы, 
што датычылі пытанняў рэферэн- 
думу. Кіраўнік інфармацыйнай 
службы Прэзідэнта У ладзімір Замя- 
таліндаў загад зняцьтыя фрагменты 
перадачы, у якіх яе ўдзельнікі вы- 
казвалі нязгоду з прапановамі, вы- 
несенымі на рэферэндум, Гэты загад 
быў выкананы кіраўніцтвам тэлера- 
дыёкампаніі, пасля чаго кіраўнік 
праграмы «Праспект» Павел Шара- 
мет заявіў, што праграма больш не 
выйдзе, і падаў у адстаўку. 


Травень 1995 года: рэспублі- 
канскай тэлевізіяй па-за праграмай, 
у вечаровы час быў двойчы паказаны 
дакументальны фільм «Ненависть», 
стваральнікі якога праводзілі пара- 
лелі паміж дзейнасцю калабарантаў 
у гады Другой сусветнай вайны і 
дзейнасцю сучасных палітычных і 
нацыянальных дзеячаў Беларусі. 

14 траўня рэферэндум адбыўся і 
вынікі яго вядомыя. Тым не менш 
трэба памятаць: у кожным грамад- 
стве, якое яшчэ не стабілізавалася, 
не вызначыла прыярытэты, арыен- 
тацыя людзей лёгка мяняецца ў за- 
лежнасці ад розных, нават выпад- 
ковых чыннікаў. Таму можа выклі- 
каць сумлеў сцвярджэнне, іцто рэ- 
ферэндум -- найвышэйшая форма 
выяўлення волі народа. Я нагадаю, 


“штопасля крушэння германскага фа- 


шызму немцы збудавалі сваю дзяр- 
жаву, карыстаючыся метадам прад- 
стаўнічай дэмакратыі. Там увогуле 
не праводзяцца нацыянальныя рэ- 
ферэндумы ні па якіх пытаннях. Гэта 
-- памяць аб часе, калі ў выніку не- 
пасрэднага выбару народа да ўлады 
прыйшоў Гітлер. 

А якія высновы з таго, што 
адбылося, павінны рабіць беларусы, 
асабліва тыя, што прадстаўляюць 
нацыянал-дэмакратычную плынь у 
палітыцы? Яны мусяць зразумець: 
14 траўня большасць выбаршчыкаў 
выявіла свае схільнасці, і аказалася, 
што той вобраз беларускага народа, 
які малявалі палітыкі нацыянальнай 
арыентацыі, неадпавядае рэчаіснасці. 

Таму, што адбылося, ёсць не- 
калькі прычын. Успомніце, як пры- 
маліся герб і сцяг у 1991 годзе! Па- 
клаўшы руку на сэрца, трэба пры- 
знаць: і незалежнасць, і гістарычная 
сімволіка літаральна зваліліся знеба 


на насельніцтва. Іх прыняцце небыло: 


вынікам выканання патрабаванняў 
большасці, выказам агульнага на- 
строю грамадства. Тады ў Маскве - 
сталіцы СССР -- пацярпеў паразу 
путч, наменклатурная большасць у 
беларускім парламенце была гэтым 
напалохана. Гэтыя людзі, погляды 
якіх былі вельмі кансерватыўнымі, 
больш баяліся Ельцына, чым Пазь- 
няка. 

З таго часу мінула чатыры гады. 
Страх у апаратчыкаў даўно прайшоў, 
аідэя нацыянальнай незалежнасці так 
і не набыла шырокай падтрымкі, як 
гэта здарылася ў краінах Балтыі ці 
часткова на Украіне. Трэба казаць 
шчыра: у Беларусі гэтая ідэя не аб'- 
яднала нацыю. Да таго ж нацы- 
янальная ідэя па сутнасці стала зда- 
быткам пэўных палітычных сіл, і ў 
выніку прынятую ў 1991 годзе сім- 


воліку шмат хто разглядаў як сім- 
воліку БНФ, а не як сцяг і герб нацыі 
і дзяржавы. Ведаю: шмат каму па- 
чуць гэта будзе горка, але вынікі 
рэферэндуму паказалі: палітыкам, 
якія спрабавалі гаварыць ад імя 
беларускага народа, трэба было 
па-іншаму інтэрпрэтаваць нацыя- 
нальную ідэю І нацыянальную сім- 
воліку. Бо відавочна: трактоўка іх, 
ужываная дагэтуль у якасці палі- 
тычнага інструмента, аказалася неэ- 
фектыўнай. Народ яе не ўспрыняў, 
гэта засведчылі яшчэ выбары ў мі- 
нулым годзе. 

Так, успамінаючы падзеі вакол 
рэферэндуму і выбараў, можна 
сказаць: быў ціск, яны не былі сва- 
боднымі. Гэта вядома ўсім. Але ж 
успомніце: у мінулым годзе перад 
прэзідэнцкімі выбарамі ўлада так- 
сама ціснула на ўсіх, акрамя Кебіча. 
Той быў на старонках газет, на пла- 
катах, тэлеэкранах... Але ж народ, 
прагаласаваўшы супраць афіцыйнай 
прапаганды, аддаў свае галасы Лу- 
кашэнку. 

Чаму так адбылося - і год таму, 
іцяпер? Рэч, здаецца мне, у тым, што 
беларускія нацыянальныя палітыкі 
дэмакратычнага кірунку імкнуліся 
спалучыць у сабе дзве ролі: і пра- 
рокаў, і палітыкаў. Калі лідэр, прай- 
граўшы выбары, кажа: народда мяне 
не даспеў, людзі мяне яшчэ не зра- 
зумелі, я ніякіх памылак не раблю 
-- гэта не палітык. Так можа гава- 
рыць толькі прарок. Хрыстос не быў 
палітыкам і лічыў дастатковым тое, 
штоягоразумеюць толькі дванаццаць 
апосталаў. 

Тое, што сталася ў Беларусі, ста- 
ла драмай не аднаго чалавека, не 
адной партыі. Прайграў дэмакратыч- 
ны рух, прайграў нацыянальны рух. І 
таму, гаворачы аб выніках рэфе- 
рэндуму, трэба сказаць: беларусам 
давядзецца яшчэ асэнсоўваць іх. Ім, 
магчыма, давядзецца па-новаму зір- 
нуць на сябе, давядзецца ствараць 
нейкія новыя нацыянальную ідэа- 
логію і нацыянальны міф. Беларусы, 
жадаючы перамагчы, мусяць пом- 
ніць, чаму перамаглі нацыянальныя 
сілы ў іншых краінах. Я ведаю: пяць 
гадоў таму, у час СССР, на сходах 
літоўскага «Саюдзіса» сядзелі ды- 
рэктары заводаў, старшыні калгасаў, 
афіцэры міліцыі і КДБ, сакратары 
райкамаў. А сёння беларуская на- 
цыянальная ідэя карыстаецца пад- 
трымкай адно некалькіх невялікіх 
партый ды часткі інтэлігенцыі. Нацы- 
янальныя сілы прайгралі таму, што 
аказаліся падзеленымі. Ці здолеюць 
яны аб'яднацца -- пакажа час. 


Распытваў У ладзімір ПАНАДА. 


ч 


2 НАША СЛОВА, Мдад, 1995 





Калі па шчырасці, мне цікава чытаць 
«Газету Андрея Климова». Незалежная, 
рэспектабельная, нікога і нічога не баіцца. 
Хто што хоча, тое там і кажа. І пра ўціск 
друкаванага слова. І наконт Прэзідэйята. І пра 
таталітарызм мыслення. І пра нашую залеж- 
насць адРасіі -- сапраўдную і ўяўную. Толькі 
вось адчуваецца: наконт усяго таго, што 
называецца беларускай культурай, гэта вы- 
данне яшчэ аніяк не можа вызначыцца. І 
прыклад таму -- дзевяты нумар газеты. А 
брльш канкрэтна -- публікацыя артыкула 
Юрыя Уладзімірава «Чаму расійскія хадакі 
зачасцілі ў Беларусь?» (раздзел «Прай- 
граўшая культура») і рэпартажу Вольгі 
Залескай «Музыка разумных... алепростых». 


дзе журналістка расказала чытачу пра зна- 


каміты гурт «Палац». 

Такое рэдка сустрэнеш: два расійска- 
моўныя журналісты, нібыта не ведаючы пра 
існаванне матэрыялаў адзін аднаго, наладзілі 
ў адным жа выпуску газеты сапраўдны 
двубой, вызначаючы змест, характар і пер- 
спектыву беларускай культуры. Праўда, 
Ю.У ладзіміраў казаў пра беларускую куль- 
туру, так бы мовіць, у цэлым, наогул, а 
В.Залеская гаварыла пра тое ж, але спасы- 
лаючыся на прыклад згаданага «Палаца». 

Хто ж перамог у дуэлі? 

Мяркую, чытач зробіць сам пэўны вывад, 
калі супаставіць асобныя вытрымкі з матэ- 
рыялаў маіх калег: 

У Ю.Уладзімірава:«Зараз Беларусь 
проста не стварае культурную прадукцыю 
сусветнага ўзроўню...» 

У В.Залескай: «Не кожнаму калектыву 
дадзена за чатыры гады зрабіць столькі, 
колькі ўдалося музыкам «Палаца». Не, 
справа не ў гастролях па Германіі, Францыі, 
Італіі, дзе «Палац» прымалі на «ўра». Хаця, 
наогул, і гэта прыемна. Справа ў той агром- 


ністай аўдыторыі моладзі, штохвілінна. 


арыентаванай на Захад, якая палюбіла род- 
ную, існабеларускую музыку, адроджануюі 
нановаствораную «Палацам»... 

У Ю.Уладзімірава: «Арэолдзеяння ўлас- 






вай беларускай культуры -- гэта пераважна 
сельская мясцовасць, а ў горадзе яна рэгулюе 
толькі абрадавыя і бытавыя адносіны...» 

У В.Залескай: «.. Тое, што многім маім 
аднагодкам можа паказацца сумным у 
выкананні бабуляў і дзядуляў беларускай 
глыбінкі, літаральна захоплівае, зачароўвае, 
прымушае закахацца ў выкананні гурта 
(«Палаца» -- А.М.). 

У Ю.Уладзімірава: «...Па вялікаму ра- 


хунку, беларуская культура неканкурэнтна- 
здольная не толькі на сусветным рынку 
культуры, але і ў параўнанні з суседнімі -- 
расійскай, польскай, прыбалтыйскай». 

Ў В.Залескай: «...У беларускай народнай 
песеннай творчасці ёсць усё, што душа 
пажадае: ірок, іджаз. Але ўсё гэта асаблівае, 
нашае, беларускае, а не прывезенае афры- 
канскае... На прэс-канферэнцыі перад сака- 
віцкім канцэртам у Мінску музыканты 
расказалі журналістам, што толькі ў адной 
экспедыцыі (па Палессю -- А.М.) з Паўлінай 
(Паўлінай Сурвілай, амерыканскім прафе- 


сарам штата Паўночная Караліна -- А.М.). 


было занатавана 14 гадзін відэа- і аўдыё- 
матэрыялу. Заразён знаходзіцца ў Амерыцы, 
запісы запатэнтаваныя». 

У Ю.Уладзімірава: «...Асноўная прычы- 
на, па якой беларуская культура апынулася ў 
пройгрышы --- гэта яе падабенства да рускай, 
украінскай... Расійская культура з'яўляецца 
найбольш развітай, і мы пастаянна ідзём у яе 
фарватэры. Мыне можам прапанаваць нічога 
радыкальна новага, таго, што не было б ужо 


напрацавана ў нейкай ступені ў рускай 


культуры». 


Не варта абуваць : 
Беларусь у чужыя лапці 


У В.Залескай: «...Многія нацыіна працягу 
дзесяцігоддзяў распрацоўвалі ды развівалі 
сваю фальклорную музыку. У нас жа фальк- 
лор застаўся як гістарычны помнік. На гэтай 
ступені ён не цікавы моладзі. Калі б бела- 
рускім фальклорам усур'ёз заняліся ў 30-я 


“гады, зараз мы мелі б моцную базу. Але 


нічога не страчана. Беларусь мае закансер- 
ваваны патэнцыял для стварэння свайго 
стылю, не горшага, чым блюз або, скажам, 


англійскі рок». 

Мяркую, у двубоі перамагла Вольга За- 
леская. Ічытачы, канешне, паставілі ёй самы 
высокі бал за яе рэпартаж. А вось Юрыю... 

Так, шаноўны калега: і «Палац», і«Песня- 
роў», і «Сяброў», і аўтэнтычныя фальк- 
лорныя групы ды ансамблі ведаюць у Еўропе 
1 Амерыцы. Вы паспрабавалі абуць у лапці 
нашу культуру -- і музычную, і моўную, і 
ўсялякую іншую, не ведаючы дасканала 
прадмета гаворкі, не ведаючы гісторыі бе- 
ларускага народа і гісторыі яго духоўнасці. 
Таму ў адрозненне ад сваёй каляжанкі Вы 
паскідалі ўсё ўадну ёмістасць... Іатрымалася 
лухта. 

Ды не выцясняла беларускую культуру 
культурарасійская! Наадварот, нашыя Фран- 
цыск Скарына, Сімеон Полацкі, Мялецій 
Сматрыцкі (гэты спіс можна працягваць) 
зрабілі ў часы сярэднявечча магутны ўплыў 
на станаўленне расійскай культуры і навукі. 
А ў прысавецкія часы расійскія інтэлігенты 
Усевалад Пічэта, Іван Замоцін, Мікалай 
Байкоў (гэты спістаксама можна працягваць) 
добра-такі папрацавалі на ніве Беларускага 
Адраджэння, пакуль іх разам з нашымі 






нацдэмамі не рэпрэсавалі «сталінскія сока- 
лы». Ва ўмовах дэмакратыі, якая, найперш, 
уключае ў гэта разуменне незалежнасць і 
суверэннасць кожнай нацыі, роднасныя «па 
крыві» культуры не выцясняюць адва адну, а 
ўзаемаўзбагачаюць. Іншая рэч, што нашых 
продкаў гвалтам мусілі асіміляваць каралі 
ды цары, зачыняючы нацыянальныя ўні- 
версітэты, школы, уніяцкія цэрквы, заба- 
раняючы мову ў сценах навучальных і дзяр- 
жаўных устаноў. 

Што ж, калі вельмі хочацца лішні раз 
ударыць і без таго хворую беларускую 
культуру, то можна і не звяртаць увагі на 
гістарычныя факты. 

Хаця сягоння сітуацыя не такая ўжо 
крытычная, як мяркуе спадар Юрый. Хацеў 
бы, калега, у гэтым плане даць адну параду. 

Не трэба, паважаны спадар, рабіць лёг- 
кадумных высноў, не зазірнуўшы ў «святцы». 
Лепш памажыце, Юрый, сваім пяром, як 
гэта зрабіла Ваша каляжанка Вольга, у 
будаўніцтве вось гэткіх беларускіх «Пала- 
цаў», Не верце тым палітыкам, якія, падобна 
крумкачам наднашымі галовамі крумкаюць, 
што ва беларускай мове нельга нічога «вели- 
кого» сказаць. Брэшуць! 

Казалі беларусы «великое» неаднойчы. 
Ды так, што цэлы Сусвет у захапленне пры- 
ходзіў. І нос уціралі той самай заходняй 
мас-культуры, якую Вы так мусілі хваліць. І 
яшчэ неаднойчы пра наш боль і радасць 
скажуць нашыя Быкавы, Гілевічы, Марач- 
кіны, Роўды. І тады пад назвай «Кіно для 
Беларусі» ваша газета з гонарам змесціць 
каталог такіх фільмаў студыі «Беларусь- 
фільм», у якіх будзе ўсё нашае, пачынаючы 
ад мовы сцэнарыя... Дайце час толькі, каб 
адагнаць прэч ад Бацькаўшчыны крумкачоў 
-- культуртрэгераў таталітарнага ўзору -- і 
нашыя «Палацы» з яшчэ большай чароўнай 
сілай загіпнатызуюць беларускай культурай 
-- музыкай, словам, непаўторным талентам 
-- бабульку-Еўропу і матухну-Расію. 

Будзем аптымістамі! . 

Алесь МІКАЛАЙЧАНКА. 














Рэцэпт 


1 
шэйшых І навучэнцаўсярэдніх 


У газетах 


алімпійскі басейн, Выдаткі на 














абыходзіцца без актыўнага 


ІНФАРМАЦЫЯ З КАМЕНТАРАМ 


утрымання 
ўлады: падсунь 
ЛЮДЗЯМ 


ПУСТЫШКУ... 

«...Які ўсеагульны парыў, 
якое аднадушша! А гэта бра- 
танне ў банкетнай зале! І хай 
бы ўсё адбывалася на нейкай 
канструктыўнай глеба, а Прэ- 
зідэнт з парламентам сышлі- 
ся на рашэнні глабальных, 
важных для росквіту народа 1! 
дзяржавы пытаннях. Дык не 
ж, іх аб'яднала адна, але па- 
лымяная, страсць: утрымаць 
камандныя вышыні ўлады, а 
значыцца, І сваё выключнае 
становішча ў грамадстве. Рэ- 
цэпт вядомыдаўно і напісаны 
бальшавікаміяшчэ задоўгада 
Кастрычніцкай рэвалюцыі. 
Падсунь людзям пустышку, 
накшталт громкіх лозунгаў 
або, у нашым выпадку, сім- 
валаў, а калі тыя заглынуць 
прынаду, падсякаць, цягнуць, 
куды пажадаецца. 

...Няўжо змена герба і 
сцяга -- зараз вастрэйшая 
праблема?! Нават ідэала- 
гічныя папярэднікі аддавалі 
перавагу пачынаць з больш 
сур'ёзных спраў, такіх, якмір, 
хлеб, зямля. 

Цяпер пра статус расій- 
скай мовы. Гэта пытанне мож- 
на выносіць на ўсенароднае 
абмеркаванне толькі ўадным 
выпадку: калі б расійская 
мова апынулася ўрэспубліцы 
пад забаронай...» 

. («Фемида», Ме 17, 1995 г.) 


Прафсаюзныя 


стыпендыі 


«Вось ужо тры гады, як 
Федзрацыя прафсаюзаў і 
Асацыяцыя прафсаюзных 
арганізацый студэнтаў вы- 


4 


спецыяльных устаноў прысу- 
джаюць 10--12прафсаюзных 
стыпендый выдатнікам вучо- 
бы І актывістам ВНУ І вучы- 
лішчаў рэспублікі. У працяг 
гэтага пачынання Менскі аб- 
кам прафсаюза работнікаў 
аховы здароўя прыняў ра- 
шэнне аб зацвярджэнні 20 
стыпендый. Яны будуць пры- 
суджацца студэнтам і наву- 
чэнцам медыцынскіх наву- 

чальных устаноў вобласці». 
(«Беларускі час», Ме 17, 
1995 г.) 


Якіх літар больш 


У слоўніку паэта 


Журналістка Ала БАБКОВА: 
«Калі б нехта -- чаму не 
памарыць! -- выдаў Слоўнік 
паззіі Барадуліна, у першую 
чаргутрэба былобразгарнуць 
яго на літары М: Маці, Ма- 
ленства, Млечны Шлях. А 
далей я спынілася бналітары 
П: ПІЛІГРЫМ. Тамушто больш 
за 30 гадоў паэт нясе з сусвету 
чалавечыя запаветы, «блу- 
кае» па душах тых суай- 
чыннікаў, хто прыняў ягоную 
веру, маліўся ягонымі маліт- 
вамі, імкнуўся да ачышчэння 
сумлення...» 
(«Добры вечар», Ме 61, 
1995 г.) 


Нябожчыкі 
твораць разор 


ЖЫВЫМ 
Ветэран фізічнай культуры і 
спорту Вячаслаў ІШЧАНКА: 

«...Назаўжды развітапася 
са сваёй невялічкай пенсіяй 
бабулька аднаго майго родзі- 
ча. І я разам з ім акунуўся ў 
сусвет фантастычнай арыф- 
метыкі., За капанне магілкі 
даврлося заплаціць такія 
грошы, заякія яшчэ два гады 
таму можна было выкапаць 


пахавальную музыку! Пры 
тым, што гэта не сімфанічны 
аркестр венскай оперы, апяць 
мужыкоў з пабітымі трубамі 
ды няголенымі фізіяноміямі. 
Праадляцеўшыхусвой вырай 
--добраці нічога. Але нябож- 
чыца ўтварыла разор сваёй 
радні. Робіцца зразумела, 
штоякбы нідорага нам жыць, 
а смерць куды больш дара- 
жэйшая... Канешне, гэта прэс- 
тыжна -- праплыць па-над 
натоўпам па вуліцах роднага 
горада пад музыку, увесь у 


кветачках, кожная з якіх: 


каштуе кілаграма сыравэн- 
джанай кілбасы. Але ці мо- 
жам мы турбавацца аб прэс- 
тыжы знашымі даходамі? Так 
што ў сіле застаецца такая 
рэкамендацыя: жыць доўга, 
нехварэць, не курыць, непіць, 
па бабах не хадзіць...» 
(«Минский меридиан», 
Мэ 14, 1995 г.) 
Заўвага «Нашага слова»: 
Важную праблему ўзняў 
В.ішчанка. ! ўсё ж, спадар 
Вячаслаў, пра мёртвых трэба 
«добра ці нічога», як Вы ісамі 
заўважылі. Бо цяпер у рот 
шмат каму з сяброў нашай 
рэдакцыі не тое што сыра- 
вэнджаная, але і звычайная, 
«мокрая», кілбаса не палезе. 
Бо з людзьмі ўсё ж трэба 
развітвацца па-людску, па- 
хрысціянску. Нягледзячы ніна 
якія эканамічныя крызісы... 


У народным 
ансамблі 
перавага 

народным 


песням 


«Ні адно ўрачыстае свята, 
якое праводзіцца яку горадзе 
Чэрыкаве, так і ў раёне, не 


і г. М ' ы , 


і ПЕДАГОГІ: СТРАЧАНА НЯРПЕННЕ 


ўдзелу народнага ансамбля 
раённага Дома культуры. 
Створаны і дзейнічае гэты 
ансамбль даўно, але званне 
«народны» атрымаў толькі ў 
пачаткубягучага года. Начале 
э.мастацкім кіраўніком Міха- 
ілам Маркавічам Канашын- 
скім, салістамі ансамбля рас- 
працоўваецца і выконваецца 
цікавы І ўсебаковы рэпертуар. 
Але перавага ўсё ж такі адда- 
ецца народным песням...» 
(Чэрыкаўская райгазета 
«Заклік Ільіча», 
М9 29, 1995 г.) 


Не прэзідэнцкая 


справа! 


«...Насловах Вы -- гарант 
Канстытуцыі, а на справе 
атрымліваецца, што законы 
для Вас не пісаныя. іначай як 
разумець усёгэта? Дзе, у якой 
яшчэ дзяржаве Гірэзідэнт 
здымае іпрызначае галоўных 
рэдактараў? Паверце майму 
слову сумлення, Аляксандр 
Рыгоравіч: не прэзідэнцкая 
гэта справа! Але мэта да- 
сягнута: уведзена жорсткая 
прэзідэнцкая цэнзура. І вынікі 
не прамарудзілі выявіцца: у 
адным рэдакцыйным калек- 
тыве -- развал, у іншых -- 
напружанасць, страх і нервоз- 
насць. Тут ужо не да твор- 
часці, тым больш - не да 
крытычных матэрыялаў». 

(З адкрытага ліста 

Прэзідэнту Рэспублікі 

Беларусь Лукашэнку 


А.Р. ад Леаніда Екеля, ' 


старшыні СЖ беларусі. 
«Знамя юности», М? 61, 
1995 г:) 


г 


Савет Беларускага Сва- 
боднага прафсаюза педаго- 


гаў (БСПП) звярнуўся да пра-. 


цоўных калектываў сваёй 
галіны з ініцыятывай аб увя- 
дзенні прадстрайкавага ста- 
новішча. , 

Да Прэзідэнта, Вярхоўна- 
га Савета, Кабінета Міністраў 
высунутыя наступныя патра- 
баванні: па-першае, павінен 
быць нвадкладна ўведзены 
ў поўным аб'ёме Закон «Аб 
адукацы! ў Рэспубліцы Бела- 
русь», бо да гэтага часу не 
выконваюцца жыццёва важ- 
ныя артыкулы, што асабліва 
датычацца матэрыяльнага 
ўтрымання людзей, якія пры- 
свяцілі сябе служэнню выха- 
вання падрастаючага пака- 
лення, узбраенню яго неаб- 
ходнымі для самастойнага 
існавання ведамі і навыкамі; 
па-другое, трэба, нарэшце, 
каб мінімальны заробак па- 
дагогаў, што і так фактычна 
значна адстае ад заробкаў 
рабочых прамысловасці, не 
быў ніжэйшы, чым мінімаль- 
ны спажывецкі бюджэт; па- 
трэцяе, у сувязі з інфар- 
мацыяй неабходна перайсці 


на штотыднёвую выплату 
заробку, а несвоечасова 
выплачаныя сумы індэк- 
саваць у памеры аднаго 
працэнта за кожны дзень 
адтэрміноўкі, апакульу якасці 
кампенсацыі за невыкананне 
з 1 студзеня 1994 г. Закона 
«Аб адукацыі ў Рэспубліцы 


Беларусь» зрабіць педагогам 
аднаразовыя грашовыя 
выплаты. 


Савет Беларускага Сва- 
боднага прафсаюза педаго- 
гаў, акрамя ўсяго, патрабуе 
ад уладных структур для за- 
беспячэння эфектыўнага 
кантролю выканання памя- 
нёнага Закона штотыдзень 
друкаваць у рэспубліканскіх 
газетах звесткі аб мінімаль- 
ным спажывецкім бюджэце і 
саярэднетыднёвым заробку 
асноўных катэгорыяў рабочых 
і служачых. 

Калі патрабаванні не бу- 
дуць выкананыя да канца 
красавіка, Савет БСПП пачне 
галіновы страйк. У час, калі 
наша газета апублікуе гэтую 
інфармацыю, настаўніцкая 

ўка можа распачацца. 
Алесь СЯРГЕЕЎ. 


Ад рэдакцыі.Як растлумачыў «Нашаму слову» адзін з 
сяброў савета БСПП Станіслаў Губар, пытанні з заробкамі 
педагогаў, якія вагаюцца на адзнацы. ніжэйшай за 500 тысяч 
рублёў у месяц, у кабінетах вышэйшай беларускай улады 
зайшлі ў тупік. Педагогаў, якія патрабуюць у гэтым сэнсе ад 
дзяржавы аднаго -- выконваць прыняты Закон «Аб адукацыі ў 
Рэспубліцы Беларусь», то просяць «пацярпець», то самых 
«нецярплівых» падводзяць пад звальненне з працы. Але 
відавочна адно: настаўніка, выкладчыка, вучонага чалавека 
«ў інстанцыях» не любяць. Як не любяць «лішні рот», які 
даўней нараджаўся ў шматдзетнай беднай сям'і і пра 
дакастрычніцкі лёс якога было расказана столькі слёзных 


бальшавіцкіх казак. 


Але ж педагог -- не лішні рот. Ад педагога шмат у чым 
залежыць, будзе наша грамадства цывілізаваным або яно 
абрасце каростай злачыннасці, хамства, вандалізму. Некалі 
другі чалавек у іерархіі фашысцкай Германіі Герынг сказаў, 
што яго рука цягнецца да пісталета, калі ён чуе слова 


«культура». 


Ці не такія часы насталі для Беларусі? Хто ж нарэшце 
дапаможа педагогу, калі ён не пойдзе на крайнюю меру - 
страйк падчас здачы экзаменаў І залікаў у школах, тэхнікумах 
і ВНУ? Хто прымусіць уладу выконваць Закон? Пракуратура 
Рэспублікі Беларусь? Канстытуцыйны суд? Станіслаў Губар у 


гэтым сумняваецца. 


Калі вялася наша гаворка, распачынаць страйк, па словах 
сумоўніка, былі гатовы калегі Станіслава Мікітавіча ў Гомелі, 
Салігорску і іншых гарадах краіны. 





Спачатку вытрымка з дакумента: 

«...У мэтах аказання дапамогі выхавацелям у іхняй рабоце 
былі падрыхтаваны ! разасланы па дзотдамах метадычныя 
рэкамендацыі! па пытаннях развіцця інтарэсаў, любові да 
прыроды ў дзяцей, праграма працоўнага навучання дзяцей, 
рэгламент для дзіцячых устаноў, у якім указвалася, што клопат 
пра здароўе, пра іхняе правільнае фізічнае ! духоўнае развіццё 
з'яўляецца найважнай задачай дзіцячай установы. Першасту- 


Ва ўсіх метадычных рэкамен- 
дацыях падкрэслівалася, што ўся 
работадзіцячага дома івыхаванне 
дзяцей у ім павінна праводзіцца ў 
духу беларускага нацыянальнага 
выхавання: 

«Прышчапіць дзецям любоўда 
маці-Беларусі, беларускага наро- 
ду, беларускай культуры, песняў, 
музыкі, казкаў і звычаяў». Таму ў 
рабоце з дзецьмі можна было ка- 
рыстацца толькі беларускай мо- 
вай, катэгарычна забаранялася 
размаўляць у дзіцячых установах 
па-расійску або па-польску. Усекі- 
раўнікі івыхавацелі дзіцячыхуста- 
ноў павінны быць «сябрам! БНС». 

Не менш важным накірункам 

выхаваўчай работы з'яўлялася 
выхаванне любові і павагі да 
Германіі, да Гітлера, данямецкай 
арміі. Так, напрыклад, у «Рагля- 
міне для дзіцячых устаноў» было 
падкрэслена: «Вялікае палітычнае 
і выхаваўчае значэнне мае азна- 
ямленне дзяцей па малюнках і 
апавяданнях аб жыцці і дзейнасці 
правадыра Вялікай Нямеччыны 
Адольфа Гітлера, яго цёплых І чу- 
лых адносінах да дзяцей, для чаго 
скарыстаць брашуру «Адольф 
Гітлер ідзеці», пазнаёміцьдзяцей 
з жыццём і мужнасцю нямецкіх 
жаўнераў, выхаваць у дзяцей 
прыхільныя адносіны да нямец- 
кага войска, пазнаёміць зжыццём 
нямецкіх службоўцаў, рабочых і 
СЯЛЯН...» 

Як здагадаўся чытач, размова 
ідзе аб рэгламентацыі жыцця дзі- 
цячых дамоўунашайкраінеўчасы 





фашысцкай акупацыі. 

Цяпер толькі засталося здага- 
дацца: хто ж аўтар гэтага сала- 
жавага дакумента, падобнага на 
справаздачу чыноўнікаў нямецкіх 
штадткамісарыятаў перад, маг- 
чыма, самім Вільгельмам Кубэ? 

Ды не, сябры! Гэтая вытрымка 
пра тое, як добра жылі і выхоўва- 
лісяў дзіцячых дамах пад крылом 
нямецкага арла з фашысцкай 


“свастыкай у кіпцюрах беларускія 


дыіншыхнацыянальнасцей дзеці- 
сіроты, з «Даведкі аб становішчы 
ў дзіцячых дамах, што знаходзілі- 
сянатэрыторыі Беларусі ўперыяд 
нямецка-фашысцкай акупацыі 
1941--1944 гг.». А падпісаў яе па- 


. раўнаўча нядаўна не нямецкі чын, 


а начальнік аддзела навуковага 
карыстання дакументаў і інфар- 
мацыі Камітэта па архівах і спра- 
ваводствупры Кабінеце Міністраў 
Рэспублікі Беларусь У.І.Адамушка. 

На адзінаццаці з хвастком 
старонкахёндаводзіць, якцудоўна 
жылося сіротам у дзетдамах пад 
гітлераўскай ды калабаранцкай 
алекай: і нормы харчавання пры- 
стойныя, і чысціня ў тых дамах ад- 
метная, ідагледжаныясамі дзеткі, 
інават, бачыце, германскія нацыс- 
ты ледзь ці не рупіліся пра адра- 
джэнне беларускай мовы Іі культу- 


пеннае значэнне надавалася парадку дня. У рэгламенце прыво- 
дзілісяпрыклады рэжымуднядлядзяцейдашкольнага ішкольна- 
гаўзросту, разглядаліся пытанні фізічнага выхавання, выхавання 
культурна-гігіенічных звычак, гульні дзяцей, знаёмства з пры- 
родай, вывучэнне роднай мовы, вызначалася, якімі якасцямі 
павінен валодаць выхавацель дзіцячай установы, асобна 
абумоўлівалася, якімі мерамі ўздзеяння павінны карыстацца 


выхавацелі ў рабоце з дзецьмі. 





ры ў гэтых дашкольных установах. 

Ну адно, можа, кепска, што 
любоў да збаўцы-Гітлера і нямец- 
кіхваякаў прывівалася... Вось так: 
супрвць чаго змагаліся, на тое і 
нарваліся! 

Чаму ж узнік гэты дакумент? 
Гэты канцылярскі цуд у пер'і? 

Ды таму, -- што ацалелыя бы- 
лыя выхаванцы тых самых дамоў, 
дзеці, у каторых фашысцкія эску- 
лапы бралі кроў для сваёй сал- 
датні, аяшчэ -- марылі голадам, 
«гартавалі» холадам, на вачах 
расстрэльвалі і кідалі ў газавыя 
аўтакамеры іхніх таварышаў па 
няшчасці, сягоння выставілі свой 
рахунак да дзяржавы. Яны. запа- 
трабавалі раздзяліць з імі, цяпер 
хворымі, ледзь жывымі, матэры- 
яльны цяжар будзённых клопатаў. 
Яны (о жах!) патрабуюць прыраў- 
няць іху льготах да непаўналетніх 
вязняў канцлагераў, патрабуюць, 
каб дапамога з Германіі, што вы- 
дзелена тым насельнікам Бе- 
ларусі, каторыя пацярпелі ад 
акупантаў, распаўсюдзілася і на 
іх, маленькіх вязняў дзіцячых 
дамоў. 

Але якую можна зрабіць 
выснову з даведкі, дзе на падставе 
нямецкіх дакументаў спадар 
У.І.Адамушка на поўным сур'ёзе 


даводзіць: 

«...У дзіцячых дамах функ- 
цыянавалі гурткі. Планаваліся 
раённыя выстаўкі, куды нваб- 
ходна было прадставіць нумары 
мастацкай самадзейнасці, узо- 
ры дзіцячай працы (вышыўка, 
маляванне, лепка, аплікацыя, 
шыццё і г.д.). Захаваўся «План 
паказу мерапрыемстваў па дзі- 
цячаму дому Астрашыцкага Га- 
радка на раённую выставу ад 30 
ліпеня 1942 года»? 

Атакую: жылі вы, даражэнькія, 
за нямецкімі плячыма, як за ка- 
меннай сцяной, нават беларускім 
адраджэннем займаліся -- дык 
чаго вы яшчэ сёння хочаце! 

Усе мы ведаем, як адраджалі 
фашысты Беларусь, у тым ліку і 
беларускае маленства: праз кулю, 
пятлю ды полымя Хатыні, дзе, 


дарэчы, цяпер ёсць і ўвекавеча- 


ная ў мемарыяльным комплексе 
памяць пра знішчаны фашыстамі 
Дамачоўскі дзіцячы дом. А перад 
пагібеллю гэтым дзеткам, канеш- 
не, можна штосьці набубніць на 
беларускай мове, кабпотыму Між- 
народны Чырвоны Крыж дала- 
жыць: турбуемся на ўсходніх тэ- 
рыторыях пра дзетак, нават «мно- 
гіх выхаванцаў дзіцячых дамоў 
старэйшага ўзросту» накіроўва- 
ем у Нямеччыну...для навучання 
розным прафесіям». 

А можа гэтак жартуе спадар 
урадавы чыноўнік? Толькі вось 
падобныя «жарцікі» народу зра- 
зумець цяжка. 

Алесь МІКАЛАЙЧАНКА. 





Дыялог, падобны на данос? 


Шчыра скажу, ядаўно вывучаю унікальнасць 
той кухні, на якой варылася крывавая спажыва 
для сталінісцкіх катаў у 30--50 гады ХХ ста- 
годдзя: іна 1/6 частцы сушы планеты Зямля, іна 
«кляновым лісточку» -- у Беларусі. Мяркую, 
пачатак рэпрэсій супраць «буржуазных нацдэ- 
маў» у тыя часы клаўся сродкамі масавай ін- 
фармацыі і, найперш, -- бальшавіцкім друкам, 
журналістамі-«выкрывальнікамі», якія, напрык- 
лад, па ўказцы ГПУ ці НКУС, «заўважалі» ў той 
ці іншай кнізе таго ці іншага паэта або празаіка 
«кулацкія настроі», «настальгію пабуржуазным 
ладзе», «класавую слепату» («глухату», «бліза- 
рукасць», «несвядомасць»). Дзень выхаду ў свет 

нумара газеты з падобнай рэдэнзіяй, поўнай 
гнюснага пралетарскага кляймення «замаска- 
ванага ворага народа», быў яго апошнім днём 
жыцця на волі. Ноччу літаратара, які дрэнна 
адрозніваў самаахвярнага рэвалюцыянера ад 
кулака, адвозілі ў чэкісцкія скляпенні, дзе «пра- 
дажнаму пісаку» пачыналі чысціць мазгі, пачы- 
налі цікавіцца, на якую замежную разведку 
працуе. Пасля высвятлення «дэфензіўных» су- 
вязей кропку ў крымінальнай справе ставілі 
Курапаты. Раз і назаўжды. 

Так вынішчаліся творцы, ювелірыіскарбнікі 
беларускай мовы. Так вынішчаўся інтэлект 
нацыі. 

Пра гэта ўсё я падумаў, калі прачытаў у 
нумарах 14 і 15 газеты «Товариіц» «дыялог» 
паміж сакратаром ЦК ПКБ Васілём Новікавым 
і намеснікам галоўнага рэдактара выдання 
Віктарам Вольскім. Бо ў часы Берыі ды Цанавы 
шмат каму з ліку нацдэмаў не пашчасціла б 
пасля публікацыі гэтага матэрыяла пад зага- 
лоўкам «Как выберем -- так и жить будем!» 

Каму ж выдалі бнкусаўцы «пуцёўкі» ў Кура- 
патызпадачы ўдзельнікаў названага «дыялогу»? 
Які, акрамя нібыта нічым не аздобленага зага- 
лоўка, меў вынасачку: «Наша позиция: гробов- 
шики Союза и Беларуси не должны пройти в 
парламент». Ну, проста не вынаска, а сігнальны 
ліхтар для спецслужбаў: маўляў, чытайце, та- 
варышы, наш дыялог, ды высновы свае рабіце!.. 

Зразумела ж, з матэрыяла вынікае: най- 
першы кандыдат на загародні курапацкі шпацыр 
лідэр БНФ Зянон ПАЗЬНЯК. 

«Крымінал», які інкрымінуецца яму аў- 


тарамі: 

«...Аказваецца, і «сам» лідэр БНФ Пазьняк 
сваволіць вершыкамі. Бач -- івыйдзе збор паэ- 
тычныхпалітсачыненн яў... Аднакгалоўная яго 
мэтастварыць «новую дзяржаву» - пасвайму 
ўяўленню, зразумела. Але калі Пазьняк да 50 
год не стварыў сям'і, ці ж дзяржаву ён збудуе?! 
Калі так, дык з абавязковым запрашэннем 
«мироваго жулья», «подлецов всех стран» -- і 
будзе Беларусь «мировой биржей»/(?) З паш- 
парта пад уціскам БНФ выключана нават 
графа аб нацыянальнасці. Значыцца гэта 
некаму патрэбна?!» 

Канешне ж, З.Пазьняку будзе сумна ехаць у 
курапацкі лес без свайго баявога намесйіка 

Юрася ХАДЫКІ. 

«Крымінал» на таго: 

«...Ю.В.Хадыка не быў выбраны ў Вярхоўны 
Савет. Але ён актыўна ўключыўся ў разбу- 
ральную дзейнасць БНФ». 

Пры ўсім гэтым аўтарам «дыялогу» нельга 
адмовіць у творчых знаходках свайго расповяду. 
Б'юць яны «гробовциков» нетолькі ў «розніцу», 
але і цэлымі групамі. Дэпутацкімі, напрыклад. 

«Крымінал» у адрас народных дэпутатаў 
Беларусі: 

«...Калі б гэта журналістыка, трэба ска- 
заць, здольная, была аб'ектыўная, то не 
зблытала б адрас свайго абвінавачвання --- 
«сорамна нацыі...» А ўказала б на наваяўленых 
і самазваных бацькоў нацыі, з падачы якіх яна 
гробіцца. Такіх, як З.Пазьняк, С.Шушкевіч, 
У.Заблоцкі, Г.Карпенка, Н.Гілевіч, А. Трусаў 
і дэмагогі-капіталізатары, што калібрам 
больш дробным, тыпу С. Навумчыка, Л.Бар- 
шчэўскага, Г.Сямдзянавай... Аастатнія што 
тварылі і твораць з народам? Гэта яны на- 
ладжвалі дзікунскія скокі захаплення з нагоды 
развалу Саюза, крушэння сацыялістычнай 
сістэмы, што была гарантам «сацыяльных 
правоў грамадзяніна...» 

Ну, а ўжо, мусіць, журналістаў трэба жыў- 
цом закопваць у курапацкую зямлю. Вельмі 
дасталося за здраду чырвонаму колеру Паўлу 
Якубовічу, Іосіфу Сярэдзічу, Івану Макаловічу 
-- гэтым «кан'юнктуршчыкам». 

Малатаго, што ў наяўнасці маецца наш брат, 
які выракся каштоўнасцяў марксісцка-ленінскай 


тэорыі(агалоўнае --- сацыялістычнай курапацкай 
практык:), дык мы яшчэ атрымалі буржуазных 
замежных ідэалагічных дыверсантаў тыпу фонду 
Сораса. 

У традыцыях 30--50-х гадоў Віктар 
Вольскі так вось і сігналізуе: 

«Давайце назавём, хто з журналістаў ува- 
ходзіць у склад праўлення гэтага «божест- 
венного» фонду? Зразумела, першы сярод 
роўных -- былы «марксіст» Іосіф Сярэдзіч. За 
імі ідуць -- галоўны рэдактар газеты «Свабода», 
што хуліганствуе на палітыцы, Ігар Гермянчук 
(дэпутат Вярхоўнага Савета), Анатоль Гатоў- 
чыц («Народная газета»), Аляксандр Шкут, 


“Міхаіл Валодзін («Міпзк ЕКопотік Меўсз»), 


Аляксандр Вальвачоў («Белорусская деловая 
газета»), Павел Жук («Свабода», Тэлерадыё- 
кампанія «ММ4»), Юрый Дракахруст (Руская 
служба «Радыё «Свабода»), Сяргей Ваганаў 
(кар.газеты «Труд»), Таццяна Мельнічук (га- 
зета «Беларуская маладзёжная», Аляксандр 
Міхальчук («Белорусская деловая газета»), 
Аляксандр Ступнікаў (працуе на шматлікія 
агенцтвы краіны) і многія-многія іншыя. У шча- 
міўся ў гэту кампанію і ліберал, як ён сябе на- 
зывае, міністр працы Аляксандр Сасноў на пару 
знародным паэтам Рыгорам Барадуліным. Так 
што ёсць каму змагацца за гонар і незалежнасць 
Беларусі, -- робіць на поўным сур'ёзе выснову 
са спісу мой калега, інкрымінуючы людзям, 
якімі можа ганарыцца іайчынная журналістыка, 
і літаратура, і нават урад, такую «загану», як 
беларускі патрыятызм. 

Жахлівы сон? Але не сон. У Авальнай зале 
дубінкамі збіваюць дэпутатаў. Прынята рашэнне 
аб правядзенні рэферэндуму, мэтай якога з'яў- 
ляецца ліквідацыя нашага роднага слова і 
дзяржаўнай сімволікі. З гэтай нагоды яават 
прамаўчаў Канстытуцыйны суд. Пра ўціск жа на 
журналістаў і гаварыць надакучыла. 

Так што самы раз, шаноўны калега ктар 
Вольскі, распачаць «паляванне на ведзьмаў». Як 
гэта было некалі ў савецкай імперыі, фашыецкай 
Германіі і «звышдэмакратычных» Злучаных 
Штатах Амерыкі. Наперад, аматары і прафе-! 
сіяналы Варфаламееўскіх начэй! Дзверы вашых 
ахвяраў пазначаны! 

Алесь МІКАЛАЙЧАНКА. 


з шшасжшыаыыы-----шыыт-шшжшы.-шэ,»,.штшаьа..ыаошсьжшжьыыаааыыыаанннінаааая НАША СЛОВА, ГМе21, 1995 


З рэдакцыйнай пошты 
Амаль як Нічыпар 
з Малінаўкі: 


Кіраўніка народнага музея ся- 
рэдняй школы М9 4 г. Слоніма Аляк- 
сандра Сямёнавіча Жукоўскага ў 
горадзе над Шчарай усе добра ве- 
даюць. Амаль да кожных свят ён 
стараецца выдаць у мясцовай дру- 
карні віншавальныя паштоўкі. І вось 
зараз, да 50-годдзя Вялікай Пе- 
рамогі, А.Жукоўскі выдаў чарговую 
прыгожую паштоўку, якая склада- 
ецца зчатырохстаронак. На першай, 
побач з малюнкам, на беларускай 
мове напісана «Са святам Пера- 
могі». Разгортваю паштоўку і вачам 
не веру: увесь віншавальны тэкст 
напісаны па-расійску. Апобач-- дзве 
страфы з верша Якуба Коласа. І што 
вы думаеце - і яны таксама... па- 
расійску! Дзе і ў якой яшчэ краіне 
можа быць такое!? Мне здаецца, 
што з прыемнасцю атрымалі! б він- 
шаванне на беларускай мове не 
толькі. жыхары Беларусі, вле І ўсіх 
краін свету і ўсе зразумелі б. А тут, 
відаць, ці не сіндром таго Нічыпара 
з фільма «Вяселле ў Малінаўцы». 
Калі прыходзяць бальшавікі -- ён 
адзяе будзёнаўку, калі «белыя» - 
хавае яе за пояс. Але ж мову нашу 
за пояс не схаваеш. Ды і не варта. 

Сяргей ЧЫГРЫН. 
г.Слонім., 


Навіны Нацыянальнай 
бібліятэкі 


Да свята Перамогі 


У памяшканні Нацыянальнай 
бібліятэкі Беларусі праходзіць вы- 
става «Ірадасць, ісмутак, і боль...», 
прысвечаная 50-годдзю Перамогі. 
Урачыстае адкрыццё адбылося 27 
красавіка. Сяродафіцыйных асобаў 
на ім прысутнічалі міністр куль- 
туры і інфарматыкі А.І.Бутэвіч, 
пасол Вялікабрытаніі і пасол Ру- 
мыніі ў Беларусі. А.І.Бутэвіч звяр- 
нуўся з прывітальнымі словамі і 
віншаваннямі да запрошаных на 
ўрачыстасць ветэранаў. Дырэктар 
нацыянальнай бібліятэкі Г.М. Алей- 
нік расказала прысутным пра асоб- 
ныя выданні, прадстаўленыя на 
выставе. 

Сярод экспанатаў --- падпольна 
выдадзеныя ў часы акупацыі пра- 
кламацыі, газеты і часопісы, пар- 
тызанскія ўлёткі. Частку з іх пера- 
даў для паказу на выставе Музей 
гісторыі ВАВ, а іншыя захаваліся ў 
фондах самой бібліятэкі. У лек- 
цыйнай зале экспазіцыі прадстаў- 
лена таксама багатая калекцыя 
палітычных агітацыйных плакатаў, 
далёка не ўсе лозунгі якіх вядомыя 
нам па школьных падручніках гі- 
сторыі. Многія з выстаўленых да- 
кументаў існуюць зараз у адзіным 
паасобніку. Акрамя арыгінальных 
выданняў ваённага часу, для азна- 
ямлення прапануецца вялікая коль- 
касць публіцыстычных і мастацкіх 
выданняў на расійскай і беларускай 
мовах, якія выходзілі пасля вайны. 

Ала ЗМІЁВА. 








НАВІНЫ 
«БАЦЬКАЎШЧЫНЫ» 


Госці з Англіі 


Сядзібу згуртавання беларусаў 
свету «Бацькаўшчына» наведалі 
Янка Ясвіловіч І ХведарЛемяшонак, 
беларусы з Англіі, якія жывуць у 
г.Брэдфардзе. Яшчэ ў 50-я гады 
тамтэйшыя беларусы займелі 
трохпавярховы будынак і назвалі яго 
Беларускім домам. Ён і сёння з'яў- . 
ляецца цэнтрам беларускага ася- 
роддзя ў гэтым горадзе. Хведар 
Лемяшонак мае намер адзначыць 
сваё васьмідзесяцігоддзе на Баць- 
каўшчыне, якую ён наведаў у другі 
раз. Янка Ясвіловіч і Хведар Лемя- 
шонакзаўсёды з'яўляліся актыўнымі 
працаўнікамі беларускай суполкі ў 
Брэдфардзе. 

Згуртаванне беларусаў свету 
«Бацькаўшчына» сумесна з Нацы- 
янальным навукова-асветным цэнт- 
рам Ф.Скарыны рыхтуецца прыняць 
у Менску мэра нямецкага горада 
Ляймен, зякім будзе весціся гутарка 
аб тым, каб аднавіць дзейнасць 
Беларускага музвя ў гэтым горадзе. 


НАША СЛОВА, Ме22, 1995 


Нацыянальная мова -- неацэнны духоўны 
скарб, які жывою повяззю яднае пакаленні і 
вякаміназапашваецца іадлюстроўваецца ва 
ўдзячнай памяці, свядомасці інацыянальнай 
годнасці нашчадкаў. Страта нацыянальнай 
мовы народам ідзе поруч з заняпадам на- 
цыянальнай культуры і вядзе за сабою па- 
ступовае знікненне народа як самабытнай 
- этнакультурнай супольнасці. Узровень раз- 
віцця нацыянальнай мовы і яе становішча ў 
грамадстве сведчаць аб агульным стане яго 
культуры, дэмакратычных традыцый І наро- 
даўладдзя. 

Найвышэйшай мэтай стварэння і сэнсам 
існавання Таварыства беларускай мовы 
(скарочана - ТБМ) з'яўляюцца аднаўленне ў 
грамадстве стаўлення да роднай мовы як да 
нацыянальнай святыні, адраджэнне на гэтай 
падставе гістарычнай памяці, традыцыйнай 
культуры і сімволікі нашага народа. 

Адзначаючы, што беларусы з'яўляюцца 
карэннай нацыяй Рэспублікі Беларусь, бо 
жывуць на сваёй этнічнай і гістарычнай ра- 
дзіме, і што тут і толькі тут могуць поўна і 
плённа рэалізаваць свой духоўны і культурны 
патэнцыял, ТБМ выступае за паскоранае і 
поўнае забеспячэнне беларускай мовестатуса 
адзінай дзяржаўнай мовы ў Рэспубліцы 
Беларусь. 

ТЬМ лічыць, што справа сумлення і па- 
трыятычнага абавязку кожнага беларуса, 
кожнага жыхара рэспублікі шанаваць і 
вывучаць беларускую мову, свабодна вало- 
даць ёю, карыстацца ў штодзённым жыцці. 
ТБМ заахвочвае вывучэнне і распаўсюдж- 
ванне гістарычных ведаў пра Беларусь. 

Падтрымліваючы імкненне прадстаўнікоў 
усіх нацыянальнасцей, што жывуць у рэс- 
публіцы, да захавання і развіцця іх моў, ТБМ 
спрыяе і заахвочвае авалоданне імі мовай 
карэннай нацы! рэспублікі -- беларускай. 

З ініцыятывай аб стварэнні ТБМ у 1989 
годзе выступілі: Саюз пісьменнікаў БССР (Са- 
юз пісьменнікаў Беларусі), Міністэрства на- 
роднай адукацыі БССР (Міністэрства адукацыі 
і навукі Рэспублікі Беларусь), Міністэрства 
культуры БССР (Міністэрства культуры ідруку 


Рэспублікі Беларусь), інстытут мовазнаўства . 


імяЯ.Коласа АН БССР (Інстытут мовазнаўства 
імя Я.Коласа АНБ), інстытут літаратуры імя 
Я.Купалы АН БССР (Інстытут літаратуры імя 
Я.Купалы АНБ), Беларускае рэспубліканскае 
аддзяленне Савецкага фонду культуры 
(Беларускі фонд, культуры), Дзяржкамвыд 
БССР, Таварыства «Радзіма», «Беларускае 
таварыства дружбы І культурнай сувязі з 
замежнымі краінамі», Дзяржтэлерадыё БССР 
(Нацыянальная дзяржаўная тэлерадыёкам- 
панія Рэспублікі Беларусь). . 


1.АГУЛЬНЫЯ ПАЛАЖЭННІ 

1.1. ТБМ -- добраахвотная масавая гра- 
мадская арганізацыя, у якой аб'ядналіся гра- 
мадзяне з мэтай адраджэння беларускай 
мовы ў Беларусі ! праз яе -- усёй беларускай 
нацыянальнай культуры. ТБМ дзейнічае ў 
адпаведнасці з Канстытуцыяй Рэспублікі 
Беларусь, Законам Рэспублікі Беларусь Аб 
грамадскіх арганізацыях, Законам Аб мовах у 
Рэспубліцы Беларусь, іншымі палажэнням! 
дзейнага заканадаўства І гэтым Статутам. 

1.2.ТБМдзейнічае на тэрыторыі Рэспублікі 
Беларусь, атаксама за яе межамі ў асяродках 
беларускай дыяспары. 

1.3. ТБМ арганізуе сваю работу на прын- 
цыпах дэмакратызму, плюралізму, самакі- 
равання, галоснасці, падтрымлівае і развівае 
творчую актыўнасць ! ініцыятыву яго сяброў і 
дзейнічае супольна з дзяржаўнымі, навуко- 
вымі іграмадскімі ўстановам! іарганізацыямі 
Рэспублікі Беларусь. 

1.4. ТБМ з'яўляецца юрыдычнай асобай, 
маесамастойны бухгалтарскі баланс: пячатку, 

штампы вызначанагаўзорузадлюстраваннем 
сімволікі І назвы ТБМ, разліковыя рахункі ў 
банкаўскіх установах (у тым ліку валютныя); 
ад свайго імя выступае ва ўзаемаадносінах з 
юрыдычнымі і фізічнымі асобамі. Юрыдыч- 
нымі асобамі з'яўляюцца і арганізацыйныя 
структуры ТБМ. 

1.5. ТБМ ажыццяўляе заканадаўчую 
ініцыятыву і ўдзельнічае ў выбарах у парадку, 
які вызначаны дзейным заканадаўствам. 

1.6. ТБМ можа мець ваўласнасці рухомую 
і нерухомую маёмасць дзеля ажыццяўлення 
статутных мэтаў і задач, за выключэннем 
аб'ектаў, якія згодна з законам могуць зна- 
ходзіцца толькі ва ўласнасці дзяржавы. 

1.7. ТБМ мае сваю сімволіку і іншую 
атрыбутыку, якая зацвярджаецца Радай і 
рэгіструецца ў адпаведнасці з заканадаў- 
ствам. 

1.8. Справаводства ў ТБМ вядзецца ў 
парадку, які вызначаны заканадаўствам. 
Адпаведная дакументацыя ў абавязковым 





СТАТУТ 


Таварыства беларускай мовы імя Францішка Скарыны 


У адпаведнасці з Законам Рэспублікі Беларусь аб Грамадскіх аб'яднаннях і 
згодна пастановы Вярхоўнага Савета Рэспублікі Беларусь «Аб увядзенні ўдзеянне 
ЗаконаРэспублікі Беларусь «Аб грамадскіх аб'яднаннях» у Міністэрстве юстыцыі 
Рэспублікі Беларусь здзейснена перарэгістрацыя Таварыства беларускай мовы 
імя Ф.Скарыны (пасведчанне МО 0129 ад 22 сакавіка г.г.). 

Рэдакцыя газеты «Нашага слова» друкуе тэкст Статута для выкарыстання 
пры перарэгістрацыі ў мясцовых органах улады і выкарыстання ў практычнай 


рабоце. 


парадку здаецца ў Дзяржаўны архіў. 

1.9. У адпаведнасці з заканадаўствам 
Рэспублікі Беларусь ТБМ ажыццяўляе знеш- 
неэканамічную дзейнасць, накіраваную на 
вырашэнне статутных мэтаў і задач. 

1.10. ТБМ мае права выдавецкай дзей- 
насці і свой перыядычны друкаваны орган. 

1.11. ТБМ можа ўступаць у міжнародныя 
грамадскія аб'яднанні, удзельнічаць у ства- 
рэнні міжнародных саюзаў, грамадскіх аб'- 
яднанняў, падтрымліваць прамыя міжнарод- 
ныя кантакты і сувязі, заключаць адпаведныя 
пагадненні і рабіць іншыя захады, якія не су- 
пярэчаць заканадаўству Рэспублікі Беларусь 
і яе міжнародным абавязацельствам. 

1.12. Юрыдычны адрас ТБМ: 220005, 
г.Мінск, Румянцава, 13, тэл. 33-25-11, 33-13-52. 
Разліковы рахунак 700510, код 764 у Гар- 
дырэкцыі Белбізнесбанку г.Мінска, Валютны 
-- Ме 00700704 у Банку Знешнеэканамічнай 

«дзейнасці Рэспублікі Беларусь. 


2. МЭТЫ, ЗАДАЧЫ І МЕТАДЫ 
ДЗЕЙНАСЦІ ТБМ 


2.1. Першаступенная задача ТБМ - 
адраджэнне беларускай мовы ўдзяржаўным, 
грамадскім і духоўным жыцці народа, пашы- 
рэнне яе ўжытку ва ўсіх сферах жыцця 
Рэспублікі Беларусь, усебаковае яе развіццё, 
вяртанне і захаванне яе чысціні І сама- 
бытнасці. 

2.2. ТБМ мае на мэце садзейнічаць 
зберажэнню і развіццю нацыянальнай куль- 
туры І! народных традыцый, гістарычнай 
памяці, фарміраванню нацыянальнай сама- 
свядомасці, пераадоленню нацыянальнага 
нігілізму, аказваць неабходную падтрымку ў 
сферы нацыянальна-культурнага развіцця 
беларусам, якія жывуць за межамі Рэспублікі 
Беларусь. 

2.3. Адной са сваіх галоўных мэтаў і задач 
ТБМ лічыць адраджэнне на Беларусі нацы- 
янальнай асветы, дашкольных устаноў і школ 
усіх тыпаў, забеспячэнне ўмоў для беспе- 
рапыннай адукацыі на беларускай мове. 

2.4. Зыходзячы з суверэнных правоў 
народа, найменне якога замацавана ў назве 
дзяржаўнага ўтварэння, ТБМ удзельнічае ў 
распрацоўцы іўвасабленні ўжыццё навуковай 
канцэпцыі адраджэння беларускай мовы, 
клапоціцца пра культуру літаратурнай мовы, 
яе адзінства І ўдасканалення правапісу. 

2.5. Таварыства выступае за пашырэнне 
культурныхсувязяў беларусаў з народамісвету 
дзеля прапаганды беларускай і засваення 
здабыткаў сусветнай культуры, спрыяе раз- 
віццю непасрэднага перакладу ўсіх відаў 
літаратуры з замежных моў на беларускую і 
садзейнічае выкарыстанню баларускай мовы 
ўпрацызамежных прадстаўнікоўдзяржаўных 
органаў, устаноў, прадпрыемстваў і грамад- 
скіх арганізацый Рэспублікі Беларусь. 

2.6. Бесперашкодна атрымлівае і рас- 
паўсюджвае інфармацыю, якая мае дачы- 
ненне да дзейнасці ТБМ; засноўвае ўласныя і 
карыстаецца ў вызначаным парадку дзяр- 
жаўнымі сродкамі масавай інфармацыі. 

2.7. Прадстаўляе І абараняе правы І 
законныя інтарэсы сваіх сяброў удзяржаўных, 
гаспадарчых і грамадскіх органах і іншых 
арганізацыях. 

2.8. Утварае ў неабходных выпадках 
структурныя падраздзяленні і інш., ажыц- 
цяўляе вытворча-гаспадарчую дзейнасць, 
якая накіравана на вырашэнне статутных 
мэтаў І задач. 


З. СТРУКТУРА, ВЫБАРНЫЯ 
ОРГАНЫ, УМОВЫ СТВАРЭННЯ 
АРГАНІЗАЦЫЙНЫХ СТРУКТУР 

ТАВАРЫСТВА БЕЛАРУСКАЙ 

МОВЫ 

3.1. Вышэйшым кіраўнічым органам ТБМ 
з'яўляецца з'езд, які склікаецца не радзей як 
адзін раз на два гады. . 

З'езд прымае Статут і іншыя дакументы, 
уносіць у Статут змены і дапаўненні, выбірае 
старшыню ТБМ, Раду, Рэвізійную камісію і яе 
кіраўніка, заслухоўвае- і зацвярджае спра- 
ваздачуРады і Рэвізійнай камісіі, зацвярджае 
рэдактара выдання, вырашае іншыя пытанні. 


Сакратарыят ТБМ імя Ф.Скарыны. 
Рэдакцыя. 


Нечарговы з'езд склікаецца Радай ці з 
патрабавання не менш, чым адной трэці 
раённых (гарадскіх) арганізацый ТБМ або 
Рэвізійнай камісіі. 

Час імесцаз'езда, норму прадстаўніцтва, 
парадак абрання дэлегатаў вызначае Рада 
ТБМ. 

Рашэнні з'езда правамоцныя пры наяў- 
насці больш за 1/2 дэлегатаў. Парадак, форма 
і ўмовы галасавання вызначаюцца з'ездам. 

3.2. Кіраўнічымі органамі ТБМ паміж 
з'ездамі з'яўляюцца: 

-- Рада, якая збіраецца не радзей, як два 
разы на год. Рада вырашае статутныя задачы 
ТБМ, выбірае сакратарыят, стварае іншыя 
рабочыя органы і камісіі, пры неабходнасці 
ўносіць змены і дапаўненні ў Статут; 

3.3. Сакратарыят -- выканаўчы орган, які 
працуе стала, выконвае пастановы ідаручэнні 
з'езда іРады, кіруесправамі ТБМ на падставе 
Статута ў межах правоў, нададзеных Радай. 

3.4. Аснова ТБМ -- першасныя суполкі І 
рэгіянальныя арганізацыі (абласныя, 
раённыя, гарадскія) арганізацыі. Суполкі 
ствараюцца па тэрытарыяльным івытворчым 
прынцыпах, пры наяўнасці не менш чым трох 
сяброў ТБМ. 


3.5. Суполкі могуць аб'ядноўвацца ў ' 


раённыя (гарадскія) арганізацыі пры на- 
яўнасці не менш трох суполак. 

3.6. Абласныя арганізацыі ТБМ ства- 
раюцца пры наяўнасці не менш чым трох 
раённых (гарадскіх) арганізацый. 

3.7. Вышэйшым органам рэгіянальных 
арганізацый (абласных, раённых, гарадскіх) 
з'яўляецца канферэнцыя, якая вызначае 
формы і метады іх работы і структуру выбар- 
ных органаў (рады, рэвізійнай камісіі), формы 
і ўмовы галасавання. 

3.8. Мясцовыя арганізацыі ТБМ 
(абласныя, раённыя/гарадскія) маюць тыя ж 
мэты і задачы, дзейнічаюць у адпаведнасці з 
гэтым Статутам. 

Азначаныя арганізацыі рэгіструюцца і 


“каардынуюць сваю дзейнасць праз рэспуб- 
гліканскія кіраўнічыя органы ТБМ. 


3.9. Старшыня ТБМ валодае 
паўнамоцтвамі кіраўніка Таварыства як 
юрыдычнай асобы. Старшыня можа дэле- 
гаваць паўнамоцтвы на вядзенне гаспадар- 
ча-фінансавай і іншай статутнай дзейнасці! 
аднаму са сваіх намеснікаў. 

3.10. Рэвізійная камісія: 

-- кантралюе дзейнасць выбарных орга- 

наў і структурных падраздзяленняў Тава- 
рыства; 
-- правярае арганізацыю справаводства, 
тэрміны і змест адказаў на лісты І заявы 
сяброў ТБМ і іншых грамадзян, кантралюе 
выкананне Статута сябрамі ТБМ. 

Рэвізійная камісія ажыццяўляе сваю 
дзейнасць у адпаведнасці з Палажэннем, якое 
зацвярджаецца з'ездам ТБМ. 

Пасяджэнні Рэвізійнай камісіі право- 
дзяцца па меры неабходнасці, але не радзей 
чым 1 раз у паўгода. 

Работай Рэвізійнай камісіі кіруе старшы- 
ня. Сябры Рэвізійнай камісіі не могуць абі- 
рацца ў іншыя выбарныя органы, а таксама 
займаць пасады кіраўнікоў і адказных спе- 
цыялістаў у структурных. падраздзяленнях І 
іншых гаспадарча-разліковых структурах. 

Сябры Рэвізійнай камісіі могуць удзель- 
нічаць у пасяджэннях усіх выбарных органаў 
з правамі дарадчага голасу. 

3.11. Пасяджэнні калегіяльных органаў 
афармляюцца пратаколамі. 

3.12. Тэрміны паўнамоцтваў выбарных 
органаў -- два гады. Тэрміны абрання сяброў 
ТБМ на кіраўнічыя пасады вызначаюцца 
з'ездамабо іншымі кіраўнічыміорганамі ТБМ. 


4. СЯБРЫ ТБМ, ІХ ПРАВЫ І 


АБАВЯЗКІ 


4.1. Сябрам ТБМ можа быць кожны 
грамадзянін Рэспублікі Беларусь, старэйшы 
за 16 гадоў, а таксама іншыя грамадзяне і 
асобы без грамадзянства, хто прызнае мэты 
ТБМ, спрыяе іх ажыццяўленню. 

4.2. Вучні агульнаадукацыйных школ, 
маладзейшыя за 16 гадоў навучзнцы праф- 
есійна-тэхнічных вучылішчаў і сярэдніх спецы- 

яльных навучальных устаноў могуць аб'яд: 
ноўвацца ў юнацкія секцыі ТБМ. 

4.3. Сябрамі ТБМ таксама могуць быць 
юрыдычныя асобы, якія дзейнічаюць праз 
сваіхпрадстаўнікоў. Прадстаўнікі юрыдычнай 
асобы бяруць удзел у рабоце грамадскага 
аб'яднання на падставе службовых паўна- 
моцтваў альбо па даверанасці. 

4.4. Прыём сяброў у склад ТБМ ажыц- 
цяўляецца першаснымі суполкамі, а пры іх 
адсутнасціадпаведнымі кіраўнічымі органамі 
на падставе пісьмовай або вуснай заявы. 
Прыём юрыдычных асоб у сябры ТБМ здзяй- 
сняе сакратарыят на падставе пісьмовага 
«звароту. 

45. Сябрам ТБМ выдаюцца асабовыя 
пасведчанні і нагрудныя значкі. Узоры па- 
сведчанняў і нагрудных значкоў зацвярджае 
Рада ТБМ. 

4.6. Сябры ТБМ маюць права выбіраць, 
быць абранымі ва ўсе органы Таварыства, 
карыстацца яго маральнай і матэрыяльнай 
падтрымкай у межах магчымасцяў ТБМ. 

4.7. Сябры ТБМ абавязаны: 

-- імкнуцца дасканала авалодаць бела- 
рускай мовай, карыстацца ёю ў штодзённым 
ужытку, усям'і, напрацы, тым самым спрыяць 
выхаванню паважлівага стаўлення да яе; 

-- дапамагаць іншым авалодаць бела- 
рускай мовай; 

-- прапагандаваць перыядычныя бела- 
рускія выданні, кнігі на беларускай мове, 
садзейнічаць адкрыццю беларускамоўных 
дзіцячых садоў і школ, спрыяць пераходу 
вышэйшых І сярэдніх спецыяльных наву- 
чальных устаноў на беларускую мову; 

-- збервгаць, захоўваць і памнажаць 
скарбы беларускай літаратурнай мовы, а 
таксама клапаціцца пра захаванне, збіранне 
І вывучэнне мясцовых народных гаворак, 

тапонімаў, народнай тэрміналогіі; 

-- клапаціцца пра павышэнне культуры 
як уласнай пісьмовай і вуснай мовы, так і ў 
грамадскіх сферах жыцця; 

-- падтрымліваць ТБМ матэрыяльна. 

4.8. Прыпыненне сяброўства ў ТБМ на- 
ступнае: 

а) па ўласным жаданні, “ 

б) па рашэнні суполкі або адпаведных 
кіраўнічыхорганаўТБМ усувязі зпарушэннем 
Статута, а таксама ў сувязі з учынкамі, якія 
шкодзяць аўтарытэту ТБМ. 


5. МАТЭРЫЯЛЬНА-ФІНАНСАВАЯ 


АСНОВА ДЗЕЙНАСЦІ ТБМ 

5.1. ТБМ мае свае сродкі, якія фармі- 
руюцца: 

-- з узносаў сяброў ТБМ; 

-- з дабрачынных складак яго сяброў; 

-- з ахвяраванняў і іншых укладаў пры- 
ватных асоб, устаноў, прадпрыемстваў, ка- 
аператыўных гаспадарак, іншых арганізацый 
Рэспублікі Беларусь, а таксама замежных 
дзяржаў; 

-- з паступленняў ад правядзення лек- 
цыйнай, выдавецкай І іншых відаў дзейнасці, 
не забароненых заканадаўствам; 

-- з даходаў ад вытворча-гаспадарчай 
дзейнасці. 

5.2. Суполкі, рэгіянальныя арганізацы! 
штоквартальна або (са згоды сакратарыята) з 
іншай перыядычнасцю робяць адлічэнні на 
цэнтральны рахунак ТБМ адсваіхфінансавых 
даходаў у памеры не менш як 2595. 

5.3. Сродкі ТБМ ідуць на прапаган- 
дысцкую, арганізацыйную, гаспадарчую І 
іншую статутную дзейнасць на карысць на- 
цыянальнай мовы і культуры. 

5.4 Рада ! сакратарыят ТБМ выконваюць 
свае абавязкі на грамадскіх всновах. 

5.6. Памеры складак сяброў ТБМ вы- 
значаюцца рашэннем Рады ТБМ. 


6. СПЫНЕННЕ ДЗЕЙНАСЦІ ТБМ 

6.1. Спыненне дзейнасці ТБМ ажыццяў- 
ляецца шляхам рэарганізацыі ці ліквідацыі 
па рашэнні 2/3 дэлегатаў з'езда або судовых 
арганаў Рэспублікі Беларусь у парадку, пра- 
дугледжаным заканадаўствам. 

6.2. Рэарганізацыя ТБМ адбываецца 
згодна з рашэннем з'езда, маёмасць і грашо- 
выя сродкі пры гэтым пераходзяць да 
правапераемніка. 

6.3. Ліквідацыя ТБМ ажыццяўляецца 
згодна з пастановай з'езда або на падставе 
рашэння судовага органа Рэспублікі Беларусь, 
якое ўступіла ў законную сілу. 

6.4. Ліквідацыя ТБМ праводзіцца лікві- 
дацыйнай камісіяй, створанай па рашэнні 
з'езда ці суда. Маёмасць і грашовыя сродкі 
ТБМпасля пагашэння абавязковых плацяжоў 
ікрэдыторскай запазычанасці накіроўваюцца 
на ажыццяўленне мэтаў, прадугледжаных 
Статутам. 


НАША СЛОВА, Ме20, 1995 





А Леніна ведаць трэба, 
«Іовариц» 


Больш за 30 гадоў з'яўляўся 
актыўным членам КПСС -- ажно 
да яесамаліквідацыі. Каліпачала 
выходзіць у свет газета «Това- 
ри», я спачатку яе купляў, за- 
тым выпісваў. Хацелася ведаць 
пазіцыю новых беларускіх каму- 
ністаў па асноўных праблемах 
сучаснасці. І што ж я ўбачыў? 
Што супрацоўнікі і аўтары «То- 
вариіца», калі меркаваць па іх 
публікацыях, выяўляюць поўнае 
няведанне тэорыі марксізму- 
ленінізму, у прыватнасці, прац 
У.Леніна па нацыянальным пы- 
танні, яго адносінаў да беларусаў 
і беларускай мовы. 


Першыя ўпаміны У.Леніна аб . 


Беларусі адносяцца да 1895 г. У 
1903 г. пры распрацоўцы першай 
праграмы партыі (РСДРП) Ленін 
сфармуляваў пункт аб праве на- 
цый атрымліваць адукацыю на 
роднай мове (т.7, с.277), дзе 
сцвярджаецца, што пытанне аб 
мовах --- гэта зусім не пытанне аб 
мовах, а пытанне адносін да на- 
цыянальнай культуры і да нось- 
біта мовы -- народа. 

У 1911 г. у Расійскай імперыі 
адбыўся перапіс пачатковых 
школ, які выявіў, што заняткі ў іх 
праводзяцца выключна на ра- 
сійскай мове. Ленін крытыкаваў 
вынікі гэтага перапісу, абураўся: 
дзе беларускія і ўкраінскія шко- 
лы? Чаму дзеціне вучацца на сваёй 
роднай мове? На самай справе, 
пісаў Ленін, павінны быць не 
толькі расійскія школы, а і бела- 
рускія, украінскія і іншыя (т.24, 
с.195). Вялікадзяржаўныя нацы- 
яналісты аб'явілі беларусаў і 
ўкраінцаў іншародцамі, не разу- 
меючы таго, што Расія не можа 
быць дэмакратычнай, пакуль не 
прызнае беларусаў і ўкраінцаў 
раўнапраўнымі нацыямі са сваёй 
культурнай спадчынай (т.24, 
с.325). Абаронцы вялікадзяр- 
жаўнай палітыкі, даводзіў Ленін, 
гарой стаяць за адзіную дзяр- 
жаўную расійскую мову, выклю- 
чаючы з навучання беларускую, 
украінскую ііншыя. У.Ленін рэзка 
выступаў супраць падобных «аба- 
ронцаў» расійскай дзяржаўнасці, 
культуры і мовы. Гэтай тэме ён 
прысвяціў шэраг артыкулаў. Га- 
лоўныя з іх, на маю думку, на- 
ступныя: «Нужен ли обязатель- 
ный государственный язык?», 
«Либералы и демократы в вопросе 
о языках», «О национальной гор- 
дОСтИ великороссов». Довады лі- 
“бералаў ён назваў «вредными для 
России и лицемерными». Ленін 
разважаў так: расійская мова 
вялікая і магутная, таму яна 
павінна дапамагчы беларускай і 
ўкраінскай мовам развівацца: 
«Мы не хотим только одного, -- 
элемента принудительности. Мы 
не хотим загонять в рай дуби- 
нами... Мы думаем, что великий 
н могучий русский язык не ну- 
ждается в том, чтобы кто бы то 
ни был должен был нзучать его 
из-под палки... А принудитель- 
ность (палка) приведет только к 
одному: она затруднит великому 
и могучему русскому языку до- 
ступ в другие нацинональные груп- 
пы, аглавное, -- абострит вражду, 
создаст минллион новых трений, 
усилит раздражение, взанмонепо- 


нимание и т.д.» (т.24;, с. 294---295). 

Ставячы пытанне развіцця на- 
цыянальных культур, У.Ленін, 
такім чынам, рэзка выступаў су- 
праць вялікадзяржаўнага шавініз- 
му, грэблівых адносін да асаб- 
лівагцей нацыянальных культур 
іншых народаў, недаацэнкі іх на- 
цыянальных інтарэсаў. У.Ленін 
пераконваў: вялікадзяржаўнікі 
павінны зразумець, што кожная 
культура развіваецца на сваёй 
роднай нацыянальнай глебе ў сваіх 
гістарычных нацыянальных фор- 


мах, увабраўшы ўсё багацце не-. 


паўторных нацыянальных фар- 
баў, лепшых традыцый, вызва- 
ленчых ідэй. Сацыял-дэмакраты 
павінны патрабаваць неадклад- 
нага аднаўлення поўнай свабоды 
Украіны і Беларусі (т.34, с.299). 
Расійская культура, даводзіў Ле- 
нін, складваецца з дзвюх культур; 
культуры Раманавых, Бобрын- 
скіх, Пурашкевічаў, якія высту- 
паюць супраць развіцця культур 
украінцаў ібеларусаў, ікультуры, 
якая спарадзіла Радзішчава, 
Дабралюбава, сацыял-дэмакра- 
таў, што разумеюць сэрцам пры- 
гнёт беларусаў іўкраінцаў царскім 
самадзяржаўем. Трэба разумець, 
што для ўкраінцаў і беларусаў 
нацыянальна-вызваленчы рух 
яшчэ толькі здзяйсняецца, аба- 
рона бацькаўшчыны з'яўляецца 
абаронай дэмакратыі, роднай 
мовы, палітычнай свабоды, сва- 
бодыдруку, супраць прыгнечання 
збокурасійскай нацыі (т.3О, с.89-- 
90). 

31 студзеня 1918 г. У.Ленін 
падпісаў дэкрэт аб стварэнні Бе- 
ларускага Нацыянальнага Камі- 
сарыята, у задачу якога ўвахо- 
дзіла садзейнічаць культурнаму і 
нацыянальна-дзяржаўнаму бу- 
даўніцтву народа, развіццю мовы. 
Прадстаўнік Беларускага Нацыя- 
нальнага Камісарыята меў права 
дарадчага голасу на пасяджэннях 
Савета Народных Камісараў, на 
якіх разглядаліся пытанні, што 
датычылі інтарэсаў беларускага 
народа. 

Як заразбачым, у Ленінабралі 
тое, што каму было выгадна. А 
150 яго работ, дзе ідзе гаворка 
пра беларусаў і мову, здадзены ў 
архіў. 

З сумам і абурэннем сёння 
прыгадваю вядомую заяву ў 
Белдзяржуніверсітэце «ленінца» 
Хрушчова аб тым, што «кто 
раныше овладеет русским язы- 
ком, тот раньше придет к ком- 
мунизму». Пасля ад'езду Хру- 
шчова з Беларусі наш урад ат- 
рымаў тэлеграму міністра куль- 
туры СССР Фурцавай аб пераво- 
дзе ВНУ, тэхнікумаў, вучылішчаў 
на расійскую мову навучання. На 
такой пазіцыі стаіць і рэдакцыя 
«Товариіца». Прадстаўнікі «но- 
вых» беларускіх камуністаў не 
любяць беларускую гісторыю, 
беларускую культуру, беларус- 
кую мову, усё беларускае. Мяр- 
кую, што прыйшоў час стварыць 
у Беларусі дзейсную камуністыч- 
ную партыю, якая б па-ленінску 
бараніла права беларускай дзяр- 
жавы на незалежнасць, гонар і 
свабоду беларускага народа, сва- 
боднаеразвіццё ягонай культуры. 

Леанід ЦЫГАНКОЎ. 


Навуліцы Кіраваў зацішным 
куточку месціцца непрыкметны 
будынак былой партыйнай 
школы. І наколькі гэтая будова 
незаўважная звонку, настолькі 
ж, яшчэ пакуль, незвычайная 
знутры тым, што ўсюды чуецца 
выключна беларуская мова. І 
пажылыя прыбіральшчыцы, і 
вахцёры, і сучасныя, модна 
апранутыя навучэнцы, і пава- 
жаныя выкладчыкі нязмушана і 
натуральна гавораць па-бела- 
руску. Зразумела, я не магла 
ўтрымацца і разгаварылася з 
адной з ліцэістак. Даведалася, 
што ўсе гэтыя людзі -- адзіны 
калектыў Беларускага гумані- 
тарнага ліцэя, што ліцэй працуе 
з 1991 г. Займаюццатут з 8па 11 
класпрыкладна 160навучэнцаў. 
Прымаюць толькі тых, хто вы- 
трымае конкурс з З'х і больш 
чалавек. Уступныя экзамены па 
гісторыі Беларусі, дыктоўка па 
беларускай мове і сумоўе. 

Ліцэістам «дазваляецца» 
мець не больш як дзве зда- 
вальняючыя гадавыя адзнакі па 
гуманітарных прадметах, інакш 
-- адлічэнне, што, на жаль, з 
некаторымі і адбываецца. 

Асноўная накіраванасць і 
мэта ліцэя бачна з яго назвы -- 
гуманітарная адукацыя на род- 
най мове. Выхоўванне будучай 
беларускай інтэлігенцыі. 

Зрэшты, знаёмцеся: вучані- 
ца 11 класа згаданай навучаль- 
най установы Насця Падаляка. 

-- Скажыце, калі ласка, што 
паўплывала на вашае рашэнне 
пайсці вучыцца ў гуманітарны 
ліцэй? 


-. Калі я вучылася ў школе, 


томнехацелася мець адукацыю 
па ўсіх прадметах на роднай 
мове, але там гэта было не- 
магчыма. ! таму я адначасова 
займалася ў нядзельным ліцэі, 
дзе заняткі праводзіліся раз на 
тыдзень па асноўных гумані- 
тарных прадметах. Нядзельны 
ліцэй дае добрую падрыхтоўку, 
каб паступіць вучыцца стацы- 
янарна. Пазаймаўшыся тут 
паўгода, я змагла паспяхова 
здаць экзамены. І вось з 1992 г. 
--ястудэнтка Беларускага гума- 
нітарнага ліцэя. 

-- Вы сказалі, што хацелі 
вучыцца па-беларуску. Як уз- 
нікла такое жаданне? Гэта да- 
ніначасу ці нейкія Вашыя аса- 
бістыя прынцыпы і перака- 
нанні? 

-- Ядумаю, штоўсёпачалося 
з сям'і. Мая маці заўсёды была 
цудоўнай гаспадыняй, гасціннай 
і добразычлівай. Дзякуючы ёй у 
нас дома прыемна і ўтульна, 
сюды часта прыходзілі разум- 
ныя інтэлігентныя людзі, у ас- 
ноўным бацькавы сябры. Бацька 
ж мой, Уладзімір Сымонавіч 
Падаляка, быў у свой час даволі 
вядомым спартсменам, шмат 
едзіў па свеце, сустракаўся з 
самымі рознымі людзьмі. У Яго 
вялікае кола інтарэсаў; ён ці- 
кавіцца мастацтвам, літара- 
турай, археалогіяй, гісторыяй 
роднага краю. І бацька заўсёды 





хацеў, каб мы з братам выраслі! 
свядомымі беларусамі. 

-- Ну вось Вы прыйшлі сю- 
ды вучыцца. Якія былі Вашыя 
першыя ўражанні? Ці не на- 
паткала Вас расчараванне? 

-- Не, я не расчаравалася! 
Наадварот, мяне сустрэла пры- 
емная неспадзяванка. Атма- 
сфера тут была зусім іншай, чым 
у школе. Здзівіла тое, што вучні 
свабодна трымаюцца адзін з 
адным, з выкладчыкамі. Паміж 
вучнямі і настаўнікамі -- ат- 
масфера сяброўства. І гэта ўсё 
не выглядае штучна, а вельмі 
натуральна. Настаўнікі лічацца 
з асабістымі меркаваннямі 
вучняў, адчуваецца, што яны 
аб'яднаныя адной ідзяй, што 
аднадумцы. Не дзіўна, што ў 
ліцэі няма атмасферы пры- 
гнечанасці і маральнагаціску. У 


ара тт пута 





сярэдняй школе былі іншыя 
дачыненні, там не было ка- 
лектыву, а тут такое адчуванне 
-- як быццам нас спецыяльна 
падбіралі не толькі па адзнаках, 
але і па маральных рысах -- так 
шмат у нас агульнага. 

-- Акалі гаварыць пра ме- 
тодыку выкладання. На Вашу 


. думку, Насця, ці ёсць істотная 


розніцапаміж школай І ліцэем? 

-- Несумненна! Па -першае, 
настаўнік дае тут цікавыя 
звесткі, якіх няма ў падручніку. 
Па-другое, усе лекцыі мы кан- 
спектуем. Форма нашых занят- 
каўпадобная да ВНУ, большасць 
прадметаў ідзе па парах. Нашыя 
выкладчыкі -- людзі, якія зай- 
маюцца навуковай працай, 
працуюць у ВНУ. Сярод іх такія 
вядомыя навукоўцы і літара- 


тары, як Люба Тарасюк, Міхась . 


Тычына, Анатоль Сідарэвіч. 

-- А як праходзяць заняткі 
па мове І літаратуры? 

- Беларускую мову і літа- 
ратуру вядуць розныя выклад- 
чыкі. На апошнім курсе на бе- 
ларускай мове ў групе 9--10 
чалавек (аднагрупа разбіваецца 
яшчэ на падгрупы). І таму вы- 
кладчык паспявае займацца з 
кожным вучнем. 

Можа таму, што літаратуру 
выкладаюць у нас у асноўным 
творчыя людзі, многія студэнты 
і самі спрабуюць сілы ў паэзіі І 
прозе. Тым больш, што заўсёды 
можна атрымаць кансультацыю 
і параду. 

-- Можа, і Вы таксама 
пішаце вершы йІ прбзу? 

-- Мяне больш цікавіць 
проза. 

-- Скажыце, а што яшчэ 
адрознівае ліцэй ад школы, 
апрача методыкі выкладання? 
Можа, тут ёсць нейкія дадат- 
ковыя прадметы, якія не вы- 
вучаюцца ў школе? 

-- Так, мы вывучаем асновы 
логікі, асновы філасофіі, асновы 


рэлігіязнаўства, асновы 
права-знаўства, гісторыю. 
беларускага дойлідства, 
гісторыю этнаграфіі і 
фальклору Беларусі. У 
агульны курс гісторыі 
культуры ўвахо дзіць 
гісторыя тэатра, кіно, му- 
зыкі. Часам лекцыі ў нас цяг- 
нуцца да 18 гадзін. Паколькі 
ўсе гэтыя прадметы 
ўваходзяць у навучальную 
праграму, то няма патрэбы ў 
дадатковых факультатывах. 

-.- Вядома, што цяпер 
асаблівая ўвага надаецца 
вывучэнню замежнай мо- 
вы. Ці адчуваецца гэта ў 
вашым ліцэі? 

-- Канешне. Наш ліцэй 
дае магчымасць атрымаць 
грунтоўныя веды па замеж- 
ных мовах. Ліцэісты выву- 





чаюць дзве абавязковыя мовы, 
а трэцюю -- па жа данні. У 


кожнага адна ас-ноўная 
замежная мова -- французская, 
англійская, нямецкая альбо 
іспанская. На асноўную мову 
адво-дзіцца З гадзіны на 
тыдзень. Прапануюцца і 
дадатковыя мовы -- польская, 
чэшская, лацінская, англійская 
ці нямецкая (апошнія для тых, у 
каго асноўная мова іншая). На 
дадатковую мову адводзіцца 4 
гадзіны на тыдзень. У групах па 
вывучэнні замежнай мовы не 
больш за 8 чалавек. 

Асабіста мне ліцэй даў маг- 
чымасць карыстаццаанглійскай 
мовай на практыцы. Часта да 
нас прыязджаюць нашыя ра- 
веснікі з замежжа, і мы маем 
добрую моўную практыку. 

-- Сёлета, Насця, Вы заканч- 
ваецеліцэй, калі гэтанесакрэт, 
то падзяліцеся сваімі планамі 
на будучыню? 

-- Зараз я пакуль не выра- 
шыла, куды пайду вучыцца. Але 
шмат пра гэта думаю. Тым 
больш, што ліцэй даў мне маг- 
чымасць шырокага выбару для 
паступлення. Нашыя выпускнікі 
вучацца на журфаку, гістфаку, 
філфаку БДУ, у педагагічным 
універсітэце, у Акадэміі ма- 
стацтваў. Але, на жаль, мы не 
маем такіх прывілеяў, як нашыя 
папярэднікі, бораней выпускныя 
экзамены ў ліцэі былі адна- 
часова і ўступнымі ў ВНУ. 

-- Аштоб Вы хацёлі сказаць 
будучым ліцэістам, якія прый- 
дуць вучыцца пасля вас?” 

- Мяркую, што нашліцэй - 
гэта яшчэ адзін крок да праў- 
дзівага адраджэння Беларусі. 
Тут выхоўваюцца шчырыя па- 
трыёты і адукаваныя людзі. 
Хацалася б, каб пра гэта памя- 
талі тыя вучні, якія прыйдуць 
сюды пасля нас. 

-- Дзякуй вялікі, Насця! І 
поспехаў табе ў жыцці. 





Ахоўвайце, людзі, мову сваю! 


Мне было сорамна і балюча 
за наш беларускі народ, калі 
Прэзідэнт віншаваў насз Новым 
1995 годам на недзяржаўнай, 
расійскай мове. Я не мог зра- 
зумець: гэта здзек ці выразная 
палітыка. Зразумеў пазней, калі 
кіруючыя асобы пачалі напо- 
рыста выступаць супраць бела- 
рускай мовы, не звяртаючы 
ўвагі на тое, што гэта супярэ- 
чыць поглядам большасці твор- 
чай інтэлігенцыі - цвету нацыі. 
У мяне такое ўражанне, што нас 
зноў заганяюць у «калхоз» з 
такой паспешнасцю, як калісьці 


бальшавікі, пры гэтым кажучы, 
што сяляне ўступаюць туды 
добраахвотна. Так і цяпер -- 
кажуць, што няма супраць- 
стаяння. Не, супрацьстаянне 
ёсць і будзе. 

Я інжынер. Вучыўся і доўга 
працаваў за мяжой Беларусі. 
Але калі вярнуўся на радзіму, 
я, перш за ўсё, вярнуўся да 
роднай мовы. На жаль, гэтай 
цудоўнай мовай мала кары- 
стаюццанашыя людзі --- прычы- 
НЫ ВЯДОМЫЯ. 

Сярод маіх калег нямала 
расійцаў. Шмат хто разумее: 


калііх дзеці, унукі нарадзіліся ў 
Беларусі -- тут іх радзіма, яны 
павінны ведаць яе мову, гісто- 
рыю, культуру. Алеёсцьнямала 
людзей --- беларусаў, расійцаў, 
украінцаў, -- якія жывуць, як 
кажуць, сённяшнім днём, таму 
паспешлівае вырашэнне пытан- 
ня аб мовах можа даць сумныя 
вынікі. 

Ялічу, штоаховамовы нацыі 
нагадвае ахову сваіх варотаў 
хакеістамі, таму што без яе, 
мовы, нацыя поспехаў дабіцца 
незможа. . 

Антон МАНКЕВІЧ. 

ПРЭЗЕНТАЦЫЯ 


Першы нумар 
«Рэгіянальнай 
газеты» - 
беларускамоўны! 


У Маладзечне пачала выхо- 
дзіць «Рэгіянальная газета» -- 
сціплы, фарматам «раёнкі», што- 


тыднёвік. Ды нягледзячы на ўсю 


яго сціплую танклявасць, «Рэгія- 
налка» мае цэлы шэраг пераваг 
перад сваімі правінцыйнымі 
«сёстрамі». Па-першае, выкарыс- 
тоўваючы адраснасць, «Рэгія- 
нальная газета», як інфарма- 
цыйна-рэкламная, выпускаецца 
для ўмацавання міжгаспадарчых 
сувязяў і чалавечых кантактаў 
жыхароў Маладзечанскага, Ві- 
лейскага, Смаргонскага, Ашмян- 
скага, Валожынскага, Мядзель- 
скага, Астравецкага раёнаў і 
г.Менска. Па-другое, газета не 
стараецца адназначна заняць 
палітычную пазіцыю нейкай пар- 
тыі ці руху. І калі журналіст Міра- 
слаў Гром выказвае свае кры- 
тычныя адносіны да святкавання 
першамая на Беларусі . («Я не 
люблю гэты дзень»...), то гэта не 
азначае, што калега, скажам, 
прапагандуе тут погляды БНФ і не 
падзяляе прыхільнасці да 1 Мая 
БСДГ ці ПКБ. Аўтар даводзіць: 
сёлета ў рэспубліцы па афі- 
цыйных звестках колькасць бес- 
працоўных дасягнула лічбы 
109235 чалавек. У тым ліку ў 
Менску -- 9190, Маладзечне і 
раёне -- 2560, Менскай вобласці 
-- 21160, Гродзенскай -- 12434 
чалавекі. А колькі, акрамя зарэ- 
гістраваных беспрацоўных, увахо- 
дзіць у «рэгіён» прыхаванага бес- 
працоўя на прадпрыемствах, што 
тыднямі стаяць без усялякага 
руху... Дык якое ж тут «свята 
працы»? 

«РГ» друкуе ў асноўным ін- 
фармацыю, нядужа вялікую па 
аб'ёму. Прычым, інфармацыю, 
якую будзе чытаць любы па сваіх 
палітычных перакананнях чала- 
век. Вось толькі загалоўкі нека- 
торых матэрыялаў: «Будуем царк- 
ву. Жывём у згодзе» (рубрыка 
«Суграмадзяне»); «Ці пагуляем 
сёлета на фестывалі?» (пра ве- 
рагоднасць таго, што сёлета ў 
Маладзечне не адбудзецца трэці 
Рэспубліканскі фестываль бела- 
рускай зстраднай нацыянальнай 
песні і паэзіі); «Галоўнаму кан- 
тралёру-рэвізору ў рэгістрацыі 
адмоўлена» (рубрыка «Сенса- 
цыя»); «Скачок без парашута...» 
(рубрыка «Нашы знаёмствы»); 
«Злодзей-вартаўнік» (рубрыка 
«Крымінал»). 

Ухвальна, што, арыентуючыся 
на масавага чытача, «РГ» тым не 
менш выпускаецца на беларускай 
мове. Акрамя тыднёвай праграмы 
тэлебачання, усё тут друкуецца 
па-беларуску. Так што ў нашай 
нацыянальнай журналістыцы -- 
папаўненне, з чым «Наша слова» 
віншуе і «Рэгіянальную газету», і 
ўсіх калег-газетчыкаў краіны. 

У заснавальніках выдання: 
рэдактарат «РГ», ЗАТ «Інтэрмар- 
кет», фірма «Фаварыт». Рэдактар 
газеты -- вопытны журналіст 
Аляксандр Манцэвіч, выканаўчы 
дырэктар -- Ігар Вейс, прадстаўнік 
«Інтэрмаркета» ў Вілейцы. Рэдак- 
цыя знаходзіцца ў Маладзечне: 
222310, вул. Хмяльніцкага, 22 А, 
фірма «Фаварыт», тэлефон -- 
52-9-53. 

Грамадска-культурны 
аддзел «НС». 








НАША СЛОВА, 22, 1995 


Ьь Е Р. У. Е ІМ 


-- Мікалай Аляксандравіч, 
адразу з самой назвы Брацтва 
ўзнікла пытанне -- чаму «муча- 
нікаў» -- не «пакутнікаў»? 

--- У царкоўным ужытку ёсць 
строга зафіксаваная сістэма вызна- 
чэння святых. Мучанік -- той, хто 
за свае хрысціянскія перакананні 
быў фізічна закатаваны. Слова ж 
«пакута» не супадае па сэнсавым 
напаўненні з царкоўнаславянскім 
«мучэнне». Пакута можа быць 
духоўная. Гэтак жа называюць 
часам епіцім'ю, накладзеную ду- 
хаўніком. А ў народзе, калі хто 
стоміцца, кажуць: «Я змучыўся». 
Фізічная стома, адпаведнасць фі- 
зічнаму стану -- вось што вызначае 
ўжытак менавіта гэтага слова. 

-- Як узнікла Брацтва? 

-- У 1991 годзе, у снежні, вакол 
настаяцеля толькі што адкрытага 
прыходу Петрапаўлаўскага сабора 
а.Георгія Латушкі пачалі збірацца 
прадстаўнікі беларускай інтэлі- 
генцыі, Для арганізацыі гэтых 
людзей найлепшым чынам адпа- 
вядала форма брацтва. З бела- 
рускай гісторыі ведаем, што пра- 
васлаўныя брацтвы былі ў нас 
традыцыйнымі. Да таго ж Петра- 
паўлаўскі сабор у ХУП ст. быў у 
лучнасці з Віленскім Святадуха- 
вым Брацтвам. І вось мы па пера- 
емнасці ўсвядомілі сябе Брацтвам 
і братчыкамі. На свята Багаяў- 
лення, 19студзеня 1992г., пачалося 
наша брацкае жыццё. Духоўнымі 
патронамі абраныя Віленскія Му- 
чанікі Антоній, Іаан і Яўстафій. 

Брацтва -- арганізацыя рэлі- 
гійная, як царкоўны прыход, 
кляштар. «Братчыкі» падзяляюцца 
на некалькі групаў: тыя, хто пра- 
фесійна працуе ў Брацтве - зай- 
маецца, напрыклад, выдавецкай 
дзейнасцю; тыя, хто актыўна су- 
працоўнічае з Брацтвам, і вялікае 
кола сімпатызуючых, прыхільні- 
каў з ліку інтэлігенцыі -- пісь- 
меннікі, мастакі, навукоўцы. З імі 
мы падтрымліваем шчыльныя 
сувязі, запрашаем на брацкія 
споведзі. Гэтыя споведзі адбыва- 
юцца падчас Вялікага і Каляднага 
посту, у Кафедральным саборы. 
Увесь чын перакладзены на бела- 
рускую мову, і ўся споведзь ідзе 
па-беларуску. 

--Аяк увайсці ў Брацтва? 

-- Напачатку трэба наведваць 
царкву, быць дастаткова ўцэркаў- 
лёным чалавекам. Калі ж такі ча- 





лавек прымае нашы духоўныя 
каштоўнасці, мэты Брацтва, ён не 
можа застацца па-за ім... Кожнаму 
даецца сваё паслушэнства, любыя 
таленты паслужаць святой справе. 

-- Аснову Брацтва складае 
інтэлігенцыя. Але ж чалавеку ін- 
тэлігентнаму, адукаванаму ця- 
жэй прыйсці да веры, бо ён пры- 
вык усё павяраць розумам... 

-- Так, сучаснаму інтэлігенту 


Я 





цяжэй пераадолець сваю асабо- 
васць, перагледзець, творчыя на- 
быткі, заснаваныя на свецкай дзей- 
насці. Але ёсць іншы шлях -- 
адданасці вышэйшаму ідэалу. Гэты 
шлях патрабуе ад чалавека ўзнес- 
ціся над сабою, але і дае трывалы 
грунт для выяўлення асобы. інтэ- 
лігентны чалавек усведамляе веру 
інакш, чым «просты» вернік. У яго 
душы злучаюцца каштоўнасці 
свецкай культуры з каштоўнасцямі 
вечнымі, хрысціянскімі. Гэта ўну- 
траная сімфонія -- у ідэале. Ёсць і 
іншы фактар. Сумленны творца 
лічыць сваім абавязкам праз сваю 
творчасць умацоўваць беларушчы- 
ну ў праваслаўі. Напрыклад, Ана- 
толь Клышка пераклаў Акафісты 
Святым Мучанікам Віленскім, 
Алесь Разанаў дапамагае знахо- 
дзіць новыя словы для перакладаў, 
мастачка Антаніна Лапіцкая 
афармляе ўсе нашы выданні... 

-- Дарэчы, пра беларушчыну 
ў праваслаўнай традыцыі... Вы ж 
ведаеце, многія вінавацяць пра- 
васлаўе ў русіфікатарскай палі- 
тыць,... 

-- Царква не можа быць сацы- 
яльна-культурнай структурай. Яе 
прызначэнне -- быць містычным 
Целам Хрыстовым, дзеадбываюц- 
ца незразумелыя чалавечаму ро- 
зуму Таінствы. Але Царква прымае 
вялікія каштоўнасці нацыянальнай 
культуры, традыцыі, мову, бо гэта 
ёсць атрыбуты Боскага пачатку. Ці 
Царква мусіць мяняцца да гэтых 





каштоўнасцяў? Ці, увайшоўшы ў 
царкоўнае ўлонне, не парушаючы 
яго лад, прыўносіць свае каштоў- 
насці? Ніколі не будзе само гэтае 
містычнае Цела Хрыстова супраць 
такога прыўнясення. Царкоўныя 
ўлады ніколі не забаранялі нам 
займацца беларусізацыяй царквы. 
Некаторым людзям здаецца, што 
праваслаўная царква не адпавядае 
мэтам Адраджэння. А мне здаецца, 


што гардыня не зломленая ў гэтых 
людзей, і царква не прымае іх у 
сваё ўлонне. Каб нешта змяніць, 
трэба самім змяніцца. Царква не 
можа будавацца на ідэі, няхай і 
ўзнёслай. Інтэлігенцыя, якая б 
хацела стварыць сваё, нацыя- 
нальнае, забывае, што жыве сярод 
народа, які цалкам не ўсвядоміў 
сябе як нацыю, і спрыяць гэтаму 
ўсведамленню праз царкву - ёсць 
задача інтэлігенцыі. Праваслаўе - 
гэта не менавіта Масква. Права- 
слаўе ёсць ва ўсім свеце --- і ў Аф- 


рыцы, і ў Амерыцы, і ў Заходняй. 


Еўропе. На Беларусі яно набыло 
выразныя нацыянальныя рысы, 
адметныя ад расійскага абраду. А 
пра дзейнасць Брацтва, міжнарод- 
ныя імпрэзы найлепш раскажа іх 
удзельнік Яўген Грамыка, сябар 
Брацтва, студэнт багаслоўскага фа- 
культэта Еўрапейскага гуманітар- 
нага універсітэта. 

--- Яўген, на тваёй куртцы -- 
значок з Пагоняй і нашыўка з 
бел-чырвона-белым сцягам... Ты 
размаўляеш па-беларуску... Ад- 
начасова ты - праваслаўны вер- 
нік. Напэўна, беларушчына для 
цябе сапраўды каштоўнасць ад 
Бога... А як ты, яшчэ зусім мала- 
ды, прыйшоў да веры? 

--- Дабелага -- праз чорнае... У 
сям'і маёй вернікаў не было. Цяпер 
хіба маці пад маім уплывам уве- 
равала. А так -- цікавіўся экстра- 
сэнсорыкай, НЛА і г.д. Перака- 
наўся, што ёсць вышэйшая сіла над 





намі. На Вялікдзень 1990 года 
першы раз прыйшоў у царкву. Праз 
год хрысціўся. Факультэт, на якія 
паступіў, рыхтуе людзей, якія 
будуць займацца і грамадскай 
дзейнасцю на карысць Царквы -- 
напрыклад, выдавецкай справай, 
перакладам Святога Пісання, і 
святароў. Вучацца ў насі дзяўчаты. 
На беларускай мове выкладаюцца 
два прадметы -- «Гісторыя і куль- 
тура Беларусі» і «Беларуская мова 
ў сям'і славянскіх моў», 

-- Раскажы пра імпрэзы 
Брацтва, у якіх ты браў удзел. 

--Кожныгодбрантва запрашае 
на лета студэнтаў -- хрысціян з 
розных краін Заходняй Еўропы 
выкладаць англійскую мову для 
ўсіх жадаючых. Я апекаваўся гас- 
цямі, тым больш што ведаю ан- 
глійскую мову --- скончыў спец- 
школу. У ліпені мінулага года з 
сябрамі брацтва ездзіў у мала- 
дзёжны летнік у Белавежу на Бе- 
ласточчыне. Туды прыехалі прад- 
стаўнікі Польшчы, Шатландыі... У 
гэтым годзе напрыканцы лютага 
хрысціянская моладзь усяго свету 
сабралася на семінар, які право- 
дзіла ў нас сусветнае праваслаўнае 
Брацтва «Зуп4езтоз» («Суполь- 
насць»). Зараз збіраюся ехаць у 
горад Лявоча ў Славакіі. Там бу- 
дуць курсы для лідэраў мала- 
дзёжных меншасцяў. Наша брацтва 
--- меншасць. Людзей праваслаўнай 
веры, якія б хацелі ўвасабляць 
беларускую культуру, мала. Я 
буду прэзентаваць там наша 
Брацтва, каб голас беларуса пра- 
гучаў у Еўропе. 

Магу яшчэ дадаць, што ад па- 
чатку праваслаўная вера на нашай 
зямлі ішла з Усходняй Еўропы, з 
Канстанцінопаля. Нанашых землях 
склалася поле праваслаўнай мен- 
тальнасці, не тоеснае Маскоўскай 
традыцыі. І толькі ў канцы ХУНІ 
ст., калі нас паглынула Расійская 
імперыя, пачаўся ўплыў з боку 
Расіі. А розніца вельмі адчувальная 
-- асабліва, скажам, тады, калі на 
семінарах сустракаюцца святары з 
Беласточчыны і з Масквы... Роз- 
насць нават у перакананнях. 

-- Напэўна, гэта і ёсць прык- 
меты нацыянальнай царквы. І ад 
нас залежыць -- ці будзе яна, ці 
станецца сапраўды нацыяналь- 
най... Няхай дапаможа нам Бог. 

Распытвала 
Людміла РУБЛЕЎСКАЯ. 


Беларуская мова мусіць станавіцца моваю царквы... 


Вынікі і практычныя рэкамендацыі семінара «Спадчына святых братоў Кірылы і Мяфодзія і славянскія мовы» 


З 30 верасня да і кастрычніка ў Менскім 
Епархіяльным Упраўленні адбыўся навукова- 
практычны семінар «Спадчына святых братоў 
Кірылы і Мяфодзія і славянскія мовы». Гэтае 
мерапрыемства праводзілася з благаславення 
Мітрапаліта Менскага і Слуцкага Філарэта па 
ініцыятыве Беларускага Экзархата і Беларускага 
Праваслаўнага Брацтва Трох Віленскіх Мучанікаў. 

Семінар аб'яднаў навукоўцаў і багасловаў 
Беларусі, Польшчы, Расіі для абмеркавання 
шырокага кола праблемаў гісторыі сучаснага 
стану мовы, пісьменства і культуры ў кантэксце 
традыцыі іцяперашнягастануцаркоўнага жыцця 
Беларусі. 

Асаблівая ўвагабыланададзена перакладам 
насучасную беларускую мову Святога Пісання, 
богаслужбовых тэкстаў, духоўна-асветнай і 
жыццяпіснай літаратуры. 

Удзел у семінары бралі 36 чалавек, сярод іх 
святары, навукоўцы АНБ, БДУ, Беларускага уні- 
версітэта культуры, Беларускага дзяржаўнага 
лінгвістычнага універсітэта, выкладчыкі Менскай 
Духоўнай Семінарыі, перакладчыкі, пісьменнікі, 
члены Біблійнай камісіі Беларускага Экзархата. 
Было заслухана 21 выступленне. 

Вынікам сумеснай працы сталі наступныя 
тэарэтычныя абагульненні і практычныя рэ- 
камендацыі: 

І. Перш за ўсё была адзначана духоўная і 
культурная каштоўнасць спадчынысвятых братоў 
Кірылы і Мяфодзія ва ўсіх яе фюрмах і праявах. 
Як найкаштоўнейшая частка іх спадчыны 
разглядалася царкоўнаславянская мова. Удзель- 
нікі семінара былі адзінадушныя ў наступным: 

а) Захаванне ў царкоўным ужытку цар- 
коўнаславянскай мовы з'яўляецца неабходнай 
асновай для дасканалага выкладання права- 
слаўнага багаслоўя, для адпаведнага і блага- 


у 


датнага выканання літургічнага кола царкоўных 
службаў, для нескажонага раскрыцця высокай 
духоўнасці хрысціянскай маралі. 

б) Багацце царкоўнаславянскай мовы не 
павінна ігнаравацца на шляху развіцця сучаснай 
беларускай мовы ў накірунку фармавання 
высокага стылю. Беларуская мова мусіць ста- 
навіцца моваю царквы і быць здольнай да рас- 
крыцця глыбіні праваслаўнага богаслужэння. 

І. Удзельнікі семінара ўхвалілі актыві- 
зацыю выданняў беларускай праваслаўнай 
літаратуры ў Беларусі і замежжы (найперш 
«Беларускага Праваслаўнага Календара», газеты 
«Царкоўнае слова», часопіса «Праваслаўе ў 
Беларусі ісьвеце», «Службоўніка») іадзінадушна 
падтрымалі неабходнасць перакладу Святога 
Пісання і царкоўных тэкстаў, які выконваецца 
Біблійнай камісіяй Беларускага Экзархата. 

Разам з тым, ухваляючы вынікі перакладу, 
здольныя сапраўды спрыяць нацыянальнаму 
атаясамленню беларусаў і станаўленню мовы 
нашага народа якдуханоснай, удзельнікі семінара 
звярнулі ўвагу на неадпаведнасць гэтым мэтам 
павярхоўнага, «неўцаркоўленага», чыста літа- 
ратурнага і выключна аўтарскага падыходу. Пад- 
крэслівалася, што ў будучых перакладах аба- 
вязкова павінен улічвацца сучасны вопыт пера- 
кладу Святога Пісання ва ўсіх памесных Права- 
слаўных Цэрквах, асабліва славянскіх. 

ІН. Асноўную нагрузку па выкананні гэтай 
працы можв ўзяць на сябе Лабараторыя Царкоў- 
най гісторыі і Выдавецкі аддзел Беларускага 
Праваслаўнага Брацтва Трох Віленскіх Мучанікаў 
пад духоўнай апекай Беларускага Экзархата. 
Адначасова Брацтва заклікала да сумеснай 
дзейнасці падобныя структуры ў Беларусі і 
праваслаўнай дыяспары, а таксама іншыя 
зацікаўленыя ўстановы і арганізацыі. 


Першачарговымі задачамі ў гэтым накірунку 
з'яўляюцца: 

складанне пашыранага «Зводу імёнаў свя- 
тых», першы варыянт якога на семінары быў 
абмеркаваны; 

падрыхтоўка да выдання «Беларускага 
слоўніка багаслоўскіх тэрмінаў»; 

выданне зборніка «Багаслоўская думка» ў 
якасці дадатку да часопіса «Праваслаўе ў Бела- 
русі і сьвеце». 

ІМ. Апрача таго, удзельнікамі семінара было 
ўзнята пытанне аб недапушчальнасці існуючай 
практыкі безадказнага выдання літаратуры 
хрысціянскага зместу дзяржаўнымі і камер- 
цыйнымі выдавецтвамі. У сувязі з гэтым была 
выказана прапанова абстварэнні пры Беларускім 
Экзархаце спецыяльнай дарадча-кансульта- 
цыйнай камісіі, якая б давала абавязковую 
экспертную адзнаку падрыхтаваным да друку ў 
любым выдавецтве Беларусі рэлігійным 
выданням. 

У. Беручы пад увагу важнасць і шматас- 
пектнасць закранутай праблематыкі, віталася 
прапанова арганізатараў праводзіць падобныя 
семінарысістэматычна, запрашаючы для ўдзелу 
ў іх зацікаўленых даследчыкаў і багасловаў. У 
прыватнасці, прызнана неабходнасць правя- 
дзення наступнага семінара (у лютым-сакавіку 
1995 г.), прысвечанага: 

а) пошукам і выпрацоўцы асноўных прын- 
цыпаў і шляхоў праваслаўнага перакладу Святога 
Пісання, багаслоўскіх і літургічных тэкстаў; 

б) складанню праваслаўнага багаслоўска- 
літургічнага слоўніка для ўнармавання 
ўжывання беларускай мовы ў царкоўным 
жыцці. 

Аргкамітэт па правядзенні семінара. 
Менск, 01.10.1994 г. 

Да 150-годдзя з дня нараджэння Яна Чэрскага 


У Менску 22--24 траўня ад- 
будзецца міжнародная навуковая 
канферэнцыя, прысвечаная на- 
шаму земляку Яну Чэрскаму. Пуб- 
лікацыю матэрыялаў пра славу- 
таса сёеоласа пачынаем артыку- 
лам пра беларусаў, якія даследа- 
валі невядомыя краі. 

У апошнічас мы ўсёчасцей сталі 
звяртацца да гісторыі Бацькаў- 
шчыны. Знебыцця данас вяртаюцца 
імёны грамадскіх дзеячаў, паэтаў і 
пісьменнікаў, мастакоў і вучоных. 
Але адшукаць гэтыя звесткі вельмі 
цяжка, бо больцасць іх знаходзіцца 
ў архівах Польшчы, Летувы і Расіі. 
Навуковыя працы нашых землякоў 
захоўваюцца ў славутых бібліятэках 
іншых краін, ды і друкавалася 
большасць з іх не на Беларусі, а ў 
Заходняй Еўропе і ў Расіі, вельмі 
часта на замежных мовах. 

У гэтым артыкуле нам хацелася 
б закрануць адну старонку гісторыі 
Беларусі і нагадаць пра тых 
знакамітых даследнікаў і земле- 
праходцаў, нашых землякоў-пры- 
родазнаўцаў, якія ўнеслі вялікі ўклад, 
у развіццё геаграфічных ідэй не 
толькі нашай краіны, але і свету, 
якія праводзілі свае падарожжы і 
даследаванні ў розных кутках пла- 
неты і пакінулі пасля сябе навуковыя 
працы і проста апісанні экзатычных 
краін, свае імёны на геаграфічных 
картах і карты невядомых тэрыто- 
рый. Але ці шмат мы пра іх ведаем? 
На, прозвішчы выхадцаў з Беларусі, 
якія здзейснілі шмат захапляючых 
падарожжаў і праславілі сябе ці- 
кавымі працамі ў розных галінах 
прыродазнаўства, этнаграфіі, краі- 
назнаўства, амаль невядомы нават 
спецыялістам. Яны не былі прафе- 
сіянальнымі гаографамі, а хутчэй 
даследнікамі прыроды, высокаа- 
дукаванымі людзьмі, людзьмі еў- 





рапейскай культуры, якія змаглі 
праявіць свой талент у розных, нават 
самых цяжкіх умовах жыцця. 
Дзякуючы карпатлівай працы 
Валянціна Грыцкевіча Адама Маль- 
дзіса ііншых даследнікаў, атаксама 
ўвазе да гэтага Геаграфічнага та- 
варыства Беларусі ў апошні час 
з'явіліся матэрыялы, якія дазва- 
ляюць атрымаць дакладныя звесткі 
пра нашых славутых землякоў, пра 
іх навуковыя працы і дасягненні. Па 
розных прычынах траплялі за межы 
Беларусі нашы землякі. Хто пасваёй 





волі падарожнічаў, а хто вымушаны 
быў змігрыраваць, хавацца ад пра- 
следавацеляў альбо знаходзіўся ў 
ссылцы. Прыемна адзначыць, што 
нават дзеці і ўнукі беларусаў, якія 
апынуліся далёка ад радзімы, пра- 
цягвалі іх справу і заставаліся 
высокакультурнымі, адукаванымі 
людзьмі-беларусамі. 

Не абышлабокам нашу Беларусь 
эпоха вялікіх геаграфічных адкрыц- 
цяў. Нашы землякі таксама ўдзель- 
нічалі ў падарожжах і паломніцтвах 
іпакінулі цікавыя апісанні ўбачаных 
зямель. На самы канец ХІУ ст. пры- 
падае паломніцтва Ігнація Смаля- 
ніна ў Канстанцінопаль, Іерусалім, 
Грэцыю. Мы памятаем са школьнай 
гісторыі «Хаджэнне за тры моры 
Афанасія Нікіціна» і нічога не веда- 





ем пра «Хаджэнне Ігнація Смаля- 
ніна», які быў адным з першых сла- 
вянскіх падарожнікаў, апісаўшых 
малаазіяцкае ўзбярэжжа. 

А што мы ведаем пра «Пада- 
рожжы Мікалая Крыштафа Радзі- 
віла» -- нясвіжскага князя, больш 
вядомага пад прозвішчам Сіротка? 
У канцы ХУ! стагоддзя ён наведаў 
Усходняе Міжземнамор'е, апісаў 
прыроду і гаспадарку краін, народ- 
ныя звычаі. Ён увогуле быў вельмі 
адукаваным і няўрымслівым чала- 
векам. Чаго варта складзеная ім 





разам зТ.Макоўскім «Радзівілаўская 
карта Вялікага Княства Літоўскага», 
якая на працягу доўгіх гадоў была 
самай дакладнай і поўнай картай 
нашай Радзімы і ўзорам сусветнага 
картаграфавання вялікіх тэрыторый. 

У сярэдзіне ХХІ!І ст. наБалканах 
іў Турцыі працавала лекарам наша 
зямлячка Саламея-Рэгіна Русецкая. 
І хоць яна была лекарам, але яве 
дзённік, які быў надрукаваны пазней, 
стаў цікавым і своеасаблівым геа- 
графічным дакументам, з падра- 
бязным апісаннем прыроды краін 
Бліжняга Усходу, побыту і звычаяў 
жыхароў Турцыі. Крыху пазней 
прадстаўнік старажытнага княжага 
роду Аляксандр Сапега пабываў у 
Істрыі, Далмацыі і Герцагавіне. Яго 
пісьмы з апісаннем прыроды дасле- 





дуемага краю, зканомікі імясцовага 
насельніцтва склалі кнігу, якая вы- 
давалася тройчы. 

Шмат прадстаўнікоў беларус- 
кага народа пасля шматлікіх войнаў 


з Масковіяй, асабліва пасля вайны. 


1654- 1657 гг., і! паўстанняў трапілі ў 
Сібір. Ігэтабылі высокаадукаваныя, 
прагрэсіўныя людзі. Яны праявілі 
сябе як даследнікі прыроды, гас- 
падаркі, як этнографы. Ужо ў ХХІІ 
стагоддзі нашы землякі Іван Цякуцеў 
і Рыгор Міхайлаў узначальвалі 
пасольскія наведванні Тувы, Ман- 





голіі ідалі першав ў Еўропе апісанне 
побыту народаў, што жылі ў вярхоўях 
Ёнісея і Паўночнай Манголіі, аха- 
рактарызавалі асаблівасці прыроды 
гэтага краю. 

Асаблівасці прыроды Сібіры, 
звычаі і норавы мясцовых жыхароў 
апісвалі ў сваіх нататках сасланыя ў 
Якуцію аршанскі шляхціц Адам 
Каменскі і другі наш зямляк Людвік 
Сяніцкі. Праявілі сябе і нашчадкі 
пераселеных з Беларусі ў розныя 
куткі Расіі іншых шляхецкіх родаў. 
Першае апісанне Камчаткі іКурылаў 
даў унук беларускага шляхціца Іван 
Пятровіч Казырэўскі, у гонар якога 
названы мыс і горад на Курыльскіх 
астравах, горад на Камчатцы. За- 
цікавіўшыся паведамленнямі І. 
Казырэўскага пра Камчатку і Ку- 






На старонках 


рылы, Пётр і паслаўтудыгеадззістаў, 
каб скласці карту гэтай мясцовасці. 
Кіраваў гэтымі даследаваннямі Іван 
Яўрэінаў. Ён, верагодна, быў на- 
шчадкам знакамітага беларускага. 
шляхецкага роду з Мсціспаўшчыны, 
з якога выйшлі і міністры, і дыпіла- 
маты Расіі ў Іспаніі і Нідэрландах. 
!.Яўрэінавым была складзена пер- 
шая карта тэрыторый Камчаткі і 
Курыльскіх астравоў. Даследаванні 
Казырэўскага і Яўрэінава далі пад- 
ставу замацаваць Курыльскія аст- 
равы за Расіяй. 

Нашчадакбеларускага шляхціца 
Дзмітрый Іванавіч Паўлуцкі таксама 
больш за 20 гадоў аддаў дасле- 
даваннюпрыроды Чукоткі іКамчаткі, 
склаў першую карту Чукоткі. З сям'і 
пераселеных беларусаў і вядомы 
даследнік --- кіраўнік ІПі-га марскога 
атрада Вялікай Паўночнай экспе- 
дыцыі Васіль Васільевіч Прончы- 
шчаў, імя якога засталося на геа- 
графічнай карце Таймыра. 

Канец ХХІІІ ст. азначыўся ак- 
тывізацыяй барацьбы нашых зем- 
лякоў занезалежнасць Беларусі. На 
гэты перыяд прыпадае паўстанне 
1794 г. пад кіраўніцтвам Тадэвуша 
Касцюшкі. Саратнікамі і блізкімі 
паплечнікамі апошняга былі шлях- 
ціцы Юліян Урсын Нямцэвіч і Яззп 
Копаць. Першы з іх, вядомы бела- 
рускі пісьменнік, пасля паражэння 
паўстання вымушаны быў эмігры- 
раваць у Паўночную Амерыку і 
першы з славян даў апісанне 
маладой краіны - ЗША, другі, 
сасланы на Камчатку, напісаў «Дзён- 
нік падарожжа Я.Копаця праз усю 
Азію», які па аб'ёму матэрыялу аб 
прыродзе Камчаткі ўступаў бадай 
толькі знакамітай працы С.П.Кра- 
шаніннікава «Апісанне зямлі Кам- 


чацкай». 
(Працяг'на с. 8) 








Бывае крыху дзіўна апошнім часам 
чытаць газету, якая па-ранейшаму называе 
сябе народнай. Міжволі ўспамінаецца 
знакаміты Жорж Сіменон, які заўважыў, 
што ў гэтым слове ён бачыць па меншай 
меры два сэнсы. Адзін з іх той, які трапна 
ўвасабляе паняцце «народны суп» -- 
поліўка для беднякоў, калі ім нічога не 
Ззастаёцца, як сёрбаць, што даюць. Не- 
здарма, відаць, Павел Якубовіч, які меў 
нават калонку свайго імя, махнуў у «(Со- 
ветскую) Белоруссию». Што, праўда, зноў 
жа досыць займальна, бо па апломбу 
згаданага журналіста здавалася, ён скі- 
раваны хутчэй на «Свободные новости 
плюс». 

Ды па-сапраўднаму ўражвае, калі 
«Народная газета» публікуе кароценькія 
паведамленні пра бойню ў Чачні ці гэтак 
жалапідарна пра крывавыя будні на граніцы 
Таджыкістана. Заўсёды ў гэтых паве- 
дамленнях колькасць забітых «баевікоў» 
ці нават «бандытаў» у некалькі разоў, 
па-першае, большая, чымся расійскіх 
федэралаў, а па-другое, гэта падаецца з 
нейкай нават ганарлівасцю -- забіваюць! 
Хутчэй за ўсё такая інфармацыя на тэ- 
летайп «Народнай газеты» паступае ад 
нейкіх службаў, звязаных з расійскай 
арміяй. Але чаму б тады не даць і паве- 
дамленні з іншых крыніц -- чачэнскай, 
таджыкскай ды ад заходніх карэспан- 
дэнтаў. Гэта было б куды карысней для 
беларускага народа, які «пэўныя сілы» 
ўсімі спосабамі ўцягваюць у шырокія 
абдымкі па-праімперску настроенай Расіі, 
дзе ўжо не хапае салдат (пры арміі ў два з 
лішкам мільёны), так што вырашана 
прызываць радавымі і студэнтаў, ды на 
падоўжаны тэрмін. Спакушаюць наснібыта 
таннай нафтай ды газам, але ж як бы не 
давялося аднойчы за гэта плаціць жыццямі 
ды здароўем беларускіх х лопцаў. З народа, 
вядома ж, бо высокае начальства сваіх 
чадаў як-небудзь скарыстае ў больш 
камфортных месцах, накшталт апарату 
пасольстваў. 

АРасія, паўсім бачна, збіраецца ваяваць 
ды ваяваць з суседзямі. Нездарма ж яе 


Чачня, Іаджыкістан і далей 


нядаўні «голуб» міністр замежных спраў 
Козыраў абвясціў, што для абароны «рус- 
скоязычного» (!) насельніцтва ў былых 
савецкіх рэспубліках трэба прымяняць усе 
сродкі, уключаючы сілу. Ці не напамінае 
гэты пасаж сумнавядомых дзеячаў і 
ўвогуле падзеі, з якіх усчыналася Другая 
сусветная вайна? Праўда, там хоць вонкава 
«абаранялі» ды бралі «пад апеку» гра- 
мадзян чужых краін па нацыянальным і 
расавым прызнаку, А цяпер дык ужо і 
ўвогуле ў залежнасці ад мовы, на якой хто 
гаворыць? 

Паміж тым, акрамя Чачні, дзе пар- 
тызанская вайна скончыцца не заўтра, 
нічога добрага не чакае расійскую моладзь 
у вайсковай форме і ў Таджыкістане. 
«Расійскіх салдат тут забівалі і будуць 
забіваць. Вайна тут можа цягнуцца гады 1 
нават дзесяцігоддзі», -- піша самая ін- 
фармаваная і аўтарытэтная расійская 
газета «Известия» (М9 75, 95). «Таджыкі 
ўпэўнены ў адным, -- паведамляе яе ка- 
рэспандэнт, -- расійскія войскі прыйшлі ў 
іх краіну для таго, каб абараняць кіруючы 
рэжым. Таму байцы апазіцыі ставяцца да 
расійскіх салдат як да акупантаў. 

Апазіцыя, -- заўважае журналіст, - 
гэта не асобныя групкі людзей. Апазіцыю 
падтрымлівае немалая частка насель- 
ніцтва... гэтасур'ёзная палітычная! ваенная 
сіла... Апазіцыя, як гэта ўласціва іслам- 
скаму Усходу, гатова паміраць у барацьбе 
зазвяржэнне кіруючага рэжыму бясконца. 
Ці гатова Масква бясконца класці галовы 
сваіх салдат у Таджыкістане?.. З кожным 
месяцам узброенай барацьбы ісламісцкія 
настроі ў Таджыкістане толькі ўзмац- 
няюцца. Інабываюць антырускі характар... 
Рана ці позна з Таджыкістана ўсё роўна 
давядзецца пайсці. Толькі магіл у Расіі за 
гэты час прыбавіцца», -- канстатуе карэс- 
пандэнт «Известий». 

У гэтым святле вельмі ўважліва трэба 
ўгледзецца ў фігуры тых палітыкаў на Бе- 
ларусі, якія трызняць пра нейкае асаблівае 
«славянское единство». Пад сцягам, зра- 
зумела ж, Расіі. 

Ул.АС. 





Першую старонку лютаўскага нумара 
адкрывае некалькі матэрыялаў пад ру- 
брыкай «Беларусь перад гістарычным 
выбарам», атаксамапублікацыя Рагнеды 
Грышкевіч-Аляхновіч «Ці выжывем?», з 
якой па словах аўтара можна зрабіць 
выснову: беларусам патрэбна мэтана- 
кіраваная свая, беларуская нацыяналь- 
ная дзяржаўная палітыка. 

Да 100-годдзя з дня нараджэння 
генерала Францішка Кушаля друкуюцца 
ўспаміны д-ра В.Тумаша, якімі ён 
падзяліўся з сябрамі значна раней. Тут 
жа змешчаны невялікі артыкул Фран- 
цішка Кушаля « Мой прабег вайсковай 
службы». 

Томас Бэрд падаў цікавую інфар- 
мацыю пра канферэнцыю на тэму 
«Зрабаваныя скарбы: паследкі 2-й су- 
светнай вайны», якая адбылася ў Нью- 
Йорку 18--22 студзеня гэтага года. Ар- 
ганізатарамі яе былі Каледж Барда - 
Вышэйшая Школа Дзкаратыўнага Ма- 
стацтва, Французскі Інстытут Амерыкі і 
некалькі іншых навукова-даследчых 
устаноў. У канферэнцыі ўзялі ўдзел каля 
250 прадстаўнікоў з Нямеччыны, 
Францыі, Італіі, Бельгіі, Галандыі, Поль- 
шчы, Расіі, Украіны, Беларусі, ЗША, 
Канады. Прадстаўніком ад Беларусі быў 
д-р Адам Мальдзіс, дырэктар Наву- 
кова-Асветнага Цэнтра імя Ф.Скарыны ў 
Менску. Даклад д-ра Мальдзіса «Тра- 
гедыя беларускіх музейных і бібліятэчных 
збораў падчас Другой сусветнай вайны» 
быў вельмі змястоўны, утрымліваў 
канкрэтныя дадзеныя аб вывезеных з 
Беларусі каштоўнасцях і іх магчымым 
месцазнаходжанні ў пасляваенны час. У 
нумары друкуецца пераказ даклада 
Адама Мальдзіса на канферэнцыі. 

А.Зданковіч распавядае пра візіт 
Старшыні Вярхоўнага Савета Рэспублікі 
Беларусь Мечыслава Грыба і народнага 
дэпутата, пісьменніка Ніла Гілевіча ў 
Лондан, пра іх сустрэчу ў культурным 
цэнтры імя Ф.Скарыны, якую арга- 
нізавалі пасольства Рэспублікі Беларусь 
іЗгуртаванне Беларусаў у Вялікабрытаніі. 
У сваім артыкуле спадар А.Зданковіч 
паведаміў таксама, што на гэтай імпрэзе 
сп.М.Швэдзюк звярнуўся да прысутных з 


амерыканскага «Беларуса» 





просьбай ахвяраваць грошы на газету 
«Наша слова». У выніку было сабрана 
каля 300 англійскіх фунтаў. (Ад рэдакцыі: 
нам яны яшчэ не паступілі). 

Цікава прадстаўлена ў нумары 
рубрыка «З жыцця ў Чыкага». Чытачы 
даведаюцца, што падрыхтоўка да ка- 
ляднага фестывалю ў Музеі Навукі і 
індустрыі пачалася яшчэ летасьу першай 
палове лістапада. Беларуская ялінка 
была ўбрана старымі арнаментамі, а 
таксама вырабамі з саломкі мастачкі 
Людвікі Беленіс. Музей наладзіў таксама 
выставу нацыянальнай вопраткі. На 
стэндзе былі выстаўлены экспанаты 
мужчынскага і жаночага касцюма. 15 
снежня спадарыня Вера Рамук прадз- 
манстравала перад публікай у музеі 
тэхніку нарыхтоўкі арнаментаў з саломкі 
розных колераў. Яна ўручыла некалькі 
вырабаў з саломкі, прывезеных з 
Беларусі, губернатару Джыму Адгару. 
Калядны фестываль працягваўся да З 
студзеня. 2 лістапада Чыкага наведаў 
а.Аляксандр Надсан. Ён расказаў бе- 
ларусам Чыкага пра стан рэлігійнай і 
нацыянальнай справыў Беларусі іўвогуле 
падзяліўся весткамі пра агульную сі- 
туацыю на Бацькаўшчыне. Э кастрычніка 
ў зале царквы Хрыста Збаўцы. была 
наладжана фотавыстава дзяцей, якія 
пацярпелі ад чарнобыльскай катастро- 
фы. 35 фотаздымкаў прывёз менскі 
фатограф Анатоль Кляшчук. 

Прафесар Томас Бэрд прачытаў 
двухгадзінную лекцыю на тэму «Агляд 
сучаснай беларускай літаратуры на 
Бацькаўшчыне і ў замежжы» для 
студэнтаў кандыдацкага ўзроўню Ласаль- 
скага універсітэта. Ён гаварыў як пра 
творчасць айчынных пісьменнікаў: 
Дубоўкі, Пушчы, Чорнага, Зарэцкага, 
Быкава, Гілевіча, Барадуліна, Карат- 
кевіча, Арлова, Вярцінскага, Макаёнка, 
Геніюш, Бічэль-Загнетавай, Іпатавай, так 
і пісьменнікаў-эмігрантаў Арсенневай, 
Глыбіннага, Салаўя, Сяднёва, Крушыны 
і Кавыля. 

Напрыканцы нумарадрукуецца шмат 
абвестак і паведамленняў з жыцця бе- 
ларускай эміграцыі. 

Л.Б. 





(Працятг.) 

У наступным стагоддзі ў Ві- 
ленскім універсітэце былі заснаваны 
таварыствы філаматаў, філарэтаў 
ды іншыя гурткі, дзе вялі рэй Адам 
Міцкевіч, Ігнат Дамейка, Юзаф 
Ходзька, Тамаш Зан, Восіп Кава- 
леўскі. Пра іх, апроч Адама Міц- 
кевіча, амаль нічога не ведаюць на 
Радзіме. А, прыкладам, Ігнат Да- 
мейка пакінуў прыкметны след У 
самых розных галінах навукі, ён быў 
абвешчаны народным героем Чылі, 
у Сант'яга Дамейку пастаўлены 
помнік і выбіты медаль у яго гонар. 

Юзаф Ходзька праявіў сябе як 
выдатны ваенны тапограф, непа- 
срэдна ўдзельнічаў у правядзенні 
тапаздымкі Віленскай губерні (скла- 
даў знакамітыя карты-«трохверст- 
кі»), азатым на Балканах, усучаснай 
Румыніі, на Басфоры І ў Закаўказзі. 
Прыгэтым картыраванне тэрыторы! 
суправаджалася складаннем тлу- 
мачальных запісак. І нездарма 
Ходзька быў узнагароджаны за- 
латым медалём Расійскага геагра- 
фічнага таварыства (РГТ). 

Адзін з заснавальнікаў тава- 
рыства філаматаў (аматараў навук), 
Тамаш Зан, высланы ў Арэнбург, 
склаў геагнастычную карту Паў- 
днёвага Прыўралля, Паволжа, ад- 
крыў радовішчы медзі і золата, 
напісаў шэраг артыкулаў, у якіх 
апісаў геалагічную будову, клімат і 
расліннасць тых краёў. 

«Бацькам расійскага мангола- 
знаўства» быў прызнаны Восіп Ка- 
валеёўскі. Былы выгнаннік, ён змог 
стаць рэктарам Казанскага універ- 
сітэта. Наш зямляк Іссіф Гашкевіч 
не толькі склаў першы японска- 
расійскі слоўнік, але і сабраў у Кіта! 
і Японіі багатую зтнаграфічную ка- 
лекцыю, за што атрымаў Дзямідаў- 
скую прэмію. Навуковым подзвігам 
можна назваць тытанічную працу 
ссыльнага Эдуарда Пякарскага, які 
стварыў слоўнік якуцкай мовы. 

За ўдзел у паўстанні 1830--31 гг. 
трапіў у Сібір Адольф Янушкевіч. У 
Табольску ён паступіў на службу ў 





Пагранічнае ўпраўленне, удзель- 
нічаў у шматлікіх экспедыцыях па 
Казахстану, пазнаёміўся зпрыродай, 
побытам і фальклорам казахаў, што 
і апісаў у «Дзённіку падарожніка», 
надрукаваным на польскай і ра- 
сійскай мовах. 

У Бярозаў, што на поўначы За- 
ходняй Сібіры, была выслана Ева 
Фелінская. У сваім дзённіку яна 
апісала асаблівасці прыроды За- 
ходняй Сібіры, быт І звычкі мясцо- 





вага насельніцтва. Такімчынамадна 
зпершых змагаракзанезалежнасць 
Бацькаўшчыны праявіла сябе як 
даследнік прыроды Сібіры. 
Падобная доля і ўдзельнікаў 
паўстання 1863 года. Канстанцін 
Ельскі вымушаны быў эміграваць у 
Турцыю, дзе склаў геалагічную карту 
акругі Тузла, затым у Парыж, адкуль 
быў накіраваны ў далёкую Гвіяну. І 
ўжо там, у Паўднёвай Амерыцы, ён 
сабраў багацейшую калекцыю 
флоры і фаўны, апісаў жывёльны 
свет І расліннасць Гвіяны, адкрыў 
новыя віды жывёл і раслін. 
Бенедыкт Дыбоўскі быўсасланы 
на бестэрміновую катаргу ў ркуцк. 
Аленават!І там незгінуўталент гэтага 
даследніка, географа І заолага, ме- 
дыка іантраполага, лінгвіста, аўтара 
каля 130 навуковых прац. Найбольш 
вядомыя ягодаследаванні Байкала: 
назіранні заўзроўнем вадыў возеры, 
меранне яго глыбіні, вывучэнне 
тэмпературнага рэжыму вады і 
дэтальнае апісанне байкальскай 





фаўны. Некалькі тысячаў чучалаў 
жывёл гэтага унікальнага кутка 
прыроды ён паслаў у розныя музеі 
Еўропы. Даследаваў Б.Дыбоўскі 
Забайкалле, Прымор'е, Прыамур'е, 
Камчатку і Камандорскія астравы. 
Пад яго рэдакцыяй былі выдадзены 
слоўнікі камчадальскай і бурацкай 
моваў. Ужо пасля рэвалюцыі 
Б.Дыбоўскі паспрыяў адкрыццю 
лімналагічнай станцыі на Байкале. 
Былы паўстанец быўузнагароджаны 





залатым медалём РГТ і абраны 
членам-карэспандэнтам АН СССР. 

Не з свае волі трапіў у Іркуцк Ян 
Чэрскі. Там захапіўся геалогіяй і 
палеанталогіяй, вывучаў геала- 
гічную будову берагоў Байкала, 
басейна рэк Селенгі і Ніжняй Тун- 
гускі, склаў першую палеатэкта- 
нічную схему Сібіры і быў адзнача- 
ны залатым медалём РГТ. Ён 
удзельнічаў у геалагічных дасле- 
даваннях Паўночна-Усходняй Сібі- 
ры, адкрыў І апісаў некалькі горных 
хрыбтоў і радовішчаў карысных 
выкапняў. Там на Паўночным Ус- 
ходзе Ян Чэрскі і памёр. Яго імя 
засталося на геаграфічных картах: 
горная сістэма ігорадна Паўночным 
Усходзе, хрыбет Чэрскага ў Забай- 
каллі, далінаЧэрскага ў Саянах, гара 
Чэрскага каля Іркуцка. 

Вымушаны быў эміграваць І тра- 
піў на Гавайскія астравы Мікалай 
Судзілоўскі. Там ён працаваў лека- 
рам, падарожнічаў, падрабязна 
апісаў у сваіх артыкулах дзеючыя 


вулканы і лававыя палі, асаблівасці 
клімату, расліннасці і жывёльнага 
свету, быт карэнных жыхароў -- 
канакоў, стварыў партыю і нават вы- 
біраўся прэзідэнтам сената краіны. 

Але нетолькі ссыльныя беларусы 
займаліся навуковай дзейнасцю ў 
розных кутках свету. Ураджэнец 
Мядзельшчыны, вайсковы медык 
Томаш Аўгусціновіч пасля выхаду ў 
адстаўку аб'ездзіў Сібір і Далёкі 
Усход і сабраў багаты гербарый -- 


больш за 40 тыс. экземпляраў рас- 
лінаў, які стаў пачаткам вывучэння 
флоры Паўночна-Усходняй Азіі. 
Шмат зрабілі нашыя землякі 
дзеля вывучэння Арктыкі. У складзе 
1-ай Расійскай Палярнай экспе- 
дыцыі, што шукала славутую Зямлю 
Саннікава, былі аршанскі шляхціч 
Бялыніцкі-Біруля і сын святара з 
Случчыны Канстанцін Валасовіч. 
Першы з іх даследаваў флору і 


фаўну. Пазней наш заямлякнааснове 


матэрыялаў гэтай ды іншых экспе- 
дыцый напісаў больш за 100 наву- 
ковых артыкулаў і стаў членам-ка- 
рэспандэнтам АН Расіі. Канстанцін 
Валасовіч кіраваў саннай дапа- 
можнай групай экспедыцыі і зай- 
маўся геалагічнымі і палеантала- 
гічнымі даследаваннямі, сабраў 
калекцыю мінералаў і склаў геала- 
гічную карту Новасібірскіх астравоў. 
У пачатку ХХ стагоддзя ён узна- 
чальваў геалагічныя зкспедыцыі 
Расійскай Акадэміі навук у Паў- 
ночную Якуцію, удзельнічаў у інжы- 

нерна-геалагічных работах па 
аднаўленню Архангельскага мар- 
скога порта. 

Шляхціч з-пад Барысава Андрэй 
Вількіцкі ўсё сваё жыццё звязаў з 
марской службай у Арктыцы. Ён 
узначальваў экспедыцыі на Новую 
Зямлю, Карскае мора. Пад яго кі- 
раўніцтвам былі ўдасканалены 
карты паўастравоў паміж вусцямі 
Енісея і Абі, праведзена маршрут- 
ная здымка берага ад Лены да 
Берынгава праліва. А.Вількіцкі ма- 
рыў пра скразное плаванне па Паў- 
ночным марскім шляху і наладзіў 
будаўніцтва першых ледаколаў 
«Таймыр» і «Вайгач». Але ён памёр, 
не дачакаўшыся здзяйснення сваіх 
мараў. Бацькаву справу прадоўжыў 
БарысВількіцкі. Ягонай экспедыцыі 
на згаданых ледаколах ў 1913 годзе 
ўдалося (другі раз у гісторыі чала- 
вецтва -- пасля шведа !.Нордэн- 
шэльда -- і першы раз з усходу на 
захад) прайсці ўвесь Паўночны Мар- 
скі шлях. Тады было апісана ўзбя- 
рэжжа ад мыса Дзяжнёва да мыса 
Чалюскіна. Экспедыцыя адкрыла 
шмат астравоў, у тым ліку архіпелаг 
Паўночная Зямля. За гэтыя наву- 
ковыя адкрыцці наш зямляк быў 
узнагароджаны залатымі медалямі 
Рускага і Французскага геагра- 
фічных таварыстваў, Швецкага та- 
варыства антрапалогіі і этнаграфіі. 

Такім чынам, уклад нашых 
суайчыннікаў 'у геаграфічныя да- 
следаванні свету не малы, нягле- 
дзячы на тое, што Беларусь не была 
марской дзяржавай, ды і ўвогуле на 
працягу многіх гадоў уваходзіла ў 
склад розных дзяржаў. І таму, 
напэўна, вельмі часта лічаць нашых 
землякоў то польскімі, то расійскімі 
даследнікамі, а мы, беларусы, не 
дужа прыкладаем намаганняў, каб 
ушаноўваць сваіх суайчыннікаў, як 
гэта робяць людзі. 

Мы згадалітолькі пра некаторых 
нашых славутых даследнікаў. За- 
прашаем іншых навукоўцаў далу- 
чыцца да тэмы: «Нашы славутыя 
землякі» і прадоўжыць яе. 





СТУДЭНЦКІЯ КАНФЕРЭНЦЫІ 








Згадалі педагогаў ХУІ стагоддзя 


У Менскім дзяржаўным лінгвістычным 
універсітэце штогод праводзяцца самыя 
разнастайныя студэнцкія навукова-прак- 
тычныя канферэнцыі. Пад кіраўніцтвам 
псіхолага-педагагічных кафедраў аргані- 
зоўваюцца, у прыватнасці, канферэнцыі 
па праблемах дыдактыкі, методыкі наву- 
чання і выхавання, майстэрства прафе- 
сійнай дзейнасці і інш. Сярод тых, што 
адбыліся, асабліва цікавай аказалася кан- 
ферэнцыя «Якуб Колас -- выдатны пісь- 
меннік і творчы педагог Беларусі», на якой 
выступіў Д.К.Міцкевіч з успамінамі пра 
жыццё ! педагагічную дзейнасць свайго 
бацькі, а нашыя выкладчыкі і студэнты 
звярнулі асаблівую ўвагу на характарыс- 
тыку педагагічнага вопыту Я.Коласа, на- 
стаўніка і выхавальніка моладзі, а таксама 
на творчае выкарыстанне ! прапаганду ім 
спадчыны шмат якіх айчынных і замежных 
асветнікаў-педагогаў. Улічваючы, што ў 
суверэннай Беларусі асаблівая ўвага па- 
віннанадавацца будове іўдасканальванню 
дзейнасці нацыянальных школ, у МДЛУ 
пастанавілі дзеля лепшай прафесійнай 
падрыхтоўкі будучых настаўнікаўправодзіць 
спецыяльныя канферэнцыі, якія б асвятлялі 
гісторыю развіцця педагагічнай думкі ў 
Беларусі, гісторыю нашых школ ідзейнасць 
асветнікаў і педагогаў. Першая такая кан- 
ферэнцыя на тэму: «Дзейнасць і спадчына 
выдатных беларускіх педагогаў ХУ1--ХУІІ 
стст.», ініцыяваная кафедрай педагогікі, 
адбылася 26 красавіка г.г. З агульнымі 
дакладамі на ёй выступілі доктар філа- 
лагічных навук, прафесар Арнольд Міхневіч 
(«Францыск Скарына і ўзнікненне бела- 
рускай педагогікі») ікандыдат педагагічных 
навук, дацэнт Аляксандр Рычагоў («Беларус- 
кія асветнікі і развіццё нацыянальнай 
ШКОЛЫ»). 

Прафесар А.Я.Міхневіч адзначыў, што 
беларускі першадрукар, доктар медыцын- 
скіх навук Францыск Скарына, які падрых- 


таваў і выдаў 19 кніг пад назвай «Біблія 
руская», а затым «Малую падарожную кні- 
жыцу», «Апостал» і інш., у прадмовах і 
пасляслоўях да сваіх кніг асаблівую ўвагу 
надаваў пытанням асветы, паколькі ўся яго 
літаратурная і выдавецкая дзейнасць была 
накіравана на тое, каб «вучыць простых 
людзей, дапамагчы ім пазнаць мудрасць і 
навуку». Ф.Скарына меркаваў, што ў 
беларускіх школах, як і ў заходнееўра- 
пейскіх, павінна выкладацца «сем свабод- 
ных мастацтваў»: трывіум (граматыка, 
рыторыка, дыялектыка) іквадрывіум (арыф- 
метыка, геаметрыя, астраномія, музыка). 
Разам з тым ён адзначаў, што «мастацтва 
навучае і выхоўвае, прыводзіць нас да 
мудрасці і да добрых звычаяў шляхам 
розуму, да святасці і да добрых спраў шля- 
хам прыкладу». Асаблівую ўвагу дакладчык 
звярнуў на тое, што педагагічныя погляды і 
кнігі Ф.Скарыны сталі першай, яркай і 
чыстай крыніцай святла і мудрасці, якая ў 
далейшым дапамагла змагацца з не- 
вуцтвам іцемрай народа. Вось чаму, сказаў 
Арнольд Яфімавіч, не толькі асветнікі і 
педагогі ХУІ--ХУІІ стст., але і мы, удДЗЯЧНЫАЯ 
нашчадкі, свята захоўваем аб ім памяць, 
высока шануем І цэнім яго як асветніка. 
Аўтарам другога даклада дацэнтам 
А.Рычаговым было адзначана, што ўсе 
беларускія асветнікі ХУІ--ХХІІ стст. выказ- 
валі, прапагандавалі, ажыццяўлялі важныя 
элементы асветніцтва, своеасаблівага ра- 
цыяналізму. Пад іх уплывам у школах 
Беларусі пачалі навучаць дзяцей не толькі 
чытаць і пісаць, а і засвойваць згаданых 
Скарынам «сем свабодных мастацтваў», 
прычым не толькі ў брацкіх праваслаўных, 
але іўтагачасных каталіцкіх, пратэстанцкіх, 
взуіцкіх, уніяцкіх, піярскіх школах. Пад 
уплывам выдатных асветнікаў у гэтых шко- 
лах пачала развівацца класна-ўрочная 
сістэма навучання. Літаральна кожны 
беларускі выкладчык ажыццяўляў адна- 


часна навучанне і выхаванне, прычым у 
залежнасці ад здольнасцяў і патрэб школь- 
нікаў. З гэтай мэтай настаўнікі-выхавальнікі 
ў той ці іншай меры займаліся, карыста- 
ючысясучаснай тэрміналогіяй, праблемамі 
псіхолага-педагагічнайдыягностыкі. Вельмі 
цікава, штоз мэтайразвіцця нацыянальных 
шкой педагогі павінны былі валодаць 
майстэрствам навучання і выхавання. Не- 
каторыя з нашых асветнікаў выказвалі 
думку, што прафесійнае майстэрства гіе- 
дагогі павінны набываць у спецыяльных 
вучэбных установах. 

На канферэнцыі прагучалі выступленні 
студэнтаў аб асобных праблемах педага- 
гічнай думкі і практыкі: «Дзейнасць брацкіх 
школ на Беларусі» (В.Чарвяковай), «Пад- 
рыхтоўка і выданне школьных падручнікаў» 
(В.Фут), «Ажыццяўленне маральнага выха- 
вання як асновы ўсебаковага развіцця 
школьнікаў» (В.Рагаўцова). У іх ішла раз- 
моваабролі І значэнні навучальных устаноў 
на Беларусі ў ХУІ--ХЧ“И стст., якія мелі свой 
статут, сваю арганізацыю навучання, што 
ўжо выходзіла за межы «сямі вольных 
мастацтваў»; пра тэарэтычны ўклад бела- 
рускіх асветнікаў і педагогаўу школьніцтва, 
падручнікі якіх выкарыстоўваліся не толькі 
на Беларусі, але і за яе межамі, як, напрык- 
лад, «Граматыка...» Мялеція Сматрыцкага; 
аб задачах іметадах сучаснага маральнага, 
фізічнага, працоўнага і эстэтычнага выха- 
вання, атаксама на некаторыя іншыятэмы. 

З паведамленнямі пра дзейнасць і 
творчасць беларускіх асветнікаў і педагогаў 
Спірыдона Собаля, Мялеція Сматрыцкага, 
Лаўрэнція Зізанія, Міколы Гусоўскага, 
Мацея Сарбеўскага, Саламона Рысінскага, 
Сымона Буднага, Яна Намыслоўскага, 
Васіля Цяпінскага і Сімеона Полацкага 
выступілі студэнты Н.Дзем'янкова, В.Па- 
лякова, Ю.Брагінец, І.Шавярнёва і іншыя. 
Рыхтуючыся да сваіх выступленняў, сту- 
дэнты выкарысталі шматлікую навуковую і 


публіцыстычную літаратуру па гісторыі 
народнай асветы і педагагічнай думкі на 
Беларусі. Вельмі важна, што разам з тым 
яны пазнаёміліся непасрэдна з творамі 
нашых выдатных асветнікаў і з біблія- 
графіяй па іх. 
Па выніках канферэнцыі была зроблена 
выснова, што ідзі выдатных беларускіх 
асветнікаў, утым ліку і асветнікаў ХУІ--ХУІІ 
стст., пэўным чынам улічваюцца ў законах 
«Аб адукацыі ў Рэспубліцы Беларусь», «Аб 
правах дзіцяці», у разнастайных педага- 
гічных канцэпцыях па пытаннях навучання 
і выхавання, а таксама ў стратэгічных 
напрамках рэфармавання адукацыйнай і 
выхаваўчай сістэм, якія зараз абмяркоў- 
ваюцца. Канферэнцыя пад назвай «Дзей- 
насць іспадчына выдатных беларускіх педа- 
гогаў ХУІ- ХХІІ стст.» садзейнічала ўдаска- 
нальваннюлітаральна кожнага з прысутных 
-- і выкладчыкаў, і студэнтаў. Вось чаму, 
звяртаючы асаблівую ўвагу на выкладанне 
гісторыі школы і педагогікі ў студэнцкай 
аўдыторыі, на творчае выкарыстанне 
гісторыка-педагагічных ідэй у будучай ву- 
чэбна-выхаваўчай дзейнасці маладых 
спецыялістаў, кафедра педагогікі сумесна 
з кафедрамі псіхалогіі і методыкі МДЛУ 
плануе ў далейшым праводзіць канфе- 
рэнцыі, прысвечаныя дзейнасці іспадчыне 
асветнікаў, якія жылі і працавалі на Беларусі 
ў ХУІІ--ХХ стст., юбілейным датам дзеячаў 
на ніве асветы (Сімеона Полацкага, Алаізы 
Пашкевіч(Цёткі), Льва Выгоцкага), а такса- 
мапраблемам кантактаў беларускіх настаў- 
нікаў-выхавальнікаў з замежнымі. Гэта 
пасадзейнічае творчаму выкарыстанню ў 
Беларусі на сучасным этапе новых законаў, 
канцэпцый, стратэгій па праблемах наву- 
чання і выхавання, удасканаленню работы 
нашых нацыянальных школ і нават вышэй- 
шых навучальных устаноў. , 
Аляксандр РЫЧАГОЎ, 
дацэнт кафедры педагогікі МДЛУ. 

Адказы на заданні кроку І. 

1ла.1 1. машыны? ходзяць; 2. трава/зелянела; З. віп Капагіепуоае од; 4. дег беодгарй/ 
зоІНе Ьегіспіеп; 5. біе ВНеспізргеспипа/зіені аци5 

1.1а.2. прамы: Ме З, 4 

адваротны: М? 1, 2, 5 

(інверсаваны) 

1.Та.3. 1. Оіе Епізспеіфципа ЬіеЬ аўсп Нечіе ауз. 2. Ег паі 4а5 хоп уогппегеіп ЬвзсП1!о556еп. З. 
Ісп МІ даз піспі актерііегеп. 4. Міг забеп зіе Чугсп беп Ма! І аціеп. 5. Фаз ізў ачсі іп уіег Тадеп 
диугспац5 таа!ісё. 

1.16.1. Гэтаксама на прэдыкаце (выказніку) збалансаваны просты развіты сказ нямецкай 


КРОК ІІ 


Складаны сказ 
2.1. Тэорыя. 
Складаназлучаны і складаназалежны сказы адрозныя так, як катамаран адрозны ад 
грузавіка з прычэпам. 








Малі.І. 


Раздымеш гэты трымаран -- будзеш мець багата чаўнакоў (праўда, паасобку яны будуць 
не такія астойлівыя). 

Прычэп (даданы сказ) без грузавіка ехаць не можа. 

Заданне 2.1а.1. Перапішы сказы, рассартаваўшы іх на сказы-шматкарпусныя судны і 
сказы-грузавікі з прычэпам. 1. Завязку гэтай маленькай і даволі сумнай гісторы! трэба шукаць 
утых снягах, што даўно сплылі весняй вадой у раку, а потым, з ракою, у сіняе мора (Караткевіч). 

Яўген БЯЛАСІН 


Граматыка ў вобразах 


4. Маз ісп Пбпе, зсПіепеп пиг тепэсвііспе Гаціе ги зеіп, аіе пасн піспі ги Уопеп демогаеп 
магеп (Яетагаие). 

5. Бей геі гаргпипаепеп Пегг5сНіеп іе5е агабізспеп Ейгзтеп б(Ьвг іе 5ізаі Едезза, зіеугагеп 
уггігаці ті дгіеспізсА-гбтізспег упа раппізспег Кушг, аБег даз Нег2 абез Кбпіаз Ма!ічкА, ваз 
уліВіеп ае, маг агабізсп деЫівЫеп (БРеиспімапавг). 

6. Еіп тадізспез Мепаепаез (ГісП уегЬгейеіе зісп бЬегаіі, оппе даз тап БетевгКеп Копліе, фо 
а5 пегкат, Ча дигспайз Кеіп РЕеп5іег 2и зейеп угаг (Нобтапп). 

Заданне 2.1а.2. На прыкладзе гэтых трох сказаў назаві, у чым адрозненне нямецкіх 
прычэпаў ад беларускіх. 

1. Дзяўчаты ля дрэў толькі зараз зразумелі, што ў хлопцаў адбылося нешта незвычайнае 
(Караткевіч). 

2. Зіе ўЫегіедіе, магут зіе ацідемас!! аг (Вогспегі). 

З. Еіфдеспзеп, зспііфкгёіеп ипа Егбеспе зиуспеп Эйтріе аці, ую зіе уог деп 2іЧегааіеп зіспег 
зіпа (А. уоп НиутіюіІві) 

Заданне 2.16.1. Вось табе словы, зачараваныя ў каменьчыкі. Калі ты моцны чараўнік 
(чараўніца), то, падкінуўшы каменьчык уверх, зловіш беларускі злучнік ці злучнікавае слова. 
Чымты больш фізічна моцны, чым вышэй кідаеш - тым слабей ты як чараўнік. Наймацнейшы 
той, хто кідае І ловіць імгненна. 





МалІІІ. 


Заданне 2.1в.1. Прачытай і паспрабуй зразумець без слоўніка наступны тэкст. 
МАВНаСЕВІТЕ 

Еілта! угагеп міг ипз зейг зе. 

Іт Кіпо тагэспіегіе діе Рагізег Еецегиепг. 5іе Найе диБііацт. іе тагэспіегіе апздевргосйеп 
котізсі. Оесмаваеп Іаспіе ісп. Магацегііе зіапа ац уп зеўіе зісп аб еіпеп апаегеп Ріаё. Міг 
магКІаг, фаВ Ісп 5іе БеівісісіПайе. Еіпе паіЬе Эіпав Ііеб іс! зіе аіеіп. ВФапп Коппіе ісй піспітейг. 
Ваз Кіпо маг Івег ипд ісй зсВіІісі тісп упЫететкі Віпіет зіе: Іс! Гіере ісп. Оеіп Нааг ІіеБе ісА ипа 
ёвіпе Эіітте. Ісй Ііере беіпе Эргаспе ипа з! 4аз Егетае ап іг. Ипа 4іепе Нёпае. Магацегійе! 
(Вогспегі). 

Заданне 2.1в.2. Гэты тэкст -- футбольная пляцоўка. На ёй толькі што адбыўся матч паміж 


2. Хлопцы нямала што ўжо хапалі за пер'е акалечану птушку, але яна недавалася, уцякала, 


выбіваючыся з апошніх сіл (Цётка). 


З. АцсП біезег Пагіе У/іпіег діпа хогйБег, чпё ез Кат еіпе Масііі, да Кгасі!іе ваз Еі5 міедег йЬег 


дет ЕВ 5іпутіпка (Воі). 


камандай «Катамаран» і «Грузам» з аўтапарка М? 1. Хто каму нагрузіў і з якім лікам? 
Заданне 2.1в.З. Палічы суадносіну сказаў з прамым парадкам слоў і сказаў з інверсіяй. 
Сказы занадта пустыя (эліпсісы) і занадта поўныя (складаныя) апускаем. 
Адказы і працяг будуць. 





У Менскім дзяржаўным лінгвістычным 
універсітэце адбылася прэзентацыя Знцы- 
клапедыі «Беларуская мова» (пад рэдакцыяй 
А.Я.Міхневіча), у якой узялі ўдзел вядомыя 
мовазнаўцы, грамадскіядзеячы, супрацоўнікі 
Беларускай знцыклапедыі, студэнты. Перад 
прысутнымі выступілі доктар філалагічных 
навук, прафесар Арнольд Міхневіч, народны 
паэт Беларусі Ніл Гілевіч, доктар філалагічных 
навук, прафесар Леў Шакун, доктар філала- 
гічныхнавук Генадзь Цыхун, рэдактараддзела 
часопіса «Спадчына» Вінцук Вячорка і іншыя. 

Арнольд Міхневіч. ідэя выдання Энцы- 
клапедыі прыйшла адразу да многіх асоб, бо 
наспела. Хутка склаўся калектыў -- з ліку 
прадстаўнікоў ВНУ і акадэмічных інстытутаў 
Беларусі, які з ахвотай ! энергіяй узяўся за 
справу. Сёння мы маем дастаткова вялікі і 
падрыхтаваны атрад, знаўцаў і даследчыкаў 
беларускай мовы. 

Каму ж адрасуецца праца аўтарскага 
калектыву і рэдактараў Энцыклапедыі? Перш 
за ўсё тым, хто цікавіцца жывым беларускім 
словам, яго гістарычным лёсам, шляхамі 
станаўлення нацыянальнага пісьменства, 
праблемамі лінгвістыкі і беларусазнаўства, 
дасягненнямі беларускай філалогіі; для каго 
мова стала жыццёвым клопатам, аб'ектам 
рупнай прафесійнай працы. Але найперш 
чытачом гэтай кнігі хацелася бачыць бела- 
рускага хлопца і беларускую дзяўчыну, якім 
наканавана ствараць новую, дзмакратычную, 
адукаваную Беларусь і якія закліканы несці ў 
свет беларускае слова -- жывую душу свайго 
народа. 

Спецыфіка Энцыклапедыі ў тым, што пад 
адным дахам жыве некалькі кніг: граматыка і 
гісторыя беларускай мовы, гісторыя бела- 
рускай літаратурнай мовы, беларуская дыя- 
лёекталогія, мова пісьменнікаў, мова гіста- 
рычных і іншых помнікаў, жыццяпіс вядомых 
айчынных і замежных мовазнаўцаў-бела- 
русістаў, гісторыя беларускага мовазнаўства. 
Ёсць артыкулы надзвычай цікавыя і на- 
дзённыя, як, напрыклад, Генадзя Цыхуна 
(«Беларуская мова сярод іншых славянскіх 
моў»), Паўла Сцяцко («Народнае словаўтва- 
рэнне»), Алеся Каўруса («Мілагучнасць 
мовы»), Уладзіміра Конана («Беларусізацыя»), 
Яўгена Цумарава («Дзяржаўная мова»), Лідзіі 
Сямешкі («Рэфюрма беларускага правапісу 
1933 г.») і інш. Спадзяюся, што разнастайны 
«моўны вопыт», які мы атрымалі пры пад- 
рыхтоўцы гэтай Энцыклапедыі, пэўным чынам 
прыдасца і ў працы над новай 18-томнай 
нацыянальнай знцыклапедыяй. Маю наўвазё, 
у першую чаргу, вяртанне да незіншамоў- 
ленага, уласнага беларускага сінтаксісу і 
выпрацоўку адпаведнай тэрміналогіі, нваб- 
ходнай для сённяшняй знцыклапедыі. Пад- 
крэслю, 18-томная знцыклапедыя, над якой 
зараз ідзе работа, павінна стаць узорнай для 
ўсіх выданняў на сучаснай мове. 

Янка Саламевіч. У Энцыклапедыі больш 


забОд артыкулаў, сяродякіх шмат узбуйненых. 
Рэдакцыя свядома пайшла на вялікія аб'ёмы 
некаторых артыкулаў, каб пазбегнуць раздраб- 
лення матэрыялаў. 

Пры падрыхтоўцы Энцыклапедыі мелася 
на ўвазе, што яна будзе забяспечана прад- 
метна-тэматычным паказальнікам, -- як 
вядома, чытачу, асабліва недасведчанаму, 
цяжка без яго абысціся. Атрымалася ж так, 
што падрыхтоўка Энцыклапедыі зацягнулася, 
узнікла пагроза, што яна можа не выйсці ў 
прызначаны тэрмін, ітады Галоўнаярэдакцыя 
Беларускай знцыклапедыі прыняла рашэнне 
выдаць кнігу без паказальніка. Мяркуецца, 

Тытульны ліст Энцыклапедыі 


што ён выйдзе пазней асобна. Хацелася б, каб 
гэта выданне было паўторана з улікам усіх 
заўваг і пажаданняў спецыялістаў і чытачоў І 
на гэты раз - з паказальнікам. Станоўчая 
рыса выдання -- наяўнасць артыкулаў пра 
мову беларускіх пісьменнікаў (усяго каля 40). 
У свой час я даказваў, што такія артыкулы ў 
Энцыклапедыі неабходны, бо дазваляюць 
лепш ацаніць майстроў слова, выявіць іх 
адметнасці. Пісьменнік -- стваральніклітара- 
турнай мовы, найпершы яе рупліўца. На жаль, 
не для ўсіх запланаваных артыкулаў удалося 
знайсці аўтараў. У Інстытуце мовазнаўства 
такой праблемай не займаюцца. Упершыню ў 
Энцыклапедыі даюцца артыкулы пра замеж- 
ных даследчыкаў беларускай мовы, да якіх 
адносяцца Рудольф Абіхт і Карл Гутшміт 
(Германія); Антаніна Абрэмбская-Яблонская, 
Альжбета Смулэк, Альбрэхт Барташэвіч, Міхал 
Кандрацюк, Мсціслаў Аляхновіч (Польшча); 
Пілі Лашкава І Іван Лекаў (Балгарыя); Антуан 
Мартэль (Францыя); Пітар Джон Маё іАрнольд 
Макмілін (Англія); Герман Бідар (Аўстрыя); 
Міласлаў Зіма і Мікалаш Затаўканюк (Чэхія); 
Ян Пятроўскі (ЗША); Валянціна Пашкевіч 


(Канада); Віктар Баркоўскі, Фядот Філіп, Рубен 


Аванесаў (Расія) і інш. Артыкулы пра гэтых, 


даследчыкаў засведчылі, што беларускай 
мовай цікавіцца практычна ўвесь свет. 

Рэдакцыя выдання ставіла мэтай пака- 
заць, што беларуская мова вельмі стара- 
жытная, багатая і цікавая, аб чым сведчаць і 
надзвычай важныя артыкулы пра мову помні- 
каў літаратуры. Спадзяюся, што, нягледзячы 
на недахопы выдання, аўтарскаму калектыву 
Энцыклапедыі! ўдалося ўпісаць баларускую 
мову ў кантэкст сусветнай лінгвістыкі. 

Леў Шакун. Галіновыя энцыклапедыі 
ствараюцца з такім разлікам, каб усебакова І 


«Давайце 


парадуемся 


таму, што 


зроблена 


Прэзентацыя 
энцыклапедыі 
«Беларуская мова» 


поўна, але ў сціслай форме раскрыць сістэму 
паняццяў адпаведнай навукі ці паказаць 
найбольш істотную з'яву пэўнайсферы нашага 
жыцця, навакольнага нам свету і даць чытачу 
дакладную інфармацыю паўзнікшым пытанні. 
Наша Энцыклапедыя сабрала ў адно цэлае 
надзвычай багаты матэрыял пра структуру 
баларускай мовы, яе грамадскія функцыі на 
розных гістарычных этапах, пра літаратуру, 
створаную наёй, пратых, хто найбольш спрыяў 
пе развіццю і вывучэнню. Энцыклапедыя не 
толькі падвяла вынікішматгадовай навуковай 
распрацоўкі баларускай мовы. У ёй па-новаму 
асветлены, а то і ўпершыню даследаваны 
многія актуальныя праблемы беларускага 
мовазнаўства. Удала падабрана да кожнага 
артыкула бібліяграфія. Усё гэта робіць вы- 
данне выключна каштоўным не толькі для 
суайчыннікаў, але і для замежнага чытача, 
які, на жаль, мае абмежаваныя магчымасці 
знаёміцца злітаратурай пра беларускую мову. 
Рэдактары Энцыклапедыі прыклалі вялікія 
намаганні, каб найбольш поўна ахапіць 
праблематыку беларускага мовазнаўства і 


ле, 


дасягнуць паслядоўнасці ў падачы матз- 


рыялаў, які ствараўся рознымі аўтарамі і на 
працягу некалькіх гадоў. Не ўсё атрымалася 
найлепшым чынам, калі падыходзіць да 
Энцыклапедыі з патрабаваннем сённяшняга 
дня. Але прыйдзе час перавыдання, і першы 
вопыт стварэння знцыклапедычнагадаведніка 
прародную мову дапаможа зрабіць яго больш 
узорным. 

Ніл Гілевіч.Прэзентацыя Энцыклапедыі 
«Беларуская мова» -- гэта, як я разумею, не 
навуковая канферэнцыя, а больш святочны 
акт. І я хацеў бы спыніцца на дзяржаўна- 
палітычным аспекце гэтай падзеі. У нашых 
умовах выхад у свет такой незвычайнай кнігі 
падтрымлівае наш дух, нашы намаганні, нашу 
веру ў тое, што мы ўсе, каму дарагая наша 
Бацькаўшчына, яе культура і мова, згуртаваны 
і паяднаны святой ідэяй. Усе мы ведаем, чаго 
хочам, што павінны рабіць, дзе наш шлях. Я 
нядаўна на старонках «Советской Белоруссии» 
сустракаўся з адным фізікам. Ведаеце, як 
сумна, што нават дактарам навук, членкорам 
даводзіцца тлумачыць, што наша мова не 
можа быць перашкодай для развіцця любой 
навукі. Вядома, я спасылаўся на нашы 
шматтомныя акадэмічныя выданні, знцыкла- 
педычныя выданні. Вы добра ведаеце, колькі 
наперадзе працы, каб выйсці з таго заняпаду, 
у якім мы апынуліся. Варта пачытаць старых 
пісьменнікаў, пісьменнікаў 20-х гадоў, пачы- 
таць фальклор, кабпераканацца, які менавіта 
наш сінтаксіс, наша фразеалогія, а што нам 
навязана і, нажаль, прыжылося. Тым не менш 
кідацца ў роспач не варта. Трэба верыць у 
свае магчымасці. Я спяшаюся сказаць «дзя- 
куй» тым, хто ажыццявіў выданне Энцы- 
клапедыі, і выказаць некалькі заўваг. На- 
прыклад, мяне цікавіла, як у Энцыклапедыі 
прадстаўлены пісьменнікі, паколькі я пера- 
кананы, што літаратурная мова, якой кары- 
стаюцца кнігавыданні, школа, сродкі масавай 
інфармацыі, апрацоўваецца менавіта імі. 
Прызнаюся, мяне ўразіла, што такі волат 
слова, ён жа і навуковец, Максім Гарэцкі 
атрымаў, калі ўжо лічыць на знакі, у два разы 
меншую плошчу, чым нехта з сучаснікаў, які, 
вядома ж, не можа ісці ў параўнанне з 
Гарэцкім. Апошні, як вы ведаеце, далучыў да 
беларускай літаратурнай мовы агромністы 
пласт мовы Магілёўшчыны -- яе лексіку, 
фразеалогію і сінтаксіс. Калі мова Віцеб- 
шчыны прыйшлада нас праз творчасць Быкава 
і Барадуліна, мова цэнтральных гаворак 
Беларусі -- праз творчасць Купалы, Коласа, 
Бядулі, Крапівы, то мова Магілёўшчыны 
менавіта праз творчасць Гарэцкага, най- 
вялікшага пісьменніка і майстра слова. Аднак 
давайце ўсё-такі парадуемся таму, што 
зроблена, нам ёсць чым ганарыцца і ёсць над 
чым працаваць далей. Выдатна, што наша 
мова выходзіць на мітынгі і крычыць: «Не 
дамо! Недамо знішчыць нашу гісторыю, нашу 
культуру!» Не менш выдатна, калі ўпадтрымку 

(Заканчэнне на с.10 

Мікалай КРЫЎКО 





2. ПЕРАМАГЧЫ (дабіцца перамогі надкім-, 
чым-н. уякой-н. справе, мерапрыемстве, рабо- 
це, сварцы, у барацьбе са стыхіяй і пад., спра- 
віцца зкім-, чым-н.) Людзям уласціва змагацца 
ў лерамагаць нават там, дзе справа здаецца 
безнадзейнай (Місько). Коўбец перамог. На 
аорту ён наклаў шоў, і цячэнне крыві было 
абноўлена (М.Ткачоў). Цікава, чым кончыца 
гэта слоўная дуэль? Хто каго пераможа? -- Ва- 
чыш, ты перамагла ў конкурсе, -- радаваўся за 
яв [Алаізу] і Мацей (Арабей). АТРЫМАЦЬ ПЕ- 
РАМОГУ Піерамогуатрымала звяно Салаўёвай, 
ЗДОЛЕЦЬ ІЗДАЛЁЦЬ У вёсцы ён [Лямяшэвіч/ 
залішне лёгка заваёўвае аўтарытэт, яму ня- 
цяжка было здолець Арэшкіна (Кучар), АДб- 
ЛЕЦЬ Тым часам гульня працягвалася, імы з 
Вандай урэшце адолелі сваіх праціўнікаў 
(Марціновіч). /Якаў:] - Я ўжо цябе [Мацвея] 
на адолею. Няма ў мяне сілы з табою ваяваць 
“(Побан). Світанне доўга не магто адолець 
змроку --- на зямлі густым даўкім пластом ля- 
жаўтуман, сонца не было відаць (Мележ). Раз- 
ганяць балты іна самай справе было не вельмі 
ўжоскладана, агалоўнае вельмі выгадна. Мэта: 
адолець ржаўчыну (Харкевіч), АСІЛІЦЬ Адмы- 
кае наглядчык турму: Навакола стаіць такі 
скрогат. Спрабаваў перапець. Але ўбачыў: яму 
Не асіліць шуму такога (Сіпакоў). Відаць ніхто 
іне асіліць Крыніцу, што бяжыць да рэк! Пры- 
паўшы к ёй, жывыя сілы Бярэ з вадою чалавек 
(Ляпёшкін). --Бачыце, як тут у нас, -- адказвае 
Віктар Антонавіч на маё пытанне пра будаў- 
нічыя справы. -- Восвнь, бездарожжа ніяк нв 
можам асіліць... (Хадкевіч). Усміхнуцца часамі 
асеннія краскі: Бялюткія астры, чырвоныя ру- 
жы, Якіх не асілілі золкія сцюжы (Пушча), ПА- 
СІЛІЦЬ размоўнае Мы доўга гадалі, Як багну 
пасіліць (Броўка), АДУЖАЦЬ - Кінь піць, даўно 
табе кажу я, дружа. Няўжо сябе не можаш ты 
адужаць? (Вяршынін). Раскажуць яны [людзі], 
як лепей жыць нам, як адужаць вясковую це- 
мень (Каваль). / Карнейчык:] - Нам трэба бы- 
ло б падумаць, як хутчэй балота адужаць (Ба- 
рашка), ЗДУЖАЦЬ разм. Значыць -- глупства! 
Усіх кпікушаў здужым! (Пявонны). Дажджы, 
вятры, палярныя завеі Не аднялі, не здужалі 
любоў (Звонак). Служыць [зямля] людзям 
заўжды, сагрэтая сонца праменнем. Усё яна 
здужыць -- сухмень, халады. На усё ў яе хо- 
піцьцярпення(Прыходзька). ЗВАЯВАЦЬ разм. 
Кажуць, твае драўляныя хвігуры Мінск бачы- 
лі?.. Дрэвам можна ўсё зваяваць (Карамазаў). 
А сам [камбайнер] нікім не зваяваны, сядзіць 
высока, нібы птах, -- У Тэнісцы, глядзіш, па- 

най, у замазучаных штанах (Пось), ПЕРА- 
СІЛІЦЬ Месяц, выплыўшы над лёсам, стараўся 
іне мог перасіліць агнёў, якія палалі навокал 
(Броўка). Міхал ніколі не стане панскім слугой 
да канца, службовы абавязак не пврасіліць у 
ім чалавека (Навуменка). У купэ я быў адзін. 
У акно глядзеў нядоўга -- кніга перасіліла, па- 
цягнулада сябе (Янкоўскі). Чалавекпрацы зда- 
бывае сабе шчасце, часам волатаўскімі нама- 
ганнямі перасільвае прыроду (Юрэвіч), ПЕРА- 
ПЕРЦІ разм. А Сурвіла дык гэты мае галаву 
тупейшую імазгі павальнейшыя. Ала ўжо затое 
калі наважыць што, дык тады ніхто яго нв пера- 
прэ (Чорны), ЗМАГЧЫ разм. Хто зХратом спра- 
чацца можа? Ў гэтай справе ўсіх ён зможа, -- 
колькі Крот зямлі капав, мабыць, ён і сам не 
Знае... (Дубоўка). Вясна холад змагла, вясна 
светажывіла, Звясной меней на свеце ісмутку 
і слёз! (Купала). А хочаш спяваць, дык Зга- 
джайся адразу: Мая рашучасць, твая адвага 
Прыступам возьмуць любую базу, Змогуць лю- 
бога мага (Вітка), СХОДАЦЬ разм., узмац- 
няльнае Грыміць няземны гімн, аж увесь сват 
ад тых гукаў дрыжыць... Па-над усім вышэй 
стаіць музыкаў гімн, няма той сілы ў свеце, 
якая б яго сходала (Гарэцкі). Агонь пад купай 
Поўзав праходамі. Няўжо згараць кусты, карчы 
і мох? Няўжо ніхто, няўмольнага нае сходае, 
Няхай бы дождж балоту дапамог (Свірка), 
УЗЯЦЬ (або АТРЫМАЦЬ) ВЕРХ Ён /лан/ вы- 
хваляўся, што з людзей ніхто, міколі, анідзе нё 
зможа ашукаць яго. А ў дадатак да ўсяго ён 
абвясціў людзям усім: хто ўсё ж возьме верх 
над ім, таму ён безніякіхслоўдасць падарунак 
-- сто рублёў (Дубоўка). [Алёсь:] «Не ляжаць 
трэба было, не прыдумляць абы-чаго, быццам 
ты над усімі верх узяў, а сысці на гэты час з 
дому, схавацца ў хвойніку» (Пецка). На гэтых 
выбарах ізноў мы атрымалі верх (Паўлаў). -- 
Незакончанае трыванне: Перамагаць, агрым- 
ліваць перамогу, здольваць, адольваць, 
асільваць, пасільваць, адужваць, здужваць, 
зваёўваць, перасільваць, змагаць, сходваць, 
браць (атрымліваць) верх. 


Уладзімір СВЯЖЫНСКІ, 
кандыдат філалагічных навук 





Гісторыя моваў на Беларусі 


Беларуская мова 


(Працяг.) 


«Кажучы правду, не таке виновать король, як гетые радные баломуты, што пры ним 
сидятб да крутят. Много тута гетакихь есть, што хоть наша костка, однако собачым 
мясомб обросла и воняеты». 


Прамова Івана Мялешкі (канец ХУ1-- ХУП ст.). 





Баркалабаўскі летапіс, акрамя таго, вылу- 
чаецца з шэрага іншых помнікаў дакумен- 
тальнага жанру народнай асновай свайго 
лексічнага складу. Бадай што ніводзін іншы ста- 
рабеларускі пісьмовы помнік не адлюстроўвае 
ўтакой меры лексічную стыхію жывой народнай 
мовы. Фактычна, у помніках тыпу Баркала- 
баўскага летапісу пазначылася тэндзнцыя, якая 
пазней, пры фарміраванні новай беларускай 
мовы стала вызначальнай. Змест і форма 
Баркалабаўскага летапісу абумоўлены камуні- 
катыўным асяроддзем, статусам членаў сацы- 
яльнай групы, у якіх ствараўся гэты помнік. Гэта 
-- мясцовыя жыхары вёскі Баркалабава (цяпер 
Быхаўскі р-н Магілёўскай вобл.), сфера жыц- 
цёвых інтарэсаў якіх абмежавана ў асноўным 
сельскай гаспадаркай, вясковым побытам. 
Дабрабыт аратага, як і любога іншага вясковага 
жыхара, залежыць ад пагодных умоў, ад якіх 
залежыць ураджай. Аўтар удзяляе шмат увагі 
надвор'ю, якое мела месца ў рэгіёне пры яго 
жыцці. Гэта высокамастацкія замалёўкі сты- 
хійных бедстваў, якія наносілі сялянам вялікія 
шкоды. Замалёўкі вясковага побыту багатыя на 
адпаведныя рэаліі. Вось адзін з характэрных 
урыўкаў, які прадстаўляе адну з істотных рыс 
мовы леталісу: «а потом почали жати-горовати 
поснегу устужу, были теж морозы великие, огне 
клали, сами грелися, ижь страшно і жалосно 
было гледети, три-два члвки на дён ледво 
сноповь 40 нажнут овса албо ярицы, бо велми к 
земли. Пюди убогие яр на весне жали-горавали, 
але вже толко для статку, а того много статками 


на весне сами господари свое збоже травили, 
макиг горохи, бобы, проса, репа, то все згола 
погинуло, а которые молотили ярь, зерня толко 
знакь, а коли змелеть, спечеть, то у печи испе- 
чется, а з лопаты у печь не зложит, с печи ажь 
ополоником'ь выберет, также и жито велми было 
не умолотно, а коли муку житнуюу хлебе спекут, 
то тесто печеное солодко, а за скорину хотя 
ложки клади, а в печи не печатся». 

Тая ж тэндэнцыя збліжэння з жывой народ- 
най мовай заўважаецца і ў блізкіх па жанру да 
мемуарных публіцыстычных помніках (часта ў 
аднымтворы спалучаюцца рысы мемуарыстыкі 
і публіцыстыкі, як, напрыклад, у «Дырыушы» 
Афанасія Філіповіча). У публіцыстычных тэкстах 
мастацкі пачатак часам дасягае ўзроўню літа- 
ратурна-мастацкіхтвораў. Ва ўказаных адносінах 
значную цікавасць уяўляе Прамова Івана 
Мялешкі (канец, ХУІ -- пачатак ХУІІ ст.) -- вост- 
ры сатырычны памфлет, невядомы аўтар якога 
выступае ў абарону беларускага народа супраць 
іншаземнага засілля. У трапных, дасціпных 
выразах, параўнаннях, фразеалагізмах, прымаў- 
ках аўтар выкрывае норавы замежных гасцей, 
выяўляе пры гэтым непераўзыдзенае майстэр- 
ствасатырыка. Восьадзін зхарактэрных урыўкаў, 
які дазваляе атрымаць уяўленне аб мове твора: 
«Ито, милостивые панове, не мала шкода, слуги 
ховаем»ь Ияхи: давай же іему сукню хваленды- 
шовую, корми ж ёго тлусто; а зь нихь службы не 
пытай, -- итолько, убравшися, на высокихь под- 
ковкахь додевокь дыблёе и ходыть, азь великого 
кубка трубить: ты, пане, застоль, аслуга собе за 


столь; ты боршцикь, а слуга за пукатую штуку 
мяса; ты за фляшку, а онь за другую, а коли 
слабо держышь, то онь и ту зь рукь вырветь! 
Только пильнувть: скоро зь дому Ты, ТО Онь 
моучкомь прыласкается до жонки. Й такого 
чортополоха зь Немцами выгнаты, што до нась 
влезли противь праву нашему». 

Блізка да прамовы Мялешкі па стылі стаіць 
яшчэ адзін вядомытвор публіцыстычнага жанру 
-- так званы Ліст да Абуховіча -- тыповы твор 
палітычнай сатыры, напісаны невядомым аўта- 
рам у 1655 г. з выпадку здачы смаленскага гар- 
нізона войску маскоўскага цара Аляксея Міхай- 
лавіча ў 1654 г. Ліст уяўляе сабой каштоўную 
крыніцу народнай фразеалогіі. Увесь тэкст твора 
складаецца, фактычна, з трапных выразаў, 
уласцівых народнай мове. Здаецца неверагод- 
ным, якаўтаруўдалосясканцэнтраваць у адным, 
невялічкім па аб'ёму творы такую вялікую 
колькасць моўных самацветаў. Вось некаторыя 
з іх: Лепей было, пане Филипе, седет у Липе; 
уваляусе у великою славу, як сьвиня у граз; в 
соромоте седит, як діавел у дупли; выкурыли 
нашых мужыков, як веребисв з веника; надулсе 
в сенати, как петух галагуцкий; зблудився 
теперечный розум, як коза по лисё; Як слижа в 
Ніемен упустит і г.д. Месцамі твор напісаны 
рыфмаванай прозай, густа расквечанай трап- 
нымі выразамі: «От нам за тое, што двшаво 
Москва соболи прадавала: всіу Русь з людми 
одебрала. И коли мы обачыли густыіе соболіе 
колнеры, познали зараз, што худо будут битсіа 
нашыіе жолніеры, ашто мы, дурныіе, в кожухах, 
сіем лит Смолинска добывали, то вы, мудрыіе, 
в соболях, за четернацать недіель аддали». 
Немінучасць мастацкіх каштоўнасцяў гэтых 
твораў робіць іх актуальнымі і ў нашы дні: 
асобныя выразы з іх зноў пачынаюць выкары- 
стоўвацца ў творах публіцыстычнага і ара- 
тарскага жанраў. 

Яркім сведчаннем прэстыжнасці беларускай 
мовы ў старажытным грамадстве з'яўляецца 
пераклад на яе з іншых моваў. Здаўна ва ўсходніх 
славян вялікай папулярнасцю карысталіся творы 
аб Траянскай вайне і Аляксандры Македонскім. 
Яны перакладаліся на беларускую мову нвадна- 
разова, аб чым сведчаць тэксты перакладаў, 
адны з якіх адносяцца да ХУ ст. другія - да ХУ! 
ст. Менавіта выключна свецкі характар гэтых 
твораў вызначаў характар мовы іх перакладаў. 
Свецкасць, азначыцьдругараднасцьуадносінах 
да царкоўных твораў аповесцяў аб Траянскай 
вайне і Аляксандры Македонскім падкрэсліваў 
Францыск Скарына: «Аіце ли же кохание имаши 
ведати о военных а о богатырских делех, чти 
книги Судей, или книги Махавеев, более и 
справедливее в них знайдеш, нежели во Алек- 
сандрии или во Тройи (Прадмовада ўсёй Бібліі). 









Тыя, штоцікавяцца беларускай мовай і актыўна 
чытаюць беларускамоўную літаратуру, часам 
заўважаюць форму будучага часу: я жыцьму 
(жыціму) - мы жыцьмем (жыцімем) - ты 
жыцьмеш (жыцімеш)- выжыцьмеце (жыцімеце) 
-- ён жыцьме (жыціме) -- яны жыцьмуць 
(жыцімуць). Узнікае пытанне -- ці мэтазгодна 
ўжываць гэткую форму ў беларускай літаратурнай 
мове? І тут погляды, вядома ж, на супадаюць: а) 
ужываць трэба, бо гэтая фюрма даволі характэрная 
беларускай мове; б) ужываць не трэба, бо гэтая 
форма дыялектная (паўднёва-заходнія гаворкі). 

У «Беларускай граматыцы для школ» 
Б.Тарашкевіча (Вільня, 1929) чытаем: «...Здараюцца 
формы будучнага часу, зложаныя інакш: рабіціму, 
рабіцімеш, рабіціме, рабіцімем, рабіцімеце, 
раіцімуць Заместа Зідутутркытадзвасава аі. 

Вядома, штоза гадырадавай улады, калі вялася 
палітыка, скіраваная на зліццё моваў, дык спакваля 
ўсё больш вынішчалі тое, што было ў нашай мове 
своеасаблівым і аздабляла яе, як непаўторны 
дыямент. Гэтак сталася і з разглядаемай намі 
формай. Часам яна ўжывалася ў літаратуры, але ў 
вучэбных дапаможніках па беларускай мове 
адзначалася і адзначаецца цяпер, што названая 
форма ёсць дыялект. Значыць, у афіцыйнай 
граматыцыянанепрызнаеццазалітаратурную. Такім 
чынам, атрымліваецца цікавая супярэчнасць: 
непрызнаная ў граматыцы форма будучага часу 
дапускаецца ўлітаратуры не проста ў гамане герояў, 
а навату мове аўтара. Як прыклад прывяду цытату з 
апавядання Я.Гашака «Змена прозвішча» ў 


перакладзе П.Місько: «Цяперужонічогане паправіш, 
бо позна, і ў міністэрстве фінансаў будзе сядзець 
нейкі Блатэнскі, але ж сядзецьме пасля таго, як там 
доўгіягады праціраўштаны пан Выжралек...» (Гашак 
Я.Госцьухату. Мн., 1984; с.91). П.Місько, іВ.Куртаніч, 
і шэраг іншых пісьменнікаў ужывае гэтую форму: 

Клікацьму буду пакорлівай служкай, 

Ценю надаўшы пачуццяў гасподу. 

(Куртаніч В. Гтушыным шляхам. МН., 1990, с. 16). 

У кнізе «Новы Запавет і псальмы» (Таронта, 
Канада, 1985) чытаем: 

12. Зноў кажа Ісус да народу: Я сьвятло сьвету; 
хтогюйдзе за Мною, той ня будзе хадзіць уцемры, але 
меціме сьвятло жыцьця». (С. 137). 

Чытач, напэўна, запытаецца: чаму і ў згаданым 
прыкладзе зперакладу П.Місько іўцытаце з «Новага 
Запавету» ўжываюцца побач дзве формы, як будзе 
хадзіць і меціме. Адказ можна даць наступным 
чынам: дзеля таго, каб пазбегнуць таўталогіі слова 
будзе, што недапушчальна ў стылістыцы, акрамя 
вымушанай таўталогіі, зўтары блізка ад першай 
формы ўжываюць другую. Ужываць у такім выпадку 
два разы другую форму таксама трэба не заўсёды, 
бо, напрыклад, у П.Місько атрымалася б таўталогія 
слова сядзёцьме. Як бачна, суіснаванне дзвюх 
формаў -- будзе жыць і жыцьме (жыціме) -- рэч 
абгрунтаваная і карысная. Калі гаварыць, што 
апошняя форма ўласціва толькі беларускай мове, 
дык гэта не адлавядацьме сапраўднасці. Тут можна 
прывесці прыклад з украінскай літаратуры: 

“...Ма дзиглику, як гоетьманшу, 

Та й дивитись буду, 

Поки не вмру, дивитимусь». 


Будзе жыць -- жыціме -- жыцьме 


«А може, Й забудеш”?..» 

(Шевченко Т. Кобзар. Киів, 1993, с. 67). 

«До грошей я не дужа ласий. Аби була ласка 
слухати, поки не охригі, співатиму...» 

(Тамсама, с.75). 

У першым выпадку аўтар таксама пазбягае 

таўталогіі. Ва ўжытай ім форме дивитимусь мы 
бачым постфікс -сь. Сапраўды, магчымы і такі 
варыянт:смяяцьмуся, ламацьмуцца... Возымем 4-ы 
том Слоўніка беларускіх гаворак паўночна-заходняй 
Беларусі іяе пагранічча. Знаходзім слова смяяцца з 
яго варыянтамі (с. 512). Заўважаем сярод 
прыведзеныхпрыкладаўдвухварыянтнасць будучага 
часу: «Будэсмыятысь зёго. Дзмітравічы, Кам. Змэнэ 
смэяцімуцца бабы, якпойдэм до грэчкі. Смаляніца, 
Пруж. ». 
У сваім артыкуле «Між былым і наступным» Ніл 
Гілевіч (гл. «ЛіМ», Ме 8, 1989) пашкадаваў, што ў 
беларускай мовесталірэдка ўжывацца і клічны склон 
(браце, пане), і форма дзеясловаў загаднага ладу 
(сядайма, гуляйма...) і форма будучага часу, аб' якой 
ідзе гаворка. і гаворачы аб цяперашняй скалечанай 
мове, аўтарадзначаў: «У вынікуўсіхгэтыхкалечанняў 
-- нявечанняў наша літаратурная мова страціла 
жывое натуральнае гучанне і стала падобнай на 
кепскі, непісьменны, калькаваны пераклад з рускай. 
Карыстацца такой мовай -- усё адно што дыхаць 
забруджаным, удушлівым паветрам. Дык ратуйма 
яе, п , ато не мецьмем чым дыхаць 
свабодна!» (с.12). 

Ціпачуюцьгэтызапавет?Ціжыцьмесапраўдная, 
назнявечаная беларуская мова? 

Генадзь КАЖАМЯКІН. 


«Давайце парадуемся таму, што зроблена» 


(Заканчэнне. Пачатак на с.9.) 

гэтага «Не дамо!» з'яўляюцца вось такія эн- 
цыклапедыі, падручнікі, ладзяцца спектаклі, 
канцэрты і вечарыны, выконваецца іншая 
канкрэтнаяработа. Няхай у Вярхоўным Савеце, 
наўсіх узроўнях улады, ваўсіх установах будуць 
людзі, якія сваёй арганізацыйнай працай 
дапамагаюць сцвярджэнню нашага слова, 
нашай культуры, апобач, упадтрымку, павінна 
рабіцца вялікая навуковая работа, тады мы 
будзем непераможныя і будзем весялей 
глядзець у твар эпохі. 

Генадзь Цыхун. Гэта першае выданне 
Энцьнатапедыі «Беларуская мова», таму яму 
суджана назаўсёды застацца ў гісторыі. Я 
ўдзельнічаў у абмеркаванні канцэпцыі гэтага 
выдання, у абмеркаванні слоўніка, артыкулаў 


і бачу, як паступова акрэсліўся яго профіль. 
Спачатку сутыкаліся розныя ідэі, падыходы: 
адныхацелі зрабіць нешта папулярнае, іншыя 
-- вельмі навуковае. З тых абмеркаваннаў я 
вынес перакананне, што ад сутыкнення 
падыходаў Энцыклапедыя нават выйграла. 
Няма палітызацыі, няма нейкай адной 
ідэалагічнай лініі, і гэта вельмі добра. Чытач 
знойдзе шырокую сітуацыю, з якой можа сам 
зрабіць вывады. І такіх артыкулаў, што 
пярэчаць адзін аднаму, даволі многа, у чым Я 
бачу вялікую заслугу рэдактара, які не 


паспрабаваў іх нівеліраваць. Думаю, што. 


Знцыклапедыядае шырокую панараму жыцця 
нашай мовы. Яна не горшая, а ў некаторых 
адносінах і лепшая за тыя, што выходзяць У 
іншых краінах. Прыкладам, вось такая 


блокавасць падачы матэрыялу, калі размер- 
каваны вялікія комплексы, дзе можна знайсці 
шырокі падыход. Вялікія артыкулы даюць 
магчымасць чытачу атрымаць цэласнае ўяў- 
ленне пра некаторыя з'явы мовы. 

Скажу і пра тое, што не зусім атрымалася. 
Спадар Вячорка тут выступіў у абарону 
навуковага даследавання нашай «трасянкі». 
Я быў тым аўтарам, які прапанаваў для 
Энцыклапедыі артыкул «Трасянка», нават 
асабіста ўручыў яго галоўнаму рэдактару 
Беларускай энцыклапедыі. На жаль, відаць, 
яму месца не хапіла. Заўважаюцца недахопы 
іў плане персаналіі, іў плане асвятлення таго, 
як беларускай мовай цікавяцца і вывучаюць 
яе за межамі рэспублікі. Лічу, што замежныя 
беларусісты прадстаўлены далёка не поўна. 


Напрыклад, няма вядомага даследчыка 
беларускай мовы з Ізраіля Пола Векслера, 
аўтара гістарычнай фанетыкі беларускай мовы 
-- цудоўнай кніжкі, якую варта перакласці і 
перавыдаць у нас, не гаворачы пра іншыя яго 
працы; няма Юрыя Шэраха, аўтара арыгі- 
нальнай канцэпцыі паходжання беларускай 
мовы. На гэтым жа ўзроўні павінен быў 
фігурыраваць і вядомы ўсім даследчык бела- 
рускай мовы Джын Дынглі з Англіі і іншыя; 
адсутнічае асобны артыкул пра Міжнародную 
асацыяцыю беларусістаў (МАБ), якая аб'яд- 
ноўвае звыш 400 навукоўцаў у свеце, для якіх 
Беларусь, у тым ліку і беларуская мова, з'яў- 
ляюцца адным з прыярытэтаў у іх навуковай 
дзейнасці. 

Ірына КРЭНЬ. 








Аляксей РАГУЛЯ 


Крыніца ўсечалавечай 
духоўнасці 


(Беларуская літаратура ў ацэнках айчынных і зарубежных 
даследчыкаў) 


У культурнай гісторыі беларускага 
народа мастацкай літаратуры нале- 
жыць асобая роля. Беларуская літа- 
ратура, пачынаючы з Багушэвіча, 
стала сінтэзуючай фюрмай нацыя- 
нальнай культуры. Пры адсутнасці 
нацыянальных формаў дзяржаўнага 
жыцця ў час знаходжання ў складзе 
Расійскай імперыі ў народа не было 
магчымасці для ўсебаковага развіцця 
гуманітарнага пазнання. Літаратура 
вымушана была ў той ці іншай меры 
браць на сябе вырашэнне праблем 
філасофскіх, сацыялагічных, зтыч- 
ных. Гэта, аднак, ніколькі не прынізіла 
яевартасць. Наадварот, рознабаковая 
цікавасць узмацніла яе гуманістычны 
пафас, засцерагала ад захаплення 
абстрактнымі утапічнымі пражэктамі 
ілюзіямі. Насычанасць сацыяльным 
зместам спрыяяа аналітычнаму стаў- 
леннюдажыцця, штурхала да пошукаў 
аптымальных варыянтаў самарза- 
лізацыі асобы ў грамадстве, народа 
-- у гісторыі. 

Вынікам школьнага вывучэння 
беларускай літаратуры павінна стаць 
акрэсленае ўяўленне пра яе сацы- 
яльную функцыю, духоўны патэнцыял 
і яго ацэнку айчыннымі і зарубежнымі 
даследчыкамі. Хаця вопыт пазнання 
беларускай культуры за мяжой яшчэ 
не вельмі вялікі, длянас ён надзвычай 
каштоўны. Аб'ектыўная ацэнка нацы- 
янальных здабыткаў зарубежнымі 
арбітрамі спрыяе пераадоленню па- 
чуцця непаўнацэннасці, «неідэнты- 
Ффікаванасці» культуры, якое падтрым- 
ліваюць і падкормліваюць палітычныя 
авантурысты, ворагі беларушчыны. 

Ззарубежныя даследчыкі і прапа- 


гандысты беларускай літаратуры ад- 


значаюць найперш яе высокі мараль- 
на-этычны патэнцыял, суразмерны са 
зместам сусветна вядомых шэдэўраў. 
індыйскі прафесар Вар'ям Сінгх у 
1987 г. прапанаваў разглядаць нашу 
літаратуру ў кантэксце вышэйшых 
агульначалавечых каштоўнасцаў: 

«Аў канцы сямідзесятых я адкрыў 
для сябе абсалютна новую, бязлітас- 
ную праўду пра вайну. Праўду, у якой 
жахлівыя факты спалучаліся з духоў- 
най філасофіяй. Я прачытаў аповесці 
Васіля Быкава «Сотнікаў» і «Абеліск». 

Адначасова гэта быяс і адкрыццё 
беларускай літаратуры, яе мастацкай 
магутнасці -- крыніцы ўсечалавечай 
духоўнасці. Гэта літаратура аказалася 
неад'емнайчасткай мастацкагасвету, 
што стагоддзямі складаўся пісьмен- 
нікамі-гуманістамі: Вальмікам, Калі- 
дасам, Дантэ, Шэкспірам, Львом 
Талстым, Тагорам, Прэмчандам, Шо- 
лахавым і многімі іншымі. Гэты свет у 
свядомасці індыйцаў знаходзіць ана- 
логію з легендарным полем бітвы 
Курукшэтра, апісаным ў старажытна: 
індыйскім зпасе «Махабхарата», 
полем бітвы дабра і зла». («Даля- 
гляды», 1987, ст. 258). 

Для нас важна не толькі адзна- 
чаная Сінгхам блізкасць нашых куль- 
тур. Прадстаўнік усходняй культуры 
гаворыць пра сувязь беларускай лі- 
таратуры з першапачатковай агульна- 
чалавечай традыцыяй, якая скла- 
дваласяўчасы гераічнага эпасу інават 
раней. Гэта лішні раз падкрэслівае 
кумулятыўную функцыю рознай мовы, 
без чаго не бывае сапраўдных шэ- 
дэўраў. Менавіта ашчаднасць у ад- 
носінах да духоўнай спадчыны -- ха- 
рактэрны штрых беларускай культуры 
нацыянальнага адраджэння, якое 
тыпалагічна блізкае да Рэнесансу 
ХІЎ--ХУІ стагоддзяў. На гэтую асаб- 
лівасць беларускай літаратуры звяр- 
нуў увагу балгарскі даследчык Гворг 
Вылчаў:«Беларуская літаратура пе- 
ражывае свайго роду рэнесанс. Бела- 
русь -- краіна вялікага паслядоўнага 
гуманізму. ! гэта адлюстравана ў 
літаратуры». (Аляксей Гардзіцкі. 
Вачыма сяброў. -- Мн., 1977, ст.137). 


Скарына ў свой час склаў ма- 
ральны кодэкс Адраджэння ў ХУ! ст., 
прыстасаваўшы да патрэбаў свайго 
часу традыцыйныя запаведзі. Засна- 
вальнік беларускага адраджэння ўХІХ 
ст. Багушэвіч напісаў шырока вядомы 
верш «Ахвяра», пра які Ніл Гілевіч у 
кнізе «Талісман» зазначыў: «Най- 
першы, бадай, галоўны запавет - 
быцьчалавекам на зямлі, жыць сярод 
людзей сціпла, са свайго мазаля, з 
высокай чалавечай годнасцю. Ці не 
найлепш сказаў Багушэвіч пра гэта ў 
вершы «Ахвяра», дзе ім пералічаны, 
на ўзор біблейскіх запаведзяў, ас- 
ноўныя маральныя пастулаты грама- 
дзяніна...» Маральна-этычны кодзкс- 
верш «Ахвяра» арганічна звязаны з 
маніфестам палітычнагаадраджзння 
-- «Прадмовай» да зборніка «Дудка 
беларуская». У абодвух творах выка- 
зана палкае жаданне стаць вольнымі 
гаспадарамі свайго краю і лёсу, а ка- 
ланіяльная залежнасць расцэньва- 
еццаякмаральная непаўнацэннасць. 

Ролю нацыянальнай ідзі і літара- 
туры ўабуджэнні духоўнай актыўнасці 
народа і асобы чалавека адзначае 
англійскі славіст, аўтар «Гісторыі 
беларускай літаратуры» Арнольд 
Макміяін. У прадмове да зборніка 
«Снуецца зданяў рой» (Лондан, 1982) 
ён пісаў: «Першыя два дзесяцігоддзі 
ХХ ст. у Беларусі пазначаны беспрэ- 
цэдэнтным адраджэннем нацыя- 
нальнай свядомасці, якое найбольш 
яскрава выявілася ў росквіце яі- 
таратурнай дзейнасці на старонках 
газеты «Наша Ніва» 1906-1915, і 
перш за ўсё ў багатай і разнастайнай 
паэтычнай плыні. Менавіта апошняя і 
вывела беларускую літаратуру ад 
амаль што правінцыяльнага фено- 
мена да яе сучаснага стану -- добра 
развітай і істотнай часткі еўрапейскай 
культуры ў цэлым» (Беларуская са- 
вецкаялітаратура за мяжой. Мн., 1988, 
ст. 72). 

Высокая ацэнка «паэтычнай плы- 
ні» зарубежным даследчыкам -- гэта 
зноў-такі высокая ацэнка сэнсавага 
патэнцыялу беларускага слова. ЛПі- 
рычнае перажыванне адзінства з 
«вобразамі мілымі роднага краю”, аго 
смутку і радасці перарасло ў ХХ 
стагоддзі ў магутную філасофскую 
медытацыю з удасканалай ідакладнай 
стылістыкай. Славенскі паэт Ян Шз- 
дзівы (1899---1969) яшчэ ў 1932 г. гэта 
адзначыў, працуючы надперакладамі: 
«Глыбокія думкі, прыгожая мова І 
цудоўныя тропы яшчэ больш узды- 
маюць мастацкую вартасць твораў 
Янкі Купалы і забяспечваюць яму 
месца сярод самых значных прад- 
стаўнікоў сусветнай паззіі. Пераклад 
яго твораў на нашу мову азначаў бы 
для славенскай культуры набыццё 
свежых сокаў маладога славянскага 
арганізма». 

Прыведзеныя выказванні, зразу- 
мела, не вычэрпваюць ацэнкі зару- 


. бежныхаўтараў, дадзеныя беларускім 


творам. Тым не менш у іх прасоч- 
ваецца характэрная заканамернасць: 
адзначаецца агульначалавечая каш- 
тоўнасць беларускай культуры нацы- 
янальнага адраджэння. Беларуская 
літаратура ў ХІХ і ХХ стагоддзях у 
еўрапейскі круг уваходзіла не як 
бедная сваячка -- яна, адзначаў 
М.Багдановіч, несла свой дар пера- 
давому : чалавецтву, адкрывала 
магчымасці і шляхі ўсталявання 
гарманічнага жыцця на зямлі. У 1927 
г. гэтую думку пацвердзіў таленавіты 
крытык Адам Бабарэка: «Словам, 
адраджэнскі круг -- гэта выяўленне 
магутнасці творчага духу беларускіх 
працоўных мас у іх змаганні за 
нацыянальна-сацыяльнае вызва- 
ленне, у іх змаганні за культурна- 
мастацкае самавызначэнне І месца 
сярод іншых культурных народаў 
свету» («Полымя», 1927, Ме 5, ст. 143). 






Уладзімір СВЯЖЫНСКІ, 


кандыдат філалагічных навук 





Гісторыя моваў на Беларусі 


Беларуская мова 


Паявло цо ранку читаеть Александрею за шцастя то собе мае 
(Прыпіска ў няпоўным спісе «Александрыі!» 1697 г.). 


(Працяг.) 

Сказанні аб Аляксандры Македонскім (памёр у 
323 г.даХ.н.) шырока вядомыяўсусветнай літаратуры. 
Яны ўзніклі, верагодна, у хуткім часе пасля смерці 
славутага палкаводца старажытнасці, аўІ1--ГТІІстст., 
пасля Хрыстовага нараджэння былі афюрмленын ў 
самастойны твор на грэцкай мове. Пазней, у ІУ ст., 
з'явіліся лацінскія рэдакцыі аповесці, якія затым 
распаўсюджваліся ў Заходняй Еўропе. У далейшым 
аповесць была пашырана ў паўднёва- і заходне- 
славянскіх літаратурах -- балгарскай, чзшскай, 
сербскай, польскай і інш. 

Вялікай папулярнасцю карысталася «Александ- 
рыя» ва ўсходнеславянскіх народаў, дзе яна існава- 
ла ўжо ў Х-ХІІ стст., аў ХІІІ ст. у перапрацаваным 
выглядзе ўваходзіла ў склад хронік. Не меншае 
пашырэнне атрымалагэтая аповесць іў старажытнай 
беларускай літаратуры на працягу ХУ--ХУ!! стст. 

Поўны тэкст «Александрыі» змешчаны ў рука- 
пісным зборніку ХХІІ ст., які захоўваецца ў Расійскай 
нацыянальнай бібліятэцы ў Санкт-Пецярбургу. Другі 
поўны спіс, напісаны паўуставам, адносіцца таксама 
да ХУІІст. Рукапіс аповесці па гэтым спісе змешчаны 
ў хроніцы ХХІІ ст., які захоўваецца ў Расійскай 
дзяржаўнай бібліятэцы ў Маскве. Трэці, скарочаны 
спіс ХУІІ ст. змешчаны ў вядомай «Хроніцы» (ле- 
тописець то есть кройница...) Марціна Бельскага і 
захоўваецца ў Нацыянальнай бібліятэцы ў Санкт- 
Пецярбургу. Чацвёрты баз пачаткуспіс «Александрыі» 
1697 г. напісаны скорапісам, захоўваецца ў Дзяр- 
жаўнай бібліятэцы ў Маскве. З пятага спісу да нас 
дайшоў невялічкі ўрывак, напісаны паўуставам ХУ 
ст. і змешчаны на першых двух лістах рукапіснага 
зборніка ХХІІ ст., які захоўваецца ў Нацыянальнай 
бібліятэцы ў Санкт-Пецярбургу. Шосты, найбольш 
поўны старарускі ў сваёй аснове спіс аповесці з 
некаторымі беларусізмамі, напісаны паўуставам 
канца ХУІ- пачаткуХУІІ ст. ізахоўваецца ў Курніцкім 
музеі ў Польцічы. 

Асноўнай крыніцай для першых двух поўныхспісаў 
паслужыў польскі пераклад аповесці. Ёсць падставы 
меркаваць, што перакладчыкам былі вядомы таксама 
грэцкі арыгінал ісербская рэдакцыя. Супастаўленне 
поўных, тэкстава адпаведных спісаў уяўляе вялікую 
цікавасць. Яно дае магчымасць меркаваць, якімі 
шляхамі фармавалася беларуская літаратурна- 
пісьмовая моваў ХМІІст. Разглядаемыя спісы аповес- 
ціадлюстроўваюць удастатковай ступені асаблівасці 
жывой народнай мовы старажытнага перыяду, разам 
з тым у іх сустракаюцца і паасобныя старажытныя, 
традыцыйныя моўныя злементы, адякіх перакладчыкі 


не змаглі яшчэ поўнасцю пазбавіцца. Параўнанне 
спісаў паказвае, што мова Маскоўскага спісу 
насычана большай колькасцю архаічных рысаў, чым 
мова Санкт-Пецярбургскага спісу. Маскоўскаму і 
Санкт-Пецярбургскаму спісам уласцівы наступныя 
суадносныя моўныя рысы, адпаведна: е не пад на- 
ціскам пасля ж -- о (пожедаешь -- пожадаеш»), 
літара яць -- пераважна літара е, няпоўнагалосныя 
формы -- поўнагалосныя формы (гласу -- голосу), 8 
ці у ўпачатку слоў (взяяа -- узяла), мяккія шыпячыя 
-- цвёрдыя шыпячыя (ижь -- іжь), спалучэнне жд, 
(ждч) -- спалучэнне жч (выеждяючи -- выежчаючи), 
формы творнага склону множнага ліку назоўнікаў 
тыпу зь острими жвлезы -- адпаведныя формы зь 
оэстримижелезми, формы роднага склонуадзіночнага 
ліку прыметнікаў на -аго/-яго -- адпаведныя формы 
на -ога/-его (морскаго--морского), форма лічэбніка 
седмь-- адпаведная фюрмасемь, фюрмыдзвясловаў 
2-й асобы на -ши -- адпаведныя формы на шь 
(пиеши -- пиешь), царкоўнаславянізмы -- бела- 
русізмы (во одежди -- во оденю). У абодвух спісах 
сустракаюцца паланізмы, крыніцаю якіх аказаўся 
польскі пераклад. Больш паланізмаў у Маскоўскім 
спісе, абчым сведчаць наступныя паралелі з абодвух 
спісаў: барзо -- вельми, аздобнаго -- коштовного, 
валчили -- воевали. Параўнанне двухспісаўдазваляе 
выдзеліць таксама такія моўныя асаблівасці, на 
аснове комплекснага аналізу якіх можна меркаваць 
аб месцах напісання спісаў. На думку даследчыка і 
выдаўцаспісаў «Александрыі» прафесара Уладзіміра 
Анічэнкі, Санкт-Пецярбургскі спіс напісаны на тэры- 
торыі паўднёва-заходніх беларускіх гаворак, Мас- 
коўскі --- паўночна-ўсходніх. (Падрабязней гэтае пы- 
танне будзе разгледжана ў раздзеле «Тэрытарыяль- 
ныя дыялекты».) Зараз для азнаямлення з асаблі- 
васцямі мовы гэтых каштоўных старабеларускіх пісь- 
мовых помнікаў змяшчаем паралельна ўрыўкі з іх: 

Поўны Санкт-Пецярбургскі спіс: 

Ёгиптяне мудрийрозумеючи меруземли, розность 
водь морскихь, и радь небеский знаючи, товсть бегь 
звездный и теж рушане округу небесного, котории 
тежь на вес светь выдали велми широко узнане 
наукь чернокнижскихь (ліст 1). 

Поўны Маскоўскі спіс: 

Египтяне мудрый розумеючи меруземли розность 
водь морскихь, и рядь небесный знаючи, то есть 
бегь звездный, и тежь рушане округу небеснаго, 
который тежь на весь выдали вельми широко оузнанье 
наукь чернокнижких»ь (ліст 1)" 

(Працяг будзе.) 


На памылках вучацца 


Працягнем тэму журналісцкіх 
памылак упунктуацыі. Разгледзім 
наступны прыклад-цытату з перы- 
ядычнага друку. 

«Успышкі непрымірымай 
варожасці, нават нянавісці 
ў дзяўчынкі, адчаю і безда- 
паможнасці ў настаўніцы 
саступаюць месца спусто- 
шанасці ! фізічнаму знясі- 
ленню» 

«Звязда» 

Праверым правільнасць рас- 
станоўкі знакаў прыпынку ў гэтым 
сказе. Высветлім, да якога тыпу 
ён адносіцца: просты, двухса- 
стаўны, з дзейнікам, выражаным 
назоўнікам «успышкі», і выказ- 
нікам, выражаным дзеясловам 
«саступаюць». Сказ ускладнены 
аднароднымі членамі - «успыш- 
кі» (якія?) варожасці, адчаю, 
бездапаможнасці» (аднародныя 
азначэнні). «Успышкі» (у каго?) «у 
дзяўчынкі», «у настаўніцы» (адна- 
родныя дапаўненні). Разгледзім 
канструкцыю «нават нянавісці». 


Яна з'яўляецца ўдакладняльным 
члёнам сказа, які ўдакладняе, 
абмяжоўвае, звужае сэнс папя- 
рэдніх слоў -- такіх жа самых 
членаў сказа. Такія спалучэнні са 
словамі «асабліва», «нават», «на- 
прыклад», «пераважна», «у тым 
ліку», якія маюць адценне выдзя- 
ляльнасці, узмацняльнасці ці пе- 
радаюць дадатковыя заўвагі, 
тлумачэнні, павінны адасабляцца 
і выдзяляцца коскамі. У нашым 
выпадку ўдакладняльнае (узмац- 
няльнав) спалучэнне «нават няна- 
вісці» выдзелена коскай толькі з 
аднаго боку. Такім чынам, знахо- 
дзім у пунктуацыі сказа памылку 
-- пасля спалучэння «нават няна- 
вісці» трэба было паставіць коску. 

Разгледзім цяпер знакі пры- 
пынку ў дзвюх паралельных слоў- 
ных групах -- сінтагмах: «Успыш- 
кі... напрымірымай варожасці, 
нават нянавісці, у дзяўчынкі (1), 
адчаю і бездапаможнасці ў на- 
стаўніцы (2)». У абедзве сінтагмы 
ўваходзяць аднародныя кампа- 


ненты, якія ў аднолькавай ступені 
адносяцца да слова першай сін- 
тагмы -- дзейніка сказа «ўспыш- 
кі». Такія паралельныя канструк- 
цыі ўжываюцца для таго, каб уда- 
кладніць або адцяніць адносіны 
паміж імі. Атрымліваецца супа- 
стаўленне: «У дзяўчынкі -- успышкі 
варожасці, нават нянавісці», «у 
настаўніцы -- адчаю і бездапа- 
можнасці». Такія канструкцыі вы- 
магаюць ужытку працяжніка. На- 
ват інтанацыйна мы адчуваем У 
другой сінтагме паўзу пераддапаў- 
неннем «у настаўніцы». Вось мы 
знайшлі яшчэ адну памылку ў 
сказе -- пасля слоў «адчаю І! без- 
дапаможнасці» належыць паста- 
віць працяжнік -- ён створыць 
паўзу на месцы адсутнага дапа- 
можнага слова словазлучэння 
«успышкі... (чаго?) ...адчаю і без- 
дапаможнасці» і падкрэсліць су- 
пастаўляльныя адносіны дзвюх 
паралельных сінтагмаў. . 

Л.ШНІП. 

(Працяг будзе.) 





«..Каб сказанае было і прыемнае, і ладнае, 
і адпавядала законам разумнасці» 


Гутарка з кандыдатам філалагічных навук, выкладчыкам стылістыкі і 
культуры маўлення на кафедры сучаснайбеларускай мовы Вікторыяй ЛЯШУК 


-- Па-першае, цікава даведацца -- чаму Вы 
спынілі свой выбар на такой дысцыпліне, як 
стылістыка? 

-- Яшчэ ва універсітэце я цікавілася праб- 
лемамі перакладу, індывідуальнага стылю, 
паэтычнай вобразнай сістэмы, вывучала 
вобразна-выяўленчыя сродкі паэзіі. Так атры- 
малася, што гэтая зацікаўленасць перайшла ў 
жаданне вывучаць і выкладаць стылістыку. Я -- 
філолаг у трэцім калене, бо філалогіяй займаўся 


дзед, займаецца маці. 

-- Што азначае паняцце стылістыка ў нацы- 
янальным універсітэце? 

-- Ва універсітэце стылістыка вывучаецца ў 
агульнапрынятых канонах. Стылістыка -- мова- 
знаўчая навука, прадметам вывучэння якой 
з'яўляецца стыль ва ўсіх сваіх лінгвістычных 
праявах - і як індывідуальная манера маўлення, 
іякфункцыянальная маўленчая сфера, і як стыль 

(Працяг на с..') 


НАША СЛОВА, Ме22, 1995 














-- Калі ўзнікла аб'яднанне, 
кім і дзеля чаго яно было ство- 
рана? 

--Клубпаўстаўдва гады таму, 
аляяго вытокаў стаялі дзве асобы: 
я, педагог, і Сяргей Шаўцоў, ма- 
стак. Стварэнне клуба стала 
ажыццяўленнем нашай ідзі за- 
снавання дзіцячай суполкі з вы- 
хаванцаў летніка «Грунвальд». 
Гэты летнік, створаны Менскім 
гарадскім бацькоўскім камітэтам 
беларускамоўных школ і класаў, 
працаваў пачынаючы з 1990 года 
іўжо меўпэўныя традыцыі работы” 
з беларускамоўнымі дзецьмі. 
Напачатку я бачыла «Рыцарскі 
клуб» як цэнтр пазашкольнай ра- 
боты, як новы асяродак, створаны 
для дзяцей найперш з беларус- 
камоўных сем'яў. Першымі 
ўдзельнікамі клуба сталі 10--13- 
гадовыя хлопцы -- навучэнцы бе- 
ларускамоўных школ і класаў, а 
таксама дзеці маіх знаёмых і іх 
знаёмых. 

-- У краіне існуе створаная 
яшчэ ў савецкі час сістэма паза- 
класнай работы з дзецьмі. Чаму 
Вы палічылі неабходным заняц- 
цастварэннем новайструктуры? 

-- Менавіта таму, што арга- 
нізацыі дляпазашкольнай работы 
з падлеткамі -- спадчына савец- 
кай сістэмы, створанай дзеля вы- 
хавання савецкага чалавека. А 
існавання" беларусаў як народа 
гэтая сістэма папросту не ўліч- 
вала. Калі школу і сапраўды за- 
крануў працэс беларусізацыі, калі, 
акрамя ўжо існуючых беларускіх 
школ, пачалі з'яўляцца новыя, 
дыксістэма пазашкольнай работы 
з дзецьмі, якая, на мой погляд, не 
менш за школу спрычыняецца да 
фармавання светапогляду пад- 
летка, засталася практычна без 
ніякіх змен. Дагэтуль няма бе- 
ларускамоўных пазашкольных 
гурткоў. Няма асяродкаў для 
дзяцей, куды б' яны маглі прыйсці 
ў вольнычас, кабнабыць іразвіць 
нейкія творчыя ці мастацкія 
здольнасці, карыстаючыся пры 
тым роднай мовай. Таму і стала 
актуальным стварэнне ў сталіцы 
нашай дзяржавы, напрыклад, 
такой арганізацыі, як ГБК, ка- 
мітэта, які б прадстаўляў і аба- 
раняў інтарэсы школьнікаў з 


цей на казарменны лад -- з 
маршыроўкай, «летнікамі» і «са- 
лютамі», не было нецікавых, палі- 
тызаваных мерапрыемстваў, не 
было здушэння дзіцячай ініцы- 
ятывы і свабоды. І, перш-наперш, 
выхаванне дзяцей там вялося 
адпаведна сямейным і нацы- 
янальным традыцыям. На тойчас 
гэта быў адзіны ў краі бела- 
рускамоўны летнік, дзеці ў якім 
жылі ў родным ім асяродку. 
Менавіта там, у летніку, я 
пераканалася: праз тое, што да- 





рослым падаеццапроста забавай, 
-- праз гульню -- можна дасту- 
кацца да душы дзіцяці, адкрыць 
для сябе гэтую душу і што менавіта 
гульня можа дапамагчы падлетку 
канчаткова вызначыць сваю 
моўную і нацыянальную арыен- 
тацыю, акрэсліць схільнасць да 
той ці іншай культуры і сістэмы 
каштоўнасцей. ідэя стварэння 
дзіцячага аб'яднання, асновай 
існавання якогастане гістарычная 
гульня, у мяне ўзнікла менавіта 
тады. Але, як аказалася, гульня 
стала толькі першым крокам. 

-- Стварэнне клуба далося 
Вам лёгка? 

-- Гэтак жа сама лёгка, як і 
ўсё, штодатычыць беларушчыны. 
На пачатку я звярнулася ў менскі 
Палац дзяцей і моладзі. Там маю 
прапанову выслухалі прыязна, і 
14 лютага 1993 года адбылося 
адкрыццё Клуба беларускіх ры- 
цараў -- так ён тады называўся. 
Але ў палацы ўсе мы сутыкнуліся 


На здымку: Сяргей Шаўцоў з выхаванцамі клуба. 


беларускамоўных класаў. І зтае ж 
прычыны ўзнікла патрэба ў ства- 
рэнніарганізацыі!, якая дазваляла 
б ім знаходзіцца ў вольны час не 
ўасяроддзі людзей зчужой мовай 
і ментальнасцю, а ў коле сваіх 
аднагодкаў і аднадумцаў. 

Тут зноў варта згадаць летнік 
«Грунвальд». Новым у ім было 
ўжо тое, што стварыла яго гра- 
мадская арганізацыя ГБК -- 
людзі, якіх непакоілі лёс і буду- 
чыня іхніх дзяцей, якія жадалі 
бачыць іх сапраўднымі грама- 
дзянамі незалежнай Беларусі. І 
ад звычайных піянерскіх лагераў 
летнік розніўся ўжо тым, што ў ім 
не было арганізацыі жыцця дзя- 


з той жа праблемай, што існуе і ў 
школе, -- абмежаваннем свабоды 
дзяцей і адсутнасцю хоць нейкай 


матэрыяльнай базы. Падлеткі, 


захапіўшыся чым-небудзь, губля- 
юцьпачуццёчасу, боновы занятак 
ім цікавы. Аў Палацы, яку школе: 
заняткі і перапынкі згодна са 
складзеным адміністрацыяй рас- 
кладам. Гіа-другое, мы жадалі 
займацца з нашымі дзецьмі сва- 
бодна, а не паводле акрэсленай 
праграмы, калі ўсе мусяць рабіць 
аднолькавую, адведзеную ім 
справу -- маляваць адзін малю- 
нак, майстраваць кожны тую ж 
самуюрэч... Ая, аўпяшчэ большай 
ступені наш мастак Сяргей Шаў- 





Падрабязнасці 








цоў хацелі даць ім свабоду твор- 
часці. На жаль, гэта атрымлі- 
валася не заўжды. Тым не менш, 
хлопцы хадзілі да нас - ім было 
цікава. У клубе былі сустрэчы з 
вядомымі людзьмі, такімі, як 
Леанід Акаловіч, Міхась Гры- 
гор'еў, Генадзь Сагановіч, Юрась 
Бохан, Анатоль Грыцкевіч, Андрэй 
Карніенка, і многімі іншымі. Але, 
не маючы добрай матэрыяльнай 
базы і фінансавання, мы маглі 
займаццатолькі маляваннем тра- 
дыцыйных строяў, гербамі ды 


радаводамі. Бо ж рыцар мусіць, 
акрамя ўсяго іншага, мець уласны 
герб і ведаць свой радавод, 
традыцыі сваіх продкаў. Усё гэта 
і было закладзена ў нашу пра- 
граму. Нашы хлопцы вывучалі 
законы геральдыкі і згодна з імі 
стваралі ўласныя гербы. Яны 
распытвалі сваіх бацькоў і дзядоў 
іскладалі ўласныя генеалагічныя 
дрэвы. Сяргей Шаўцоў вучыў іх 
працаваць з рознымі матэры- 
яламі, каб нашыя рыцары маглі 
самі зрабіць для сябе зброю і 
амуніцыю. 

Дзеля далейшага развіцця 
спрабавалі адшукаць сабе іншую 
базу: хадзілі ў мастацкае вучы- 
лішча. У Акадэмію мастацтваў... 
Такпрацягвалася да часу, пакуль 
не адшукалі ў раёне вуліцы Ар- 
лоўскай закінуты стары дом. Дзеці 
і бацькі ачысцілі дом ад смецця, 
давялі да ладу, дарэчы, з да- 
памогай хлопцаў з Аб'яднання 
беларускіх скаўтаў, і пачалі суст- 
ракацца там. На жаль, гэта пра- 
цягвалася нядоўга -- зневядомай 
прычыны там здарыўся пажар. 
Сродкаў на рамонт мы не мелі, 
давялося вяртацца назад у Палац 
дзяцей і моладзі, дзе сустрэлі 
поўнае разуменне і падтрымку 
кіраўніцтва. І цяпер мы ўжо маем 
«Рыцарскі клуб», а пры клубе тры 
гурткі -- гістарычнага адзення, 
рыцарскага рыштунку і фехта- 
вання. Сёння клуб яднае хлопцаў 
рознага ўзросту -- ад школьнікаў 
малодшых класаў да студэнтаў. 

-- Вы казалі, што характар 
гульні аб'яднанне мела толькі 
напачатку... 

- Так, адгульні ў рыцараў мы 
перайшлі да большага, сама- 
стойнага вырабу адзення і рыш- 
тунку з дапамогай прафесійных 
майстроў. Акрамя таго, мы пад- 
трымліваем шчыльныя кантакты 
з клубам «Продыюс», дзе група 
нашыхдзяцей вучыцца конніцтву. 
За два гады існавання клуба ў ім 
стварыліся ўласныя традыцыі, 
адна зякіх -- правядзенне штогод 
у канцы траўня Рыцарскага тур- 
ніру ў старым Лошыцкім парку. 
Гульня -- толькі адзін са сродкаў 
фармавання асобы, адзін з этапаў 
на шляху да яе паўстання. А мэта 
стваральнікаў клуба ітых людзей, 
хто працуеў ім сёння, --негульня, 
а нешта большае. Мы хочам, каб 
нашы дзеці былі свабоднымі, 
шчырымі, таленавітымі, пазбаў- 
ленымі комплексаў людзьмі, каб 
яны, уваходзячы ў свет, гана- 
рыліся тым, што яны -- беларусы. 

ш-- Вы лічыце, што аб'яднанні 
падобнай скіраванасці -- сродак 
дасягнення гэтай мэты? Бо ж 
сёння прапаганда нацыянальнай 


культуры робіцца адным з кі- 
рункаў работы школ і паза- 
школьных устаноў... 

-- У стваральнікаў і ўдзель- 
нікаў нашага клуба сваё разу- 
менне беларушчыны. Бо лапці 
альбо рушнік, якія можна паве- 
сіць на сцяне дзіцячага садка, ці 
вывучаны там народны танец у 
тым выглядзе, якім уяўляе яго 
сабе музычны кіраўнік, не да- 
лучаюць дзяцей да беларускай 
культуры. Недастаткова для гэтага 
і прачытаных у школе згодна з 
праграмай кніг інават беларускай 
мовы ў сям'і. Бо дзецям патрэбна 
большае адчуванне сваёй прына- 
лежнасці да ўсіх праяў культуры. 
Нашы продкі былі не толькі ся- 
лянамі ў лапцях і вышываных 
кашулях, але ірыцарамі, ваярамі, 
абаронцамі сваёй айчыны? 

-- Ці не супярэчыць гэткая 
трактоўка вобраза абаронцы 
радзімы афіцыйнай, якая прад- 
стаўляе ягоў вобразе выключна 
савецкага партызана ці нават 
«война-интернационалиста” ча- 
соў акупацыі Афганістана? 

г Існуе цэлая сістэма вайско- 
ва-натрыятычнага выхавання, 
атрыманага Беларуссю ў спад- 
чыну ад СССР і прызначаная 
дзеля выхавання моладзі ў трады- 
цыях савецкага патрыятызму. Але 
ж патрыятызм беларусаў выхоў- 
ваўся неўгадынямецка-савецкай 
вайны, а на сотні гадоў раней, у 
часы, калі нашыя продкі мелі 
ўласную дзяржаву і баранілі яе 
аднапаснікаў і зЗахаду, і з Усходу. 
Таму ўдзельнікам «Рыпаоскага 
клуба» не ўласцівы дух савецкага 
вайсковага патрыятызму. Патры- 
ятызм, на мой погляд, увогуле не 
павінен быць агрэсіўным. І таму 
мэта стваральнікаў аб'яднання -- 
выхаванне ў душах дзяцей ра- 
зумення рыцарства як шляхет- 
насці, а не прагі вайны. 

-- Колькасць удзельнікаў 
клуба -- некалькі дзесяткаў асоб 
-- сведчанне яго элітарнасці? 

-- Нашыя дзверы адчынены 
для ўсіх, хто цікавіцца гісторыяй і 
беларускай гарадской культурай. 
Але ж такіх сярод падлеткаў не 
так ужо і шмат. Да таго ж адзін з 
нашых прынцыпаў -- беларуска- 
моўнасць, і таму нават сябрам 
нашых удзельнікаў, якія з ці- 
каўнасці прыходзяць у клуб, але 
неведаюць мовы, нялёгкаадчуць 
сябе адразу сваімі ў гэтым ася- 
роддзі. Тыя, якім тут цікава, з 
задавальненнем гавораць па-бе- 
ларуску. 

-- Ці не баіцеся Вы, што сён- 
няшнія вашыя выхаванцы праз 
некалькі гадоў адчуюць сябе чу- 
жымі ў грамадстве, мова, інта- 
рэсы і сістэма каштоўнасцей 
якога не супадаюць з іхнімі? 

-- Рыцарства і шляхетнасць 
цаніліся і цэняцца заўсёды і паў- 
сюль, таму я не баюся, што нашы 
дзеці апынуцца ў ізаляцыі, тым 
больш, што гэтага не адбываецца 
цяпер. А пэўная адасобленасць 
дазваляе ім захоўваць сваю 
нацыянальную тоеснасць і быць 
менавіта асобамі, а не шара- 
говымі сябрамі масавай аргані- 
зацыі кшталту піянерскай. 

-. Чытаючы літаратуру, вы- 
дадзеную Сусветнай арганіза- 
цыяй скаўцкага руху, я заўва- 
жыў значнае падабенства паміж 
мэтамі і спосабамі дзеяння скаў- 
таў і вашых рыцараў... 

-- Скаўтынг -- рух, найбольш 
пашыраны ў развітых краінах 
свету. Там ён з'яўляецца адной з 
формаў падрыхтоўкі дзяцей да 
жыцця ў добраўпарадкаваным 
грамадстве. У адрозненне ад яго 
дзейнасць «Рыцарскага клуба» 
скіравана на адраджэнне і за- 
хаванне амаль згубленых трады- 
цый нашага народа, навыхаванне 
новага пакалення, якое, магчыма, 
будзе ў стане здзейсніць у нашай 
дзяржаве пераўтварэнні на ка- 
рысць свайго народа. 

Распытваў У.ПАНАДА. 

«Акамянеласць 
мінулай 
рэчаіснасці», 
або «чароўны 
ДУХОЎНЫ свет» 


На паліцах кнігарняў з'явілася 
рэпрынтнае выданне этнаграфіч- 
нага нарыса Адама Багдановіча 
«Перажыткі старажытнага света- 
сузірання ў беларусаў». Наклад кні- 
гі невялікі -- 6000 асобнікаў. Цана, 
на жаль, адпаведная «рыначным». 
Выданне падрыхтаванае па асоб- 
ніку, які захоўваецца ў фондах ЛПі- 
таратурнага музея М.Багдановіча. 
Дырэктар музея Алесь Бяляцкі піа- 
пісаў прадмову да кнігі. «Этнагра- 
фічны нарыс» А.Я.Багдановіча па- 
служыў крыніцай вобразаў народ- 
най міфалогіі сыну даследчыка 
Максіму Багдановічу. Алесам Адам 
Ягоравіч ставіўся да матэрыялаў 
нарыса з пазіцыі русіфікаванага 
інтэлігента. «Тое, што аўтарназывае 
«акамянеласцю мінулай рэчаіс- 
насці», па праўдзе з'яўляецца па- 
цварджэннем багатага, поўнага 
таямніц ічароўнасці духоўнагасвету 
беларускага народа, якому можа 
пазайздросціць любая еўрапейская 
нацыя», -- піша Алесь Бяляцкі ў 
прадмове. Думаецца, выданне заці- 
кавіць многіх, і не толькі спецы- 
ялістаў. 

Л.Ш. 





Калі страх - 
будзённая 


справа... 


У часопісе «Полымя» надрука- 
ваны раздзелы з рамана Васіля 
Хомчанкі «Забытае -- не забытае». 
27 гадоў праслужыў Васіль Хом- 
чанка ў Савецкай Арміі. А што ж да 
невядомых акалічнасцяў лёсу, то 
сёння ў адным з даведнікаў яны 
акрэслены даволі сціпла... 5 кра- 
савіка 1937 г. быў рэпрэсіраваны. 
Адбываўтэрмінна Далёкім Усходзе 
да красавіка 1941 г. у Ніжне- 
Амурскім лагеры. 

І вось -- невядомы дагэтуль 
твор. 

ЦІ не ўпершыню за апошнія 
дзесяцігоддзі ў беларускай літа- 
ратуры набывае мастацкае адлюст- 
раванне вобраз Убарэвіча, асобы 
неардынарнай і неадназначнай. 
Расказваючы прарэпрэсіі ў воінскім 
калектыве, Васіль Хомчанка да- 
следуе механізм знішчэння ў чала- 
веку, у людзях дабрыні, чуласці. 
Чалавек, якомудзень іночубіваюць 
угалаву ідушу адно І тое ж, міжволі 
ўспрымае гэта за неабходную рэ- 
альнасць. Страх спакваля стано- 
віцца будзённай і звычайнай рэччу. 
У самай калектывісцкай з дзяржаў 
светучалавек замыкаўся не толькі ў 
сям'і, але І ва ўласнай шкарлупіне. 
Навучыўшыса баяцца, людзі гэтай 
прывычкай абяззбройвалі сябе. 
Толькі моцны ідэалагічны рухавік, 
вялізнае жаданне простага люду 
выкараскацца з беднасці дазваляла 
падтрымліваць нейкае ўяўленне 
светласці і духоўнасці. 

Што Сталін, што яго высновы і 
тэорыі... Пра іх у надрукаваных 
раздзелах -- толькі штрышком. 
Прычыны -- у людзях, у кожным 
вінціку грамадства. Нешта змяніць 
здольны толькі чалавек думаючы і 
ВОЛЬНЫ. 

Калі меркаваць прымітыўнымі 
катэгорыямі надзённасці, то некаму 
раман «Забытае -- не забытае» па- 
даецца не зусім сучасным, не зусім 
актуальным. Маўляў, сталінскі ге- 
нацыд -- з'ява адкрытая ! добра 
вядомая. Ды яшчэ і сёння не ад- 
крытаякслед інедаследаванатайна 
маўчання душы, тайна здрады. Твор 
Васіля Хомчанкі -- не паўтарэнне 
вядомых ужо раманаў, аповесцяў і 
апавяданняў на антысталінскую 
тэму. «Забытае -- не забытав» - 
яшчэ і напамінак, каб не змаўчалі 
літаратары-наступнікі. Каб не змаў- 
чала грамадства. Каб не забываўся 
кожны з нас. , 
Алесь КАРЛЮКЕВІЧ. 


НАША СЛОВА, М20 











Вам, школьнікі! 


а аахнен Н Аа 


Рубрыку вядзе Лявон БАРШ ІЧЭЎСК І 


Пах вербены 
(Урыўкі) 


(Заканчэнне.) 

Я вярнуўся ў дом. Горла ўжо не 
сціскала, як ўначы, але ўдушша 
прытаілася і чакала; яно было часткай 
агульных змен, нібыта са смерцю 
бацькі вытхнулася -- цяпер ужо 
непатрэбнае -- усё паветра, колькі яго 
было змешчана, абмежаванага паміж 
узведзеных бацькам сцен. Цётка 
Джэні ўжо чакала мяне; яна адразу ж 
выйшла з сталовай у хол, поўнасцю 
апранутая, гладка зачасаныя валасы, 
зусім бацькавы, але вочы не 
ганарыстыя, а ўважлівыя, сур'ёзныя і 
па-мудраму спагадлівыя.. 

-- Ужо едзеш? 

-- Так. - Я ўважліва паглядзеў у 
яе вочы: не, дзякуй Богу, жалю ў іх 
няма. -- Я хачу, каб пра мяне думалі 
добра. 

-- Я ітак думаю пра цябе добра, - 
сказала яна. -- Нават калі б ты на 
цэлы дзень схаваўся ў пуні, усё адно я 
б цябе паважала. 

-- Можа, калі б яна ведала, што я 
еду... што ўсё адно еду ў горад.. 

-- Не, - адказала цётка Джэні. - 
Не, Баярд. 

Потым, глянуўшы мне ў твар, 
спакойна дадала: 

-- Што ж, добра. 
прачнулася. 

Гя пайшоў наверх. Я падымаўся па 
лесвіцы мерна, павольна, каб не 
абудзіць удушша, не прыпыніцца 
дзе-небудзь на павароце -- тады ў 
мяне не стане сілы ісці далей. Я 
спакойна падышоў да яе дзвярэй, 
пастукаўся, адчыніў. Яна сядзела каля 
акна ў нечым ранішнім і прасторным, 
аднак яна ніколі не выглядала 

..па-ранішняму, па-спальнаму, бо для 
гэтага патрэбны валасы, распушчаныя 
па плячах. Яна ўзняла галаву, 
утаропілася ў мяне ліхаманкава 
бліскучым поглядам, і я нагадаў, што 
ў пятліцы сурдута ўсё яшчэ 
вытыкаецца ўчарашняя вербена, і 
знянацку яна зноў засмяялася. 
Здавалася, смех вырваўся ў яе не з 
губ, а выступіў потам па ўсім твары; 
нібыта вывержаны нейкай пакутлівай 
ірвотнай сутаргай, якая ўзнікла ў зусім 
пустым страўніку, пырснуў з усяго 
твару, апроч вачэй, бліскучых вачэй, 
якія не маглі паверыць і пазіралі на 
мяне скрозь смех, нібы два 
чужародныя целы, два кавалачкі 
застылай смалы ці вугалю, кінутыя на 
дно бурлівай пасудзіны. 

- Ая яму руку пацалавала! Руку 
пацалавала! 

Увайшла Лувінія. Пэўна, цётка 
Джэні адразу ж паслала яе наверх, 
услед за мной. І зноў я мерна і 
павольна, каб “не задыхнуцца, 
спусціўся ўніз, туды, дзе цётка Джэні 
стаяла пад люстрай, як учора місіс 
Уілкінс. У руках яе быў мой брыль. /.../ 

..Я спыніў каня, пачакаў, пакуль 
спешыцца Рынга, злез з сядла сам і 
перадаў яму повад. 

-- Пачакай мяне тут, -- сказаў я. 

-- Я пайду з табою, -- адказаў ён 
пахмурна: мы стаялі, адчуваючы на 
сабе настойлівыя погляды, і ціха 
перагаворваліся як два змоўшчыкі. 
Пад кашуляй у Рынга я заўважыў 
пісталет, -- відаць, той самы, які мы 
аднялі ў Грамбі, калі забілі яго. 

-- Не, ты застанешся тут, -- сказаў 


Яна ўжо 


я. 

-- Не, пайду. 

-- Ты застанешся тут. 

І я пайшоў да пляца, пад гарачым 
сонцам. Быў амаль што поўдзень, 
вербена ў маёй пятліцы пахла так, нібы 
ўвабрала ў сябе ўсё сонца, усю яго 
пакуту ад няздзейсненага павароту на 
зіму, ірабіла больш невыносным гэтую 
шалёную спякоту; і я ішоў у воблаку 
вербены, нібы ў воблаку тытунёвага 
дыму. Аднекуль знянацку побач са 
мной з'явіўся Джордж Уайэт, а за ім, 
крокаў за некалькі ззаду, яшчэ 
пяць-шэсць бацькавых аднапалчанаў. 
Джордж узяў мяне пад руку, далей ад 
прагных, што як бы сцішылі дых, вачэй. 

-- Бацькаў пісталет пры табе? - 
спытаў ён. 

-- Не, -- адказаў я. 


Сусветная літаратура ў школе 
ІХ клас 


Уільям «Фолкнер (1897--1962) 


-- Маеш рацыю, -- ухваліў Джордж. 
-- Яго пісталет -- не дужа надзейны. 
Толькі палкоўнік сам па-сапраўднаму 
валодаў ім. А я дык і не навучыўся як 
след ім карыстацца. Вазьмі лепей 
гэты. Я сёння яго-выпрабаваў -- стра- 
ляе выдатна. 

Ён пачаў упіхваць пісталет мне ў 
кішэню, але тут з ім здарылася тое 
самае, што і з Друзілай, калі яна 
пацалавала мне руку, -- вестка, 
варожая няхітраму кодэксу гонару, 
паводле якога ён жыў, перадалася яму 
праз дотык, мінуючы мозг, і ён раптам 
адхіліўся ад мяне з пісталетам у руцэ, 
утаропіўся ў мяне бледнымі, шалёнымі 
вачамі, зашыпеў сціснутым ад лютасці 
шэптам: 

г Ты хто? Сарторыс ты ці не? Калі 
не ты -- слова гонару, я сам яго заб'ю. 

Не ўдушша цяпер адчуваў я, а 
неадольнае жаданне рассмяяцца, 
зарагатаць, як Друзіла, і сказаць: 


«Друзіла таксама здзівілася». Але я. 


стрымаўся. Я адказаў: 

-- Гэта мая справа. Не трэба нікому 
ў яе ўлазіць. Я абыдуся без вашай 
дапамогі. 

Вочы ў яго пачалі патухаць --чыста 
як лямпачка, якую выкручваюць. 

-- Добра, -- сказаў ён, хаваючы 
пісталет. -- Прабач, сынок. Я павінен 
быў ведаць, што ты не прымусіш баць- 
ку варочацца ў дамавіне ад ганьбы. 
Мы пойдзем за табой і пачакаем на 
вуліцы. І памятай: ён храбры чалавек, 
але ўжо з учарашняга дня сядзіць там 
самотны ў канторы, чакае цябе, і 
нервы ў яго цяпер на ўзводзе. 

“-- Я прыму гэта пад увагу, -- сказаў 
я. -- Я сам спраўлюся. Я ўсё зраблю 
сам. -- І ўжо адыходзячы, я знянацку 
дадаў зусім неспадзявана: -- Шыпучку 
побаку. 

-- Што? -- 
Джордж. 

Я не адказаў. Я пайшоў праз пляц, 
заліты гарачым сонцам, а пны 
пацягнуліся за мной, трымаючыся 
воддаль -- так, што пабачыў я іх ужо 
пасля, -- пайшоў пад пільнымі 
позіркамі тых, хто стаяў каля магазінаў 
і каля суда і сачыў за кожным маім 
крокам здалёк, чакаючы. Я ішоў 
павольна, ахутаны шалёным водарам 
вербены. Цень ад дома лягла на мяне, 
але я не прыпыніўся, толькі мелькам 
глянуў на пацьмянелую шыльду: 
«Б.-Дж.Рэдманд, юрыст» і стаў 
узыходзіць па лесвіцы, па драўляных 
прыступках, заплямленых тытунёвымі 
пляўкамі, вытаптаных цяжкімі, 
нязграбнымі ботамі сялян, якія 
прыходзілі сюды судзіцца; дайшоў па 
цёмным калідоры да надпісу 
«Б.-Дж.Рэдманд», стукнуў раз і 
адчыніў дзверы. Ён сядзеў за 
пісьмовым сталом, рупліва паголены, 
з найбялейшым каўнерам. Ён быў 
крыху вышэйшы за бацьку, ды груз- 
нейшы -- што сведчыла пра яго ся- 
дзячую прафесію; але твар у яго быў 
не падобны на твар адваката: надта 
хударлявы для такога тоўстага тулава, 
трывожны (нават трагічны -- так, 
цяпер я гэта разумею), змораны і зня- 
сілены. Ён сядзеў, млява паклаўшы 
руку на пісталет (нікуды не нацэлены), 
які пляската ляжаў на стале. Акуратна 
прыбраны цьмяны пакой не пахнуў ні 
спіртным, ні нават тытунём, хоць я 
ведаў, што ён курыць. Я не прыпы- 
ніўся, а павольна ішоў на яго. Ад 
дзвярэй да стала было не болей дзе- 
сяці крокаў; але здавалася, я іду, як у 
сне, дзе няма ні часу, ні адлегласці, ні 
прасторы, імае крокі так мала звязаны 
з пераадоленнем прасторы, як і яго 
сядзенне за сталом. Абодва мы 
маўчалі. Нібыта ведалі наперад усё, 
што можна сказаць, і ведалі: ніякай 
карысці ад размоў не будзе. Як ён 
скажа: «ідзі, Баярд, ідзі адсюль, хлёп- 
ча», -- а потым: «Даставай жа піста- 
лет. Я чакаю», - і ўсё застанецца 
такім, калі б нават гэтых слоў і не 
было. І мы маўчалі, я напрасткі ішоў 
да стала, на ўзняты пісталет, глядзеў, 
як рухаецца ўверх ягоная рука, як 
укарочваецца ў ракурсе ствол пі- 
сталета, і бачыў, што куля пройдзе 
міма, хоць рука ў яго і не трымцела. Я 
ішоў на яго, на руку з пісталетам, і не 
пачуў кулі. Магчыма, я нават не пачуў 
стрэлу, хоць памятаю, як знянацку 
расцвіла дымная аранжавая ўспышка 


на фоне белай кашулі (як памятаю яе 
а 


перапытаў мяне 


на фоне бруднага шыняля Грамбі); я 
па-ранейшаму глядзеў у рулю 
пісталета, ведаў, што яна на мяне 
нацэлена; другі раз убачыў аранжавы 
выбух і дым і зноў не пачуў кулі. Я 
прыпыніўся. На гэтым усё скончылася. 
Я глядзеў, як пісталет нахіляецца да 
стала кароткімі штуршкамі, як 
расціскаюцца пальцы, як Рэдманд 
адкінуўся назад, паклаўшы на стол 
рукі, і па ягоным твары я зразумеў, як 
яму Цяжка -- я ж ведаў ужо, што 
значыць, калі няма чым дыхаць. Ён 
падняўся, сутаргавым жэстам адкінуў 
убок крэсла, дзіўнавата і скоса нахіліў 
галаву, потым, выцягнуўшы адну руку 
перад сабой, як сляпы, а другой цяжка 
абапіраючыся аб стол, павярнуўся і, 
усё яшчэ з нахіленай галавой, накі- 
раваўся да вешалкі каля сцяны, узяў 
брыль, пайшоў уздоўж сцяны, міма 
мяне, да дзвярэй і выйшаў прэч. Ён 
быў смелы: гэтага ў яго не аднімеш. 
Ён спусціўся па лесвіцы, надзеў 
брыль, выйшаў на вуліцу, дзе чакалі 
Джордж Уайэт і астатнія шасцёра 
бацькавых аднапалчан і куды ўжо 
пазбягаліся іншыя людзі. ён прайшоў 
сярод іх з высока ўзнятай галавой (мне 
пасля ўжо казалі, што нехта крыкнуў яму 
наўздагон у спіну: «Ды вы і хлопчыка 
забілі?»), моўчкі, гледзячы прама перад 
сабой, дайшоў да вакзала, як быў, без 
анічога, сеў у адыходзячы на Поўдзень 
цягнік і з'ехаў, знік з горада і штата. 

Пачуўся тупат мноства ног -- па 
лесвіцы, на калідоры, у пакоі. Але я яшчэ 
некаторы час (не так ужо і доўга, 
зразумела) працягваў сядзець за сталом, 
яккалісьці ён, паклаўшы наўсё яшчэцёплы 
ствол далонь, якая паволі здранцвела 
паміж пісталетам і лобам. Калі я ўзняў 
галаву, пакой быў перапоўнены людзьмі. 

-- Каб яго чорт узяў! -- уекрыкнуў 
Джордж Уайэт. -- Ты адняў у яго пісталет 
іпрамахнуўся два разы запар? - І адказаў 
сам сабе: яму падказаў інстынкт Друзілы, 
уДжорджа яшчэ болей абвостраны: - Не, 
пачакай. Ты ўвайшоў -- нават без 
сцізорыка -- і дазволіў яму двойчы 
стрэліць, і ён прамахнуўся. Божухна 
літасцівы! 

Ён павярнуўся І крыкнуў: 

-- Выходзьце адгэтуль усе! Ты, Вайт, 
едзь да Сарторысаў і скажы ім, што ўсё 
ўжо скончылася, і ён жывы-здаровы. Ну, 
хутчэй! 

Усе пайшлі, застаўся толькі Джордж, 
які не зводзіў з мяне свайго бясколернага, 
раздумлівага (аднак, зусім не 
разважлівага) погляду. 

-- Вось гэта нумарты выкінуў! -- сказаў 
ён. -- Выпіць хочаш? 

-- Не, -- адказаў я. -- Хачу есці. Я не 
снедаў. 

-- Разумею, калі такое задумаў, хіба 
якое снеданне ў рот палезе? Уставай. 
Пойдзем у гатэль. 

-- Не, -- сказаў я. -- Туды не хачу. 

-- Чаму? Саромецца табе няма чаго. 
На тваім месцы я зрабіў бы інакш. Хоць 
раз, ды стрэліў бы па ім. Але гэта твой 
клопат. 

-- Так, -- сказаў я. -- Я зноў бы зрабіў 
тое самае. 

-- Як сабе хочаш. Тады пойдзем да 
мяне. Перакусім, а потым паедзем і якраз 
паспеем на пахаванне. 

Але я і на гэта не пагадзіўся. 


-- Не, -- сказаў я. -- Бадай, я і есці не: 


хачу. Паеду дадому. 

-- А можа, усё-такі пачакаеш, разам 
паедзем? 

-- Не. Я паеду. 

-- Як хочаш, аднактут табе заставацца 
няма чаго. 

Міргаючы злымі, бледнымі, нераз- 
важлівымі вачамі, ён зноў абвёў імі пакой, 
спякотнае, змярцвелае паветра якога 
яшчэ захоўвала смурод пораха, хоць дым 
ужо разышоўся. 

-- Каб мяне чорт узяў, -- ізноў 
вырвалася ў яго. -- Можа, ты і сапраўды 
маеш рацыю, можа, хопіць ужо крыві на 
вашай сям'і. Пойдзем! 

Мы выйшлі. Спусціўшыся па лесвіцы, 
я крыху пачакаў, пакуль Рынга не падвёў 
коней. Мы перасеклі пляц. Парэнчы 
веранды ўжо апусцелі (было дванаццаць), 
але каля ўваходу ў бар стаялі людзі, яны 
прыпаднялі брылі; я зрабіў тое самае, імы 
з Рынгам паехалі далей. 

Мы не спяшаліся. Калі даехалі да 
выгану, была ўжо гадзіна, а можа, І болей; 
неўзабаве экіпажы і брычкі пацягнуліся 
ад пляцу да нашага дома, і я звярнуў з 
дарогі, спыніў Бэтсі, пачаў адчыняць 


брамку, не сыходзячы з сядла. Рынга 
спешыўся і адчыніў. Коні пайшлі па выгане 
пад бязлітасным сонцам; адсюль ужо 
можна было пабачыць дом, але я не 
глядзеў у той бок. Мы спусціліся ў цень, 
душны, густы цень нізіны; у зарасніку тут 
яшчэ валяліся, дагніваючы, жардзіны ад 
выгану, дзе мы яшчэ хавалі падчас вайны 
ўзятых у янкі мулаў. Нарэшце, я пачуў 
цурчанне вады іўбачыўблікі наяе паверхні. 
Мы спешыліся. Я паваліўся ніцма ў траву, 
падумаў: «А цялер хай сабе і ўдушша 
зноў...». Але камяк не падступаў; я заснуў 
на палове думкі. Праспаў я амаль пяць 
гадзін, і мне нічога не снілася, але я 
прачнуўся ад плачу ініяк не мог спыніцца. 
Калямянена кукішках сядзеў Рынга; сонца 
ўжо закацілася, але нейкая птушка яшчэ 
спявала, ібыло чутно, як вячэрні цягнік на 
Поўнач свісціць і адрывіста пыхкае, 
кратаючыся з месца; відаць, рабіў у нас 
прыпынак. Нарэшце я сцішыўся, Рынга 
зачарпнуў сваім брылём вады, прынёс яе 
мне, але я сам пайшоў да рачулкі і 
апаласнуў твар вадой. 

На выгане было яшчэ даволі светла, 
хоць ужо крычалі казадоі, а калі мы 
пад'ёхалі да дому, на магноліі спяваў 
перасмешнік, па-начному дрымотна і. 
летуценна; і зноў месяц быў вузкім 
адбіткам чалавечай пяткі на сырым пяску. 
У холе свяціўся толькі адзін кандэлябр, І, 
значыць, усё ўжо скончылася; але яшчэ 
пахла кветкамі, і вербена ў маёй пятліцы 
не заглушала іх. Я не развітаўся з бацькам 
раніцай. Хацеў зайсці перад ад'ездам, але 
не ўвайшоў. Так І не глянуў на яго зноў, а 
партрэты, што засталіся ад яго, усе благія, 
таму што фатаграфія гэтаксама 
бяссільная захаваць яго, мёртвага, якдом 
-- зберагчы яго цела ад тлення. Але і так 
ён тут, і тут застанецца назаўсёды; тое, 
што Друзіла назвала ягонай марай, не 
пайшло з ім, а завешчана нам, не 
забудзецца; і варта толькі любому з нас -- 
ці чорнаму, ці беламу -- заплюшчыць 
вочы, як яно набудзе цялеснае аблічча 
бацькі. 

Я ўвайшоў у дом. У гасцінай было 
пасмурна, толькі на заходнім акне, на 
каляровых шкельцах цёткі Джэні ляжаў 
апошні водбліск заходу сонца. Я хацеў 
прайсці наверх, але заўважыў, што яна 
сядзіць каля акна. Яна не паклікала мяне, 
іяне спытаў у яе пра Друзілу. Толькі стаяў 
нерухома ў дзвярах. 

--Янапаехала, -- сказалацётка Джэні. 
-.- Вячэрнім цягніком. Паехала да 
Дэнісана, у Мантгомеры. 

Вэнні ўжо год як ажаніўся, ён жыў у 
Мантгомеры, вывучаючы права. 

-- Так, -- сказаў я. -- Значыць, яна 
не... 

Але і пра гэта не варта пытацца: Джэд 
Вайт пэўна ж пабываў тут яшчэ а першай 
гадзіне дня і ўсё расказаў ім. Дый цётка 
Джэні нічога не адказала. Яна магла б 
схлусіць, але сказала толькі: 

-- Падыдзі да мяне. 

Я наблізіўся да яе крэсла. 

-- Устань на калені. Мне цябе не відно. 

-- Можа, запаліць лямпу? 

-- Не. Устань на калені. 

-- Скажы, ты добра правёў суботні 
дзянёк? Ну-ка, раскажы мне ўсё. 

Яе рукі ляглі мне на плечы. Я адчуваў, 
як гэтыя рукі імкнуцца ўверх, нібы самі 
сабой, супраць яе волі, быццам дзеля мяне 
яна змагалася з імі, але не змагла ці не 
вытрымала -- рукі ўзняліса, абхапілі мой 
твар, моцна, і знянацку слёзы пакаціліся з 
яе вачэй па шчоках, пырснулі, як рогат у 
Друзілы. “ 

--О, кабвы, Сарторысы, спрахлі! Няхай 
жа вам тройчы будзе ліха! 

Калі я выйшаў з гасцінай, у сталовай 
запалілі святло -- Лувінія накрывала стол 
для вячэры. Лесвіца была асветленая. Але 
наверсе былоцёмна. Яўбачыў, штодзверы 
ў яе пакой адчыненыя (так звычайна 
адчыненыя дзверы толькі ў нежылых 
пакоях), і зразумеў, што да гэтага часу не 
верыў у яе ад'езд. Я прайшоў міма, нават 
не зазірнуўшы туды. Увайшоў да сябе. 
Некалькі імгненняў я не мог зразумець, 
чаму гэта так пахне вербена ў маёй 
пятліцы, пакуль не падышоў да ложка і не 
ўбачыў на падушцы галінку (яна іх 
адшчыквала, не гледзячы, з паўтузіна 
запар, і ўсе галінкі выходзілі аднаго 
памеру, амаль аднолькавай формы, нібы 
машынай адштампаваныя) - галінку, якая 
напаўняла пакой, прыцемкі, вечар тым 
адзіным водарам, за якім ёй не быў чуцён 
пах коней. 

Пераклад з англійскай 
Вадзіма НЕБЫШЫНЦА. 


НАША СЛОВА, Ме21, 1995 





Рубрыку вядзе Лявон БАРШЧЭЎСКІ 


Апалагетам «дакладнага слова» ў мадэр- 
нісцкай паэзіі быў адзін з самых вядомых 
амерыканскіх паэтаў ХХ стагоддзя Эзра 


Паўнд (1885--1972)... 
Эзра ПАЎНД 
Вяртанне 


Глянь: яны вяртаюцца; ах, глянь, як няпэўна 


Ідуць яны і як' павольна, 
Як цяжка рухацца ім, як яны 
Хістаюцца! 


Глянь: яны вяртаюцца, адно за адным, у жаху, 


Нібы напалову прачнуўшыся, 
Як быццам бы снег павінен вагацца 
Да мармытаць на вятры, 


ды напапову паварочвацца; 


Гэта былі «Акрыленыя жахам», 
непарушныя, 


З імі серабрыстыя ганчакі, 


Гэйя! Гэйя! 
Гэтыя, з вострым пахам; 


Яны былі душамі крыві. 
Павольна рухалася зграя, 


Рэшта 


О, рэшткі зняволеныя! 
О, мастакі, паламаныя ёю, 


Недавер, асуджэнне спазналі, 


Прыхільнікі прыгажосці, згаладалыя, 


Пасвараныя з сістэмамі, 


Бездапаможныя супраць віжоў; 


Вы, што не можаце знясіліць сябе 

Ва ўпартым змаганні за поспех; 

Вы, што ўмееце адно прамаўляць 

І схавацца не можаце ў вечнае паўтарэнне; 


Вы, хто мае тонкія пачуцці, 


Паламаныя фальшывым веданнем, 
Вы, што можаце ведаць пра ўсё самі, 
Зненавіджаныя, загнаныя, без даверу; 


Уцямце: 


Я стрываў гэтую буру, 
Я знясіліў сваё выгнанне. 


Пераклад з англійскай Лявона БАРШЧЭЎСКАГА. 


што вынюхваюць след паветра! 
Яны імкнуліся плюндраваць, - 
мярцвяна-бледныя павадыры! 


На станцыі метро 


З'яўленне гэтых твараў у натоўпе: 
Пялёсткі на мокрым, чорным суку. 


О, меншасць бездапаможная краіны маёй, 


Што заблукалі, згубіліся ў вёсках, 








Дзверы з маргіналіямі 


Няшмат каму ўдалося пазна- 
ёміцца з гэтай кніжкай. Па-пер- 
шае, таму, што наклад невялікі, 
па-другое, таму, што кніжка вы- 
дадзеная ў Беластоку, у біблі- 
ятэчцы Беларускага літаратур- 
нага аб'яднання «Белавежа». А 
выпадак рэдкі пад адной во- 
кладкай выступаюць два Паэты 
-- менавіта так, з вялікай літары. 

Гаворка -- пра зборнік паэзіі 
Надзеі Артымовіч «Дзверы» з 
маргіналіямі Алеся Разанава. Як 
тлумачыцца ў прадмове, паэзія 
Артымовіч - «рэч у сабе», вершы 
яе--амаль «герметычныя». І Алесь 
Разанаў, сам паэт зусім не «ад- 
крыты», узяўся гэтыя вершы трохі 
«разгерметызаваць» для чытача. 

Але -- паколькі кожны Паэт 
-- стваральнік і ўладар свайго 
свету -- ён, перш за ўсё, істварае 
гэты ўласны свет. Як істота пер- 
шасна эгаістычная. Маргіналіі 
Алеся Разанава -- па адной да 
кожнага верша Артымовіч -- 
склалі асобную кніжку, асобны 
свет. Не ведаем, як задумвалася 
спалучыцьгэтыядва светы паэтаў 
- ці кола, замкнёнае ў другім 
коле, ці колы, якія толькі захо- 
дзяць аднона адно, маючы агуль- 
ную невялікую плошчу... 

Але атрымалася, на наш по- 
гляд, фігура, падобная на аку- 
ляры -- два асобныя колы, 
злучаныя адвольнай штучнай 
дужкаю -- формаю. 

Акрамятаго, паэт Алесь Раза- 
наў -- занадта вялікі, каб змя- 


твораў. Хаця на вокладцы ягонае 
прозвішча інабранае больш дроб- 
ным шрыфтам, чым прозвішча 
аўтаркі, такая суразмернасць не 
адпавядае рэчаіснасці. 

А сказаць, што гэтыя Паэты 
-- падобныя, таму і аб'ядналіся, 
можа толькі той, хто не зразумеў 
іх паэзіі. 

Яны вельмі розныя. Як ска- 
занае адной -- «нараджаюцца», 
а другія адпаведна -- «усталёў- 
ваюцца». 

Родніць жа іх.тое, што -- 
прыблізна -- можна абазначыць 
словам «касмічнасць»: 

«Пейзажы, якіяаддаюцца не- 
басхілу, ужо не належаць пэўнай 
мясцовасці.» 

Ва ўсе вякі існавала паэзія 
«простая» і «элітарная». Тая і 
другая мелі і маюць сваіх пры- 
хільнікаў і паплечнікаў. На тую і 
другую існуе мода. Урэшце рэшт, 
у часы паэта Роберта Браўнінга 
існавала цэлая арганізацыя -- 
Вгомтіпа Эосівіу -- садружнасць 
каментараў яго творчасці. 

Што ж, для развіцця літара- 
туры неабходна, каб Існавалі 
абедзве «плыні» -- іначай яна 
счахне, зробіцца няплоднай, ад 
чаго барані нас, Божа. 

Таму пастарайцеся адчыніць 
прапанаваныя «Дзверы» Іі асэн- 
саваць тов, што за імі вам ад- 
крыецца. 

Пастарайцеся толькі пазбег- 
нуць непрыемнасці з-за надта 
тугіх дзвярных спружынаў... 

, Ян Д. 


Багі крылатага чаравіка! сціцца ў маргіналіі да чужых 


(Ганарар --- у фонд рэдакцыі.) 





«..Каб сказанае было і прыемнае, і ладнае, і адпавядала законам разумнасці» 


(Працяг. Пачатак на с.11) 
мовы. У межы стылістыкі ўваходзіць так- 
сама вывучэнне эмацыянальных, вобраз- 
ных сродкаў мовы, стылістычных фігур, 
якія не звязаны з нейкім пэўным стылем Іі 
сведчаць аб моўным майстэрстве. 

Тэрмін стылістыка з'явіўся ў пачатку 
ХІХ стагоддзя ў творах нямецкіх раман- 
тыкаў, якія звярнулі ўвагу на праблему 
індывідуальнасці творчай асобы. У су- 
часным разуменні прадмета і праблематы- 
кі стылістыка афюрмілаяся пазней -- у 
працах Шарля Балі («Трактат па француз- 
скай стылістыцы», 1909). Дарэчы, утварыў- 
ся тэрмін стылістыка ад лацінскага слова 
віуіо5. Так называлася завостраная палач- 
ка для пісьма на воску. Тулпым канцом яе 
можна было сцерці напісанае, што па- 
служыла асновай лацінскага тагачаснага 
выразу «баере увгіеге зіуіцт», што пера- 
кладаецца як «часцей мяняй стыль» -- 
дбала працуй над тэкстам. 

Гаворачы пра стылістыку, варта ўз- 
гадаць яшчэ адну лінгвістычную навуку - 
культуру маўлення. Сутнасць яе ў апты- 
мальным выкарыстанні моўных сродкаў 
адпаведна сітуацыі і задачам зносін, 
вывучэнне (для наступнага засваенняўсімі 
носьбітамі) камунікатыўных якасцей маў- 
лення -- правільнасці, дакладнасці, ла- 
гічнасці, багацця, выразнасці, сцісласці, 
чысціні. Сувязь стылістыкі і культуры 
маўлення відавочная: уменне матывавана, 
творча выкарыстоўваць моўныя сродкі 
засноўваецца на іх функцыянальных і 
стылістычных асаблівасцях. Таму як 
вучэбны прадмет на філфаку Беларускага 
дзяржаўнага універсітэта і іншых ВНУ 
стылістыка вывучаецца разам з культурай 
маўлення. 

--Акаліўнацыянальнымуніверсітэце 
быў уведзены вучэбны прадмет па сты- 
лістыцы? 

-- Ужо ў 1963 годзе чацвёрты курс (а 
стылістыкай завяршаецца вывучэнне 
моўнага курсу) пачаў вывучаць гэты прад- 
мет. Тады ён называўся «Практычная 
стылістыка». Так што, як бачыце, гэтага 
часу дастаткова для ўсталявання пэўнай 
традыцыі. І звязана яна засобай выдатнага 
педагога, дацэнта, кандыдата філалагіч- 
ных навук Ніны Іванаўны Гілевіч, якая 
пачынала і цяпер выкладае гэты курс. 
Праблёмамі стылістыкі ікультуры маўлення 
займаюцца і іншыя выкладчыкі нацёай 


кафедры; дацэнты, кандыдаты філаёла- ' 


гічных навук Я.М.Камароўскі, І.Р.Шкраба 
(нядаўна яна выдала цікавы слоўнік 
безэквівалентнай лексікі «Самабытнае 


слова», Л.А.Сямешка, Г.І.Басава. 

-- Калі ўпершыню на Беларусі пача- 
лося даследаванне стылістыкі? 

-- Гэтая навука, паўтару, бярэ вытокі з 
глыбокай старажытнасці -- з рыторыкі і 
паэтыкі антычнасці. У пазнейшыя часы 
красамоўства мела трывалыя традыцыі, 
разгалінаваную сістэму жанраў у славян, у 
тым ліку і ў беларусаў: казанні Кірылы 
Тураўскага, палітычныя прамовы Льва 
Сапегі, навуковаё красамоўства Скарыны. 
Прамоўніцкі стыль на Беларусі прадстаў- 
лены такімі відамі тэкстаў, як «Слова», 
прамова, казанне, пропаведзь, арацыі. 

Арыгінальныя трактаты па рыторыцы з 
уключэннем у яе і праблем паэтыкі на 
летувіска-беларускіх землях стварылі 
М.К.Сарбеўскі, К.Каяловіч, С.Лаўксмін. 
Напісанаена лацінскай мове - тагачаснай 
мове навукі сярэдзіны ХХІ! стагоддзя - 
Сігізмундам Лаўксмінам «Практычнае 
красамоўства» стала значнай культурнай 
з'явай і выдавалася 11 разоў у друкарнях 
Вены, Кёльна, Мюнхена, Прагі... Калі сёння 
рыторыка вяртаецца ўшкольную праграму, 
карысна нагадаць словы з адзначанай 
працы, каб упэўніць у яе надзённасці, у 
патрэбе вяртаць многія культурныя трады- 
цыі: «...у прамове недастаткова толькі 
вымаўляць словы, але трэба вальмі піль- 
на прадугяедзець, каб сказанае было 1 
прыемнае, і ладнае, І адпавядала законам 
разумнасці». 

Пытанні стылістыкі цікавілі беларускіх 
навукоўцаў, пісьменнікаў ужо ў 20-х гадах 
ХХ ст. Найбольшы плёнутой час належыць 
Кузьму Чорнаму. У ягоных артыкулах 
«Замест паштовае скрынкі», «Небеларус- 
кая мова ў беларускай літаратуры», «Пу- 
бліцыстычныя нататкі» акрэсліваюцца і 
распрацоўваюцца шмат якія стылістыч- 
ныя праблемы -- роля мовы і стылю ў 
падачы мастацкай думкі, своеасаблівасць 
беларускай фразеалогіі і сінтаксісу, пе- 


раадоленне «моўнай канцыляршчыны», . 


уменне карыстацца народнымі моўнымі 
набыткамі, захоўваючы натуральнасць 
жывой мовы і шмат іншых. Праблемамі 
стылістыкі займаліся таксама Я.Колас (што 
ёнулічыў у сваёй «Методыцы роднае мовы», 
1926 г.), У.Дубоўка («Пра нашулітаратурную 
мову»), М.Гарэцкі («Колькі слоў аб творах і 
мове М.Лынькова»). Стылістычныя праб- 
лемы заглыблялі, пашыралі, вылучалі ў 


“аб'ект навуковага даследавання іх на- 


ступнікі: М.Лужанін, Я.Скрыган, Р.Шкраба, 
В.Быкаў, Н.Гілевіч, Ф.Янкоўскі, У.Юрэвіч, 
Я.Брыль і шмат іншых. Дасягненні нашых 


навукоўцаў значныя -- манаграфіі, ар- 


тыкулы, слоўнікі, многія з якіх мы са сту- 
дэнтамі вывучаем, выкарыстоўваем на 
занятках. 

--Штоможна сказаць аб стылістыцы 
як аб рацыянальна-лагічным напісанні 
фразы? 

-- Патрабаванне да любога тэксту - 
перадаць інфармацыюлагічна і дакладна. 
Неабходна ўлічваць такія асаблівасці, як 
правільнасць, выразнасць і іншыя каму- 
нікатыўныя якасці, якія маюць для выра- 
жэння свае сродкі ў кожным стылі. Зразу- 
мела, што лагічнасць у мастацкай літара- 
туры будзе адрознівацца ад лагічнасці 
навуковай ці ад логікі пабудавання фраз у 
размоўным стылі. Аднак ёсць агульныя 
патрабаванні, што засноўваюцца на за- 
конах мыслення. Выказванне не павінна 
быць супярэчным. Супярэчнасць, двухсэн- 
соўнасць узнікаюць часам ад недастат- 
ковага ведання моўнай сістэмы, недаклад- 
нага словаўжывання, шматзначнасці, 
напрыклад: «сваё ўласнае ўспрыманне 
прыроды паэт можа выказаць у адным 
толькі слове» -- нелагічнае ўтварэнне 
фразы праз двухсэнсоўнасць. Па гэтай 
фразе атрымліваецца, што паэт ведае 
толькі адно слова, хаця мэтай выказвання 
была супрацьлеглая задача -- адзначыць 
майстэрства пісьменніка абмежаванай 
колькасцю слоў выказаць глыбокія думкі. 
У гэтай фразе мы сустракаемся з іншымі 
відамі нелагічнасці -- дубліраваннем 
інфармацыі. Калі вы ўважліва прааналі- 
зуеце слова сваё і ўласнае, то заўважыце, 
што яны паўтараюць адну і тую ж інфар- 
мацыю. Гэтая стылістычная памылка на- 
зываецца плеаназмам (лац. ріеапазтюз 
-- празмернасць). 

Прыклад нелагічнасці ад недастатко- 
вай моўнай інфармацыі: «Беларускую 
прыроду з найбольшай сілай апеў Я.Колас. 
Ні ў аднаго другога паэта мы не зной- 
дзем столькі малюнкаў». Слова малюнак у 
гэтым кантэксце ўспрымаецца ў сваім 
найбольш верагодным значэнні "малюнак 
мастака". 

Вельмі часта ў аснове нелагічнасці 
ляжыць змяшэнне паронімаў, напрыклад, 
у беларускай мове словы бескарысны і 
бескарыслівы маюць розную ацэнач- 
насць, азначаюць зусім розныя, эма- 
цыянальна супрацьлеглыя характарысты- 
кі. Бескарысны можа быць прадмет, гэта 
значыць, ён не мае ніякай карысці, а бес- 
карыслівы -- гэтахарактарыстыкачалавека 
ці яго дзеянняў, у якіх адсутнічаюць 
карысныя мэты. Характарыстыка чалавека 
бескарысны азначае адмоўнуюяго ацэнку. 


Таму відавочная немагічнасць наступнай 
характарыстыкі: «Аўтар упэўнены, што яго 
чытач добразычлівы, бескарысны чала- 
век». Тут неабходна было б ужыць слова 
бескарыслівы -- чалавек, які не шукае 
карысці, што лагічнадапаўняерысу добра- 
зычлівы. 

Нелагічнасць можа стварацца пры 
няўмелым выкарыстанні сродкаў сувязі - 
утварэнне няправільных аднародных рад- 
коў: «Ён вельмі разумны і студэнт», «Адзін 
быў сумны, а другі -- у акулярах». 

Вельмі часта нелагічнасць узнікае ад 
няправільнага выкарыстання асабовых 
займеннікаў. Напрыклад: «сабака ўкусіў 
мяне, і я папярэдзіў суседа, каб ён гэтага 
не рабіў». Займеннік ён у такой фармулёў- 
цысуадносіцца сасловам сусед-- ужытым 
перад гэтым займеннікам. Такая ж па- 
мылка заўважаецца І ў наступным пры- 
кладзе, дзе няправільна далучаны даданы 
сказ: «За лубін адказвае аграном, бо ён 
яшчэ з восені ляжыць пад павеццю». 

Як вы ведаеце, нават прапушчаная 
коска можа стаць прычынай нелагічнасці, 
што часам набывае гумарыстычны эфект: 

«хлопчык ідзе па замініраваным полі, 
гнаны туды з бараною і буланым нямецкім 
вылюдкам з аўтаматам». Каб вярнуць 
фразе належнысэнс, дастаткова паставіць 
дзве коскі -- за словамі туды і буланы і 
адасобіць азначэнне «гнанытуды нямецкім 
вылюдкам з аўтаматамі» і ўдакладненне з 
«бараною і буланым». 

І слоўная празмернасць таксама можа 
парушыць логіку паведамлення, рэзка 
змяніць яе ацэначнасць: «Багацькі -- не 
салдаты з вінтоўкай і не партызаны з 
гранатай, а простыя сяляне». Тут большая 
колькасць слоў звужае ! скажае інфар- 
мацыю. Па логіцы гэтага выказвання 
сцвярджаецца, што салдаты маюць толькі 
вінтоўку, а партызаны змагаюцца толькі 
гранатамі, у той час, як дастаткова ін- 
фармацыі нясуць словы салдат і парты- 
зан: «Багацькі -- несалдаты іне партызаны, 
а простыя сяляне». Аднак, і правільна 
спалучаныя моўныя сродкі могуць вызна- 
чацца нелагічнасцю, калі іх стваральнік 
нелагічна мысліць. Напрыклад: «Аднага- 
лоссе -- паняцце музыказнаўства, калі 
чалавек мае толькі адзін голас». 

Прыклады паказваюць, каб фразабыла 
лагічнай ірацыянальнай, неабходналагічна 
мысліць і чуйна, уважліва ставіцца да 
кожнага слова, да кожнага словазлучэння 
ісказа, умецьсуадносіць жаданае і наяўнае 
выказванне. 

Распытваў Генадзь КАЖАМЯКІН. 

НАША СЛОВА, 22, 1995 


Дзімча ДЭБЕЛЯНАЎ і 
зімча ДЭБЕЛЯНАЎ цярушыць дождж над горадам маім. 


У гэту ноч, прысвечаную вершам, 
самотны і задумлівы бядак, 
асветлен я ўспамінамі аб першым 
тваім далёкім сарамлівым «так». 
Пераклад з балгарскай Алеся РАЗАНАВА. 


ПРАЗ ВЯКІ 


Я 


Помніш ты, помніш ты сцішаны двор, 
сцішаны дом, белакветныя вішні? 
Ах, не ўрывайцеся ў цесны затвор, 
жальбы далёкія памяці лішняй. 
Вязнем заключаны ў цёмны затвор, 
жальбы далёкія памяці лішняй, 
ганьба і кара -- мой строгі дазор 





дзён незваротна мінулых, калішніх. 
Помніш ты, помніш ты сцішаны двор, 
шэпты і смех, белакветныя вішні? 

Ах, не будзіце анёлкавы хор 

дзён незваротна мінулых, калішніх. 
Вязнем заключаны ў цёмны затвор, 
жальбы далёкія памяці лішняй, 

сном, толькі сном быў той сцішаны двор, 
сном былі, сном белакветныя вішні. 


Пераклад з балгарскай Васіля САХАРЧУКА. 


Рубрыку вядзе Лявон БАРШЧЭЎСКІ 


Яркая і загадкавая зорка балгарскай 
паэзіі - творца трагічнагалёсуі шчымлівага 
пачуцця :Дзімча Дэбелянаў (1887-1916). 


ПІСЬМО 


Дзень адышоў нячутна і паволі, 
спякота душная сплыла за ім, 
і ў цемры, што ахутала наўколле 


Г ародня напачатку траўня 


-.. Суботні дзень у Гародні. Чыстыя 
вулкі нібы вымерлі. Вялікдзень 
адышоў тыдзень таму, але ў ба- 
жніцах багата люду. Пакроўскі 
Сабор, што на Гарадніцы, ідзе 
служба, і ў вышыні, пад купалам 
гучыць старажытны псальм. Чу- 
ваць, як траскочуць свечкі, разно- 
сіцца пах ладану, з абразоў гля- 
дзяць суровыя абліччы... 

На вуліцы буяе травень! Ці ба- 
чыўхто з вас, яккрасуе міндаль? То 
ж цуд! Вялізны куст, працяты стрэ- 
ламі танклявых рудых галінаў, аб- 
сыпаны пушыстымі ружовымі квет- 
камі, якіх гэтак шмат, што ажно 
тыя галіныператварыліся ў суплёты 
кветкаў, пухкі бела-ружовы фан- 
тан, што месцамі адценены сма- 
рагдава-пяшчотнайлістотай. Даўно 
ўжо міндаль не цвёў гэтак пекна, 
як сёлета. Не паспела адквітнець 
алыча, як расквітнела чарэшня, 
сліва. Надышла чарга вішні. А ру- 
жовы воблак квяцістай марэлі? А 
груша -- дыгэта нібывыкідвулкана, 
ці вялізны вадаспад белых кветкаў. 
Яшчэ трохі і расквітнее яблыня. 

Вялікдзень! Абнаўленне ў 
прыродзе ды ў нашай душы... 

Вось Пакроўскі Сабор, збуда- 
ваны на народныя ахвяраванні ў 
памяць аб гарадзенцах, ніжніх чы- 
нах ды афіцэрах 26-й артылерый- 
скай брыгады, палеглыхурасійска- 
японскай вайне 1904-- 1905 гадоў. 
Мае знаёмыя маскоўцы адзначалі 
прыгажосць Сабора. Ім ёсць зчым 
параўноўваць. Ад яго бярэ пачатак 
вузенькая, звілістая вулка «Акадэ- 
мічная». А на другім яе канцы, 
акурат насупраць Пакроўскага Са- 
бора, над магутнымі таполямі, аб- 
сыпанымі грачынымі гнёздамі, уз- 
вышаецца Лютэранская Кірха. 
Пасля скону КПСС яе вярнулі вер- 
нікам. І як жа рупіліся, увіхаліся 
яны, каб пазбавіцца тых слядоў 
развалу й бездухоўнасці, што за- 
сталіся ў спадчыну ад партархіва. 
Сёння ў гэтай суполцы свята: з 
Нямеччыны прыехалі іх браты па 
веравызнанні. Ля Кірхі добра 
шпацыраваць узімку, усутонні, калі 
вялізныя чорныя дрэвы аблепле- 
ныя белым мокрым снегам і ўсё 
павольней дыпавольней бег часу... 
Гэты куток Гародні нагадвае Моцар- 
таву Вену, бо. тут гучыць Ягоная 
музыка. 

З вяртаннем храмаў вернікам 
людзі набываюць духоўнасць. 

Ужоадноўлены бялюткі інтэр'ер 
Касцёла Брыгіцкага кляштара (ХУІІ 
стагоддзе), і больш за год у ім вя- 
дуць набажэнствы, зазвычай шмат- 
людная парафія Францысканска- 


га Касцёла (ХУІІ стагоддзе), што за 
Нёманам. Праз раку Каралеўскі 
палац -- Новы Замак, магутны і 
змрочны архаічны Касцёл Бер- 
нардынаў (ХУІІ стагоддзе). Нібы 
імкнеццаўвышыню ўрачысты Фар- 
ны (Езуіцкі) Касцёл (ХУІ стагоддзе). 
Намагаюцца аднавіць помнік архі- 
тэктуры сусветнага значэння, бе- 
ларускага дойлідства Барыса-Глеб- 
скую (Каложскую) царкву (ХІІ ста- 
годдзе). Тутужо вядзецца набажэн- 
ства. Гэтая царква -- сімвал Га- 
родні. Яе любяць парафіяне і ў 
гонар яе святых называюць сыноў 
ды ўнукаў. Значыць, яшчэ Захоўва- 
еццадухоўная повязь пакаленняў... 

Але багата Гарадзенскіх Свя- 
тыняў ужо знішчана і іх немажліва 
аднавіць. Старажылы кажуць, што 
ў Гародні на Гарадніцы на пляцы 
перад Крывой афіцынай і тэатрам 
графа Антона Тызэнгаўза (1780 


гады) стаяла дзівосная па пекнасці. 


маленечкая цагляная Царква. Ды 
ў 1930-х гадах перад вайной улады 
разабралі яе. І знік храм... 

У 1950-х гадах, ужо на нашай 
памяці, узарвалі ленінградскімі 
«спецыялістамі» велізарны Гарні- 
зонны Сабор -- Фара Святога Вітаў- 
та, які стаяў акурат насупраць Фар- 
нага (Езуіцкага) Касцёла і ўраўна- 
важваў увесь архітэктурны ан- 
самбль цэнтральнай, раней Сабор- 
най, плошчы Гародні. А на невы- 
сокім пагорку над, Нёманам насуп- 
раць Касцёла Бернардынаў, на 
гэтай самай плошчы стаяў яшчэ 
адзін Сабор, імя якога мне невя- 
дома. Яшчэ напачатку 60-х гадоў 
мы, хлопчыкі, лазілі па ягоных ру- 
інах. Зараз на гэтым месцы збуда- 
ваны новы драмтэатр. Але ж хіба 
для душы людскай, для гісторыі, 
для культуры гэткая замена можа 
мець аднолькавую каштоўнасць? 

Вернемся зноў у тыя мясціны 
Гародні, дзе можна пабачыць цу- 
доўную прыгажосць. Будынак Ка- 
ралеўскага палаца (Новы Замак) 
надта добра захаваўся: у ім мес- 
ціўся абкам КПСС, цяпер тут - 
Гістарычны музей ды Абласная 
бібліятэка імя прафесара Я.Кар- 
скага. Гэты будынак унікальны як 
адзінае па-за межамі Дрэздэна і 
апошняе тварэнне вялікага ня- 
мецкага дойліда Матуса Даніэля 
Пёпельмана (1662-1736 гг.), ства- 
ральніка архітэктурнага ансамбля 
палацаЦвінгер, дземесціцца Дрэз- 
дэнская карцінная галерэя. Гара- 
дзенскі Каралеўскі палац Аўгуста 
Другога Моцнага, Курфюрста Сак- 
сонскага, быў узведзены ў 30--50-х 
гадах ХУ!ІІ стагоддзя. Матэвус Пё- 


пельман не дажыў да заканчэння 
будаўніцтва і палац дабудавалі 
ягоныя вучні І.Кнобэль І І.Х.Яўх, 
Гарадзенцы прыводзяць дзяцей у 
свае Замкі, якія любяць навед- 
ваць.Багатая экспазіцыя музея, ці- 
кавыя мастацкія выставы, канцэр- 
ты Гарадзенскае капэлы імя 
А.Тызэнгаўза ўражваюць, гэтак, як 
і выгляд з вышыняў замкавае гары 
на Нёман, на Каложу, на занё- 
манскія лясныя далі... 

Ужо колькі тысячагоддзяў пек- 
насць гэтых мясцінаў і добрае гва- 
графічнае размяшчэнне вабяць 
сюды і просты люд, і ўладароў. 
Менавіта з Гародні кіраваў Рэччу 
Паспалітай кароль Стэфан Баторый 
(1533--1586, гадыжыцця) магутны 
праціўнік Івана Жахлівага (1530-- 
1584 гг.). У Гародні праходзіў апош- 
ні сойм Рэчы Паспалітай, апісаны 
Уладзіславам Рэймантам у аднай- 
менным рамане. А колькі вялікіх 
імёнаў і падзеяў звязана з Гара- 
дзеншчынай -- Адам Міцкевіч, Кас- 
тусь Каліноўскі, Эліза Ажэшка... 
Палацы, замкі іцэрквы Навагрудка, 
Жыровічаў, Ліды, Залесся, Сло- 
німа... Менскія рэстаўратары лі- 
чаць, што на Гарадзеншчыне зна- 
ходзіцца семдзесят працэнтаў пюм- 
нікаў архітэктуры Беларусі, што 
захаваліся пасля дзвюх сусветных 
войнаў і сацыялізму. 

Падзеяй у культурным жыцці 
горада было адкрыццё 25 снежня 
1993 года, на каталіцкія Каляды, 
першай у Гародні галерэі мастац- 
тваў «У майстра». Яе наладзіла 
мілая і прывабная Алена Пілічава. 
Вядомы менскі мастак Уладзімір 
Вішнеўскі быў першы, хто выстаў- 
ляўся «У майстра». Запаўтарагода, 
ад адкрыцця галерэі праведзена 
каля дваццаці вернісажаў ды вы- 
ставаў. На суд гледачоў выстаўле- 
ныя менчукі Віктар Хмыз ды Сяргей 
Шафраковіч, гарадзенцы Валян- 
ціна Шоба, Уладзімір Голуб, Гары 
Мазураў, Генадзь Лакоба, Вікторыя 
Загнетава і многія іншыя... 

А зараз «У майстра» асабістая 
выстава Сяргея Цыбізава (аква- 
рэль і алей). Калі Вы ўжо палюбілі 
Гародню, дык прыязджайце ды 
наведайце яе. І з карцінаю Сяргея 
павезяце назад частку гэтага 
старажытнага места: нашыя ча- 
роўныя вулкі, цэрквы ды касцёлы, і 
пекныя кветкі. Дый гзты артыкул 
з'явіўся пад уражаннем выставы 
Сяргея Цыбізава. 


Калі ласка ў Гародню, сяброве!. 


Сяргей КАНУННІКАЎ. 
Пераклад з расійскай мовы 
Генадзя КАЖАМЯКІНА. 


Мікола КАПЫЛОВІЧ 


«Ад вас навекі адвярнуўся Бог, 

ідзіце без надзей І без патолі 

у пекла мук, у вечны змрок няволі, 

спазнайце гнеў Таго, Хто вас сцярог. 

Хай ператлеюць там, як пыл дарог, 

у боль і горыч вашы сны аб волі, 

спагады вам не вымаліць ніколі - 

ад вас навекі адвярнуўся Бог!» 

Так ён прамовіў і пайшлі як цені 

крывавым шляхам за раднёй радня, 

каб не знайсці ані хвіліны ўцехі 

ад тога выклятага Богам дня 

аж да сягоння, калі ў глыб бяздоння 

гляджу, працяты скрухай незямной - 

і свеціць, як апоўначы паходня, 

пракляцце іхняе і нада мной. 
Пераклад з балгарскай Ніла ГІЛЁВІЧА. 





Уражанні 


Пра волю 

-- Ёсць у мяне сабака. Злы, як люты звер. Бо яшчэ шча- 
нюком на ланцуг яго пасадзіў. Таму і злы. Нікога да сябе не 
падпускае. Акрамя мяне. Душыцца ад злосці, калі хто зойдзе 
ў двор, зямлю дзярэ лапамі, пену з рота пускае. І раптам у 
двор зайшоў сусед. Сабака рвануўся і -- ланцуг лопнуў. НУ, 
думаю, бяда: парвесуседа. Ажно-- не. Сабакааднечаканасці, 
што вызваліўся ад ланцуга, спыніўся, заекатаў і пасунуўся 
назад у будку. Не прывык да волі. Будку яму падавай. І ланцуг. 
Так і мы, беларусы, займелі волю, незалежнасць і цяпер не 
ведаем, што рабіць. Хочам, каб зноў на ланцуг пасадзілі... 


Сум па каханні.. 


-- Прыгажосць, сіла, здароўе -- усё з гадамі пакідае 
чалавека. А што застаецца? Не ведаю, у каго як, а ў мяне сум 
па каханні. І зкожным годамусё мацней разгараецца. Быццам 
нейкае пакаранне! Ужо за пяцьдзесят пераваліла, і сорамна 
нават прызнацца, але нічога не магу з сабою зрабіць. Не-не, 
але часам І зыркну на маладую ды грудастую. І тут жа 
ўскалануся, нібытокам мянеўдарыць. Ічакаю, каліхто-небудзь 
крыкне: «Во, стары пень, як на маладых зыркае!» А хіба хто 
ведае, што я ў маладыя гады не зведаў, што такое каханне. 
Жаніўся похапкам. На першай, якая на вочы трапіла. Бо маці 
быланездаляшчая, старая. Трэбабылокамусьці яе даглядаць. 
Вось і жаніўся без усякага там кахання. А цяпер, калі ўсё 
жыццё ззаду засталося, сумз'еўплеш. Думаю, удругіхкаханне, 
а ў мяне... Вунь як па тэлевізары паказваюць каханне. А ў 
мяне яго не было. і ў маладыя гады так не хацелася яго, як 
цяпер. Значыцца, не ўсё пакідае душу і цела. І вось не ведаю, 
як цяпер і быць. І сорамна цяпер пра гэта гаварыць, нават 
ганьба, але што я магу з сабою зрабіць. 


Доля 


-- Я ўсё жыццё ў рабоце. Змалку на мачыху рабіла, яе 
дзетак гадавала, потым у калгас пайшла. Да самай вайны з 
раніцы да вечара рачкавала на полі. А ў вайну ў лесе ад 
немцаўхавалася. Калі нашыя прыйшлі, зноў пачала калгасную 
работу рабіць. Не было калі гуляць. Так і засталася адна. На 
калгаснай рабоце я і аслепла. Спярша адно вока асцюком 
зацерушыла. Цэлымі ж днямі і начамі малаціла цэпам кал- 
гасныя снапы. Ведаеш, як у калгасе было: хлеб дзяржаве 
здавай. А потым і другое вока бяльмом зацягнула. Так і 
аслепла. Сталанянькаюў калгасных яслях. Пятнаццаць гадоў 
даглядала дзетак. Зараз тым і жыву, што мяне даглядаюць 
унучкі. Я тых унучкамі называю, якіх некалі калыхала. Якая- 
небудзь і забяжыць цяпер у хату. Хто снег ад парога зімою 
адграбе, хто вады прынясе з калодзежа. 

Не ведаю, штодалей са мноюбудзе. Хутчэй бы памерці ды 
людзям рукі развязаць. 


У электрычцы 


-- Ехаў было электрычкаю з Менска. Заходзіць у вагон 
старэнькі дзядок. А на грудзях медаль у яго целяпаецца. 
Гугнявіць нешта сам сабе пад нос і да кожнага пасажыра 
шапку працягвае. Кладуць у яе грошы. Хто дзесятку, хто 


. сотню. Трохі налавіў «зайцоў» і падаўся ў другі вагон. 


І раптам аднекуль сабачка ўзяўся. Кашлаценькі такі, 
маленькі. І рудзенькі. Спярша прынюхаўся і падбег да мяне. 
Відаць, пачуў, што я кілбасу з Менска вязу. Падняўся перада 
мною на заднія лапкі, глядзіць у твар сваімі сабачымі вача- 
нятамі і вейкамі лыпае. Ну, як малое дзіця. Міластыню, 
значыцца, у мяне таксама, як і дзед, просіць. Толькі не 
грошы, а харч. Адламаў яму кавалачак кілбасы. І падаю. 


.- Сабачка хуценька прагдынуў пачастунак, лізнуў мне руку і 


пабег за жабраком у другі вагон. 
Вось час настаў: чалавек жыве па-сабачы, а, сабака 
па-чалавечы. 

У небяспечным жанры 


Жанр сатырычнай графікі на 
Беларусі яшчэ не распрацаваны. 
Выстава, якая адкрылася б траўня 
ў майстэрні мастака Алеся Ма- 
рачкіна, пэўным чынам запаўняе 
гэты «прабел». Наёй прадстаўлены 
творы Алега Карповіча, выкананыя 
менавіта ў згаданым жанры. Алег 
Карповіч працуе ў газеце «Сво- 
бодные новости плюс», і практычна 
ўсе выстаўленыя творы былі апуб- 
лікаваныя на старонках гэтага вы- 
дання. На прэзентацыі выставы 
мастак гаварыў: 

-- Мае малюнкі -- гэта мае 
дзеці. Апублікаваныя ў газеце, яны 
жывуць столькі ж, колькі і нумар 
-- дзень, два. Хацелася б, каб па- 
жылі яны падолей -- для гэтага і 
'Ззладзілася выстава. 

Усе выступоўцы адзначалі вы- 
сокі ўзровень майтэрства Алега 
Карповіча, яго непаўторны стыль, 
фантазію і грамадзянскую сме- 


ласць. Вось што сказаў пасля ад- 
крыцця выставы гаспадар «гля- 
дзельнай залы» -- майстэрні Алесь 
Марачкін: 

-. Ідэя падобных выстаў узнік- 
ла яшчэ ў 70-я -- пачатку 80-х га- 
доў, калі мы, маладыя мастакі, 
усвядомілі -- ёсць выставы афі- 
цыйныя і неафіцыйныя. І гэта на- 
туральна. Помніцца, у той час мы 
праводзілі гэтак жа ў майстэрні 
выставы, прысвечаныя 90-годдзю 
Язэпа Драздовіча, 100-годдзю Казі- 
міра Малевіча -- тады гэтыя імёны 
былі практычна невядомыя. Зда- 
ецца, цяпер ёсць шмат выставачных 
залаў, галерэй, але праблемы за- 
стаюцца -- не так лёгка знайсці 
маладому мастаку сродкі для ар- 
ганізацыі выставы. Таму я ахвотна 


- прадастаўляю сваю майстэрню для 


падобных мерапрыемстваў. 
Алега Карповіча ведаю даўно, 
з гадоў яго вучобы на аддзяленні 


графікі ў беларускім тэатральна- 
мастацкім інстытуце. Тое, што ён 
робіць у беларускім мастацтве 
зараз, -- не рабіў яшчэ ніхто. Кож- 
ная работа існуе ў часе: ў прасторы. 
Выстава гэтая -- элітарная, сюды 
прыходзяць у асноўным людзі 
зацікаўленыя, разумеючыя. Яна 
будзе працаваць два тыдні. 

Далей спадар Марачкін патлу- 
мачыў, што ў перспектыве ў яго 
майстэрні адкрыецца салон. Выста- 
вы, якія пройдуць у ім, будуць мець 
чыста эстэцкі, элітарны характар. 
Змогуць бясплатна выставіцца ма- 
ладыя мастакі, студэнты. Асноўны 
крытэрый -- каб было цікава. Блі- 
жэйцая задуманая выстава -- дзі- 
цячага малюнка 20--30-х гадоў 
нашага стагоддзя, Наведвальнікі 
змогуць убачыць дзіцячыя малюн- 
кі сённяшніх вядомых мастакоў, 
дзеячаў культуры і мастацтва. 

Л.Ш. 





Георгій ЮРЧАНКА 


У скоўзанай нерушы 


Нічыіх не трэба апранах -- 


Мы Й сваіх пакуль што не знасілі. 
Па чужых дарогах жыць -- няўтульна. 
Вольга КУРТАНІЧ. 


За сумліўным густым светакраем 
Штось мара зашаптала спадцішна. 
Верш няўчуты спаволь дагарае; 

Я любоўства не прагну увішна. 


Хай пунсовая птушка надзеі 
У хісткім лесе маёй адзіноты 


Залачком несагнёным нядзельным 
Ловіць гнанага зайца самоты. 


Пародыі 


Ілія МАРКАВІЧ 


Афарызмы 


Найлепш знізу відаць, дзе дах працякае. 
Калі вас круцяць, як стрэлкі на гадзінніку, -- гэта не 


значыць, што вы рухаецеся ў нагу з часам. 


ўзнагароду. 


Вораг умела камуфліруецца. Не адрозніць ад нас. 

Дэманстрацыі праходзілі б мірна, каб народ не збіраўся. 

Ад крадзяжу ўдаецца жыць прыстойна. 

Мы ў такім крызісе, што пара ўжо думаць пра юбілей. 

Народ не падманеш. Ты не камуніст. 

Вас многа. Народ адзін. . 

Я сказаў, што думаю, і атрымаў заслужаную кару. Ён 
казаў, што думаюць іншыя, і атрымаў незаслужаную 


Пакуль знайшла тое, што шукала, згубіла тое, што мела. 
«Не хвалюйцеся, выплывем!» -- казаў сом. 
Новая рубрыка: «Вы пытаецеся -- ніхто не адказвае». 


Усё ў грошах. Ды ёсць, пэўна, штосьці і ў вас. 
Вузкае разуменне не азначае спецыялізацыю. 


Вашыя заслугі пераўзышлі вашыя магчымасці. 
Дэпутацкае пытанне: «Якія сутачныя?» 





Заручальны пярсцёнак праменіць 
Трапяткога малення няпомнасць. 
Дык ці можна ў таёмістым сене 
Галубіныя крылцы прыпомніць? 


Не аддам сябе ў рукі адчаю. 
РВасчыню сэрца насцеж даверна. 
Родны кут бараніць паспяшаю 

У апранасе чужацка-манернай. 


На тайнай вячэры ўсе выступілі за адкрытасць дзеянняў. 
Угнездзіўся, ды яек не нясе. 
Праўда ўсё большае. 
Набраўся сумлення. Крадзе толькі тое, што яму трэба. 
Разумнейшыя саступаюць пад націскам. 
З вышыні гары праблемаў гарызонты шырэйшыя. 
Дзе-камулягчэй верыць у тое, што чуюць, як у тое, што 
бачаць. 
З сербскай мовы пераклаў Іван ЧАРОТА. 

ФРАЗЫ 


Нам ёсць што сказаць адно аднаму, таму давай 


памаўчым. 


Калі цябе ляснулі па шчацэ, падстаў другую. 
Дурасць не ад Бога, а ад нараджэння. 


Генадзь Малкін. 


Каханне без узаемнасці падобна на чаканне тых, 


хто загінуў без вестак: перакананне, што не маем 


А.Давідовіч. 


Салодкая мана, але якія горкія вырастаюць 


плады. 


Чарнавікі жыцця марылі перапісаць многія, але 


яшчэ нікому гэта не ўдалося. 





Пытанні астролагам 


Адзін кароль вырашыў пабуда- 
ваць новае места. Дзеля гэтай мэты 
была выбрана прыгожая раўнінная 


мясцовасць. Астролагі пахвалілі 
месца, але сказалі, што трэба выка- 


наць наступную ўмову: у сцяне пер- 
шага пабудаванага ў месце дома 
мусіць быць замураванае жывое 
дзіця, якога маці аддасць падобрай 
волі. 

Праз тры гады пасля гэтага адна 
маці прывяла свайго колькігадовага 
сына, каб прынесці яго ў ахвяру багам 
дзеля шчасця ўсяго будучага места. 

Калі ж усё было прыгатавана 
для замуравання хлопчыка, той 
звярнуўся да прысутнага там ка- 
раля: . 7 

каго чакаць, не перашкаджае чакаць надалей. 


Невядомы мысліцель. 


На шостым годзе жыцця я хацеў быць кухарам, 


Г.Каставецкі, 
А.Папоў. 
Далі. 


-- Дазволь мне, Ягамосці ка- 
роль, Задаць тваім астролагам тры 
пытанні. Каліадкажуцьна іхслушна, 
то значыцца, што яны добра рас- 
чыталі знакі, прадказаныя зорамі. 


Калі ж не адкажуць, то гэта будзе 
азначаць, што яны памыліліся. 


Каралю спадабалася смеласць 
хлапчука, і ён дазволіў яму задаць 
пытанні. 

-- Што ў гэтым свеце найляг- 
чэйшае, найсаладзейшае інайцвяр- 
дзейшае? -- запытаўся хлапчук у 
астролагаў. 

Астролагі папрасілі ўкараля тры 
дні на роздум. . 

Калі тэрмін скончыўся, яны ад- 
казалі наступнае: 

-- Найлягчэйшае за ўсё ёсць 
пярына птушыная, найсалодшы - 


РЭДАКЦЫЙНАЯ КАЛЕГІЯ: 

Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Вінцук Вячорка, Віктар 
Гайсёнак, Радзім Гарэцкі, Ніл Гілевіч, Аляксей Глушко, 
Сяргей Запрудскі, Анатоль Клышка, Уладзімір Ламека, 
Зміцер Санько, Яўген Цумараў, Генадзь Цыхун, ВіктарШніп. 
Адказны сакратар Здзіслаў Сіцька. 


на сёмым -- Напалеонам. Але калі вырас, зразумеў, 
што заспакою свае амбіцыі, калі стану Сальвадорам 


Сальвадор Далі. 


мёд пчаліны, а найцвярдзейшы - 
камень. 

На гэта хлапчук рассмяяўся і 
гучна адказаў: 

--Гэтакадказаць могбы кожны. 
Але найлягчэйшае за ўсё на свеце 
гэта дзіця на руках маці. Яно ніколі 
не будзе для яе цяжарам. Найса- 
лодшае за ўсё на свеце -- малако, 
якое дзіця ссе з матчыных грудзей, 
а найцяжэйшае на свеце для маці 
-- аддаць сваё дзіця ў ахвяру, каб 
яно было замураванае жыўцом. 

Пасля гэтых словаў кароль за- 
гадаў выгнаць астролагаў, а хлап- 
Чука ўзнагародзіць і прыставіць да 
яго найлепшых настаўнікаў, каб яны 
дапамагалі яму развіваць прыро- 
джаную мудрасць. 

Вычытаў Алег ДЫШЛЕВІЧ. 


Аўтарынадрукаваных матэрыялаўадказваюць 
за дакладнасць фактаў І іншых звестак. Пункт 
гледжання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


Індэкс 63865. 


Така 


НАША СЛОВА, 1922, 1995. 
Майстры 


Сяргей Палішчук жыве ў вёсцы Галаўнінцы Ляхавіцкага 
раёна. Ён майструе кухоннае начынне, аздабляючы яго разьбой. 


Фота Рамана КАБЯКА. 
ПРЭСА-КУЛАМЕСА 
Во-ось та-акая гэта песня, безумоўна, свец- 


вільготнасць... 

«Між тым, выраблялася яна 
(каўбаса -- рэд.) значна 
боольшай вільготнасці, чым 
патрабавалася». 

«Звязда» 


Палітычныя перлы. 

«Як і чакалася, учора перад 
перламентарыямі выступіў 
Прэзідэнт Беларусі Аляксандр 
Лукашэнка -- як ён заўважыў, 
магчыма, у апошні раз». 

«Добры вечар» 


Раз савецкае -- дык 

свецкае... 

«На першым этапе конкурсу 
яна (песня -- рэд.) была пра- 
панавана грамадскасцю на 
годнасць Дзяржаўнага гімна, 
але, на вялікі жаль, большасцю 
членаў журы была адхілена як 
нібыта твор не савецкага, а рэ- 
лігійнага гучання. /.../ Свецкая 


кая!» 
«З. вязда» 


А быў Герой 
артылерыстам... 
«...узнагароду атрымлівае 
Герой Савецкага Саюза, былы 
таксіст Аляксандр Іванавіч 
Барданаў”». 
«Звязда» 


Беларуская мова з 
гусіным пранонсам? 
«Хіба што тагачасны сак- 

ратар атрымліваў лісты з па- 
прокамі адносна правапісу, не- 
беларускай будовы сказаў, гу- 
сізмаў...» 

«Наша слова» 


З якога металу «пёры»? 
«...Асноўнымі «залытыміпё- 
рамі» сталі людзі перадпэнсій- 
нага ўзросту...» 
«Свабода» 


шаным 
Пачутае «У Лявона» 


Вертыкаль і гарызанталь 

-- Які прадмет можа адна- 
часова знаходзіцца ў верты- 
кальным і гарызантальным ста- 
новішчы? 

-- Кіраўнік выканкама, пры- 
значаны кіраўніком дзяржавы. 
«Вертыкальны» на пасадзе, ён 
гарызантальны, калі сустрака- 
ецца з Прэзідэнтам. 


Абвестка 

ПАВЕДАМЛЕННЕ НА СЛУПЕ: 
Дэпутаты ад дэмакратычнага бло- 
ку павінны плаціць за карыстанне 
тэлефонам у дзесяцікратным 
памеры ад тарыфу. Гэта звязана 
з дадатковымі затратамі на пра- 
слухоўванне іх тэлефонаў. 


Толькі хукнуць! 

-- Уяўляеш, я прыехаў сюды 
на французскай машыне, якая 
ездзіць на вадзе? 

-- На вадзе? На адной вадзе? 

--- Так, толькі дзеля разгону 
неабходна трохі спірту. 

--- Табе ж, бачу, выязджаючы 


адсюль, дастаткова будзе толькі 
хукнуць у матор. 


З-за навінаў не прадам 

Да гандляркі, што сядзіць на 
самым бойкім месцы Камароў- 
скагарынку, падыходзіць пакупнік 
і прапануе, што купіць увесь яе 
тавар, але з невялікай скідкай ца- 
ны. Тая адмаўляе. Не пагаджа- 
ецца нават тады, калі пакупнік 
згаджаецца набыць увесь тавар 
за названую цану. 

-- Чаму? -- пытаецца той. 

-- Аякгэта Вы сабе ўяўляеце, 
-- кажа яму гандлярка, -- вось я 
цяпер усё прадам, дык адкуль жа 
пасля я пра ўсе менскія навіны 
даведаюся. 


Начны ці дзённы? 

-- Шынок «У Лявона» -- ці 
гэта начны клуб? 

-- Ці ж ты не бачыш? 

-- Апачым я магу пазнаць? 

-- Каб быў начным, то жан- 
чыны сядзелі б тут у начных ка- 
шулях. 

